



తిరుమల తిరుపతి సేవార్థన సామ్రామాన పత్రిక...

గౌరవసంపాదకులు :

శ్రీ జి. కుమారస్వామిరెడ్డి,

ఐ. ఏ. ఎన్.

కార్యనిర్వహణాధికారి,

తిరుమల తిరుపతి దేవస్థానములు, తిరుపతి.

*

ప్రచురణకర్త - సంపాదకుడు :

కాట్రపాటి సుబ్బారావు,

ఎమ్. ఎ.

*

ముద్రాపకుడు :

ఎమ్. విజయకుమార్ రెడ్డి

*

విడిప్రతి - రు. 1-00

సం॥ చందా - రు. 12-00

*

ప్రతులకు :

వెల్ ఫేర్ ఆఫీసర్,

టి. టి. డి., తిరుపతి.

ఈ సంచికలో

జూలై 1984

సంపుటి 15 సంచిక 2

తత్త్వగీయాలు	శ్రీ చిగవర్ల కృష్ణారెడ్డి	6
దేవాలయ కట్టడములు :	శ్రీ బి. మాణిక్యశర్మ	7
శ్రీమద్భగవద్గీత	శ్రీ రావుల సూర్యనారాయణమూర్తి	9
మానవసేవయే మాధవసేవ	శ్రీ పురాణవంశ రాధాకృష్ణమూర్తి	11
హిందూసంస్కృతి	శ్రీ భమిడివల్లి సుబ్రహ్మణ్యశాస్త్రి	21
దివ్యమంత్ర పంచకము	శ్రీ టి. రామవయ్య	39
తిలకధారణం	శ్రీ కె. లింగమూర్తి	41
రమాపరిణయంలో రామజీయకత	శ్రీ ఏ. వి. రమణప్రసాద్	43
మన దేవాలయాలు		
గుడిమిల్లం పరశురామేశ్వరాలయం	శ్రీ పాయసం సుబ్రహ్మణ్యం	13
రామ్ జనార్దన్ మందిరం	శ్రీ గుంటక విజయభాస్కరరెడ్డి	37
యువవాణి		
సంబంధాలు	శ్రీ సి. మోహన్	15
వెలుగుబాట	డా॥ నందూరి రామకృష్ణమాచార్య	16
కళావని		
దేవతాలంకారకళ	శ్రీ వరిమి సుబ్రహ్మణ్యశాస్త్రి	17
రత్నాలసీమలో రాతిమంచం	శ్రీ జయసుమన్	31
వేంకటేశ్వర లీలలు		
దయామయుడు	శ్రీ మద్దాల వెంకటసుబ్రహ్మణ్యం	20
గృహలక్ష్మి		
సుమిత్ర	శ్రీ శంకరగంటి రంగాచార్యులు	29
బాలప్రబోధం		
కర్మఫలం	శ్రీ చిట్టా దామోదరశాస్త్రి	33

ముఖచిత్రం : సర్వదేవతాస్వరూపుడు శ్రీ వేంకటేశ్వరుడు.

చిత్రకారుడు : శ్రీ ఎన్. సత్యనారాయణ, తిరుపతి.

2 వ కవరు పేజీ : నెల్లూరులో స్వర్ణోత్సవాలు. 3 వ కవరు పేజీ : తిరుపతిలో ఆభరణాల వేం. 4 వ కవరు పేజీ : తిరుమలలో వచిత్రోత్సవం.

సంక్షిప్తపదీకం

దేవుడున్నాడా అనే ప్రశ్న వచ్చింది, 'సందేహము వలదు' అన్నారు. ఎక్కడున్నాడు అని మరో ప్రశ్న. 'ఎందెందు వెదకి చూచినా అందందే' అనే దానికి జవాబు. అనుమానం తీరక ఒకాయన స్తంభాన్ని బద్దలు కొట్టాడు. అనుమానించటాని కింకేమి మిగలేదు !

మరి మామూలు మనుషులకూ అదే అనుమానం వచ్చింది. మనిషికైతే ఒకరు కాదు నల్లరు దేవుళ్ళనీ, దేవులాడుకొనే అవ సరం లేకుండా లెక్కకూడ చెప్పేకారు. తల్లి, దండ్రీ, గురువు, అతిథి.. ఈ మాట వినంగానే సహజంగానే అనుమానం వస్తుంది.... తల్లి, తండ్రీ అంటే ఏదో పద్దుకుపోవచ్చు. మిగిలిన అడ్డమైన వాళ్ళనూ ఆ లెక్కలో చేర్చటమేమిటని ! నిజానికి మనకేదో అడ్డమాతుండబట్టే గురువు గొప్పతనాన్ని గుర్తించలేకపోతున్నాం.

ఆసలు గురువంటే త్రిమూర్తి స్వరూపమని మనవాళ్ళ భావన. భేదరహిత పశు శిశు స్థితినుండి మానవ జీవనానికి ఆలంబన మైన స్వరూప విజ్ఞానాన్ని కల్గించే బ్రహ్మగా, లోక వ్యవహార నిర్వహణ దక్షతను, అస్తిత్వాన్ని నిరూపించే వ్యాపక తత్త్వ ప్రతీతి విష్ణుతత్త్వంగా, లౌకికాతీతమైన పునరావృత్తి రహిత కాశ్యత బ్రహ్మలోక ప్రబోధకమైన ఆధ్యాత్మిక తత్త్వ బోధన ద్వారా సంసార సంహారకమైన రుద్రరూపంగా — ఇలా త్రిమూర్త్యాత్మక శక్తిగా భావించి సంభావించారు.

దీనికి తగ్గట్టు గురువులు కూడా తమ ఆమల ప్రవృత్తితో తమ గురుత్వాన్ని నిలబెట్టుకొన్నారు.

వాచామగోచరుడు, వేదవిశ్వాసకుడు ఐన ఆ వరబ్రహ్మను వదిలితే తక్కిన వాళ్ళయి ప్రపంచానికి కారణభూతుడు వాళ్ళికి, ఆదిగురువు, రామనకీర్తి పండితులు దిగ్విగంఠాల వ్యాపింపజేసి అజరామరాఘావాన్ని కల్పించి చరితార్థ డయ్యారు.

వేద వాఙ్మయాన్ని వింగడించి, మానవప్రవృత్తులను వాటి వికృతులతో సహా, యథాతథంగా చిత్రించి 18 పర్వాలసార్వ కాలిక మానవ విజ్ఞాన సర్వస్వాన్ని అందించిన కృష్ణ ద్వైపాయన వ్యాసుడు ఏకైక గురుశబ్ద వాచ్యు డయ్యారు.

ఆధ్యాత్మికంగా ఆత్మపరమాత్మల సంపుటికరించి అద్వైతాన్ని రూపించిన శంకర భగవత్పాదులు, అద్వైతాన్ని పగులా రాధవతో విశిష్టం చేయటమేకాక లౌకిక వ్యవస్థా సంస్కారిగా ఆచార్య రామానుజులు, జీవదేవ భేదాన్ని ప్రతిపాదించి పరమాత్మతో సంయోగానికి, జీవప్రయత్నానికి దోహదంచేసే ద్వైతాన్ని ప్రతిపాదించిన మధ్వాచార్యులు, జీవదేవైక్యతను, సర్వజన గ్రాహ్యమైన శ్రీ పురుషోపమానాలతో రూపించిన మదురభక్తివి ప్రబోధించిన చైతన్యలు, నింబార్కులు, వల్లభాచార్యులు, పీఠాలను స్థాపించి ఆసేతు హిమచలం దివ్యభవ్య స్థానాన్ని పొందారు.

దైవచింతన కన్న జనసేవ ముఖ్యంగా భావించి మహావీరుడు; గౌతముడు, గురునానక్ లాంటి మహావీరులు సమాజంలో సమకా ధర్మాన్ని సత్ప్రవర్తనను ప్రసవించి ప్రబోధించారు.

ఇంతేకాదు, సమాజధర్మాలకు, మానవత మమగడకు ముప్పు తెచ్చేతత్త్వం పెచ్చు పెరిగివచ్చుడు స్వామి విద్యారణ్యులు సమర్థ రామదాస్, గురు అర్జునసింగ్, తేజ్ బహదూర్ సింగ్, గురుగోవింద్ తమ మాటలద్వారా, బాటలద్వారా సమాజాన్ని ఉత్తేజితంచేసి,

జగద్రహస్య సమస్యల సర్వము చేసికొనుటకై చేయు మానవ ప్రయత్నమే తత్త్వశాస్త్ర కర్తవ్యము గాన అది జాతి, సంస్కృతుల సంస్కారమునకు లోనై యుండునని భారతీయ తత్త్వశాస్త్రం చెపుతోంది. అంతే గాక మనవారు తత్త్వచింతనలో మునిగి “అహంబ్రహ్మస్మి”, “సర్వం ఖల్విదంబ్రహ్మ” అంటున్నారు. ఇదే విషయాన్ని- జ్ఞానమునకు తెలివికి తూర్పుసీమలకు యాత్ర అవసరమనేది గ్రీసులో సామాన్య విశ్వాసమని ప్రాకృశ్చిమ తత్త్వశాస్త్రచరిత్రఅందోంది.

ఈ తత్త్వాన్ని వేదాంతమన్నారు. అంతే గాక జీవాత్మ పరమాత్మల సంబంధము అని కూడా అన్నారు. ఈ అన్వేషణలో భారతదేశం ముందంజ వేసింది.

తత్త్వమనగా- ప్రాకృశ్చిమ తత్త్వశాస్త్ర చరిత్ర ప్రకారం- జీవప్రకృతుల స్వభావ మెట్టిదో తెలిసికొనుటకై చేయు సమాలోచన ‘తత్త్వము’. సత్యమును గూర్చిన చింతన రెండు మార్గముల సాగినది. ఒకటి దివ్యానుభవము - సంప్రదాయములో ఆరంభించి అటనే ఆగిపోవును. అదియే మతము. రెండవది తార్కికుల యుక్తులపై ఆధారపడి యున్నది. అదియే తత్త్వ మని తెలియజేస్తోంది.

ఇలాంటి తత్త్వాలపై జానపదుడు నిరంతరం ఆ భగవంతుణ్ణి ఎలా ధ్యానిస్తున్నాడో, అతడెట్లు కున్న, అమాయకంగా కనిపించే గేయాల్లో ఎంతో స్ఫుటంగా కనిపిస్తుంది.

జానపదుడు స్ఫురణ ప్రధానమైన ఆలోచన ఉన్నపుడు తనకంటూ ఒక ధ్యేయం, దాన్నందుకోడానికి ఒక సాధనం రెండింటిని వెతుక్కుంటాడు. జానపదుడు తనకు తెలియని రహస్యాన్ని అది (తత్) అన్నాడు. అది తానుగా మారాడు కాబట్టి (సోఽహమ్) అన్నాడు. అదే నీవు అనే అర్థంలో “తత్ త్వం” అన్నాడు. అదే తత్త్వం(ము).

శ్రీ శంకరుల అద్వైతమార్గమే భారతదేశంలో వల్లెవల్లెల్లో నాటుకుపోయినా జీవిత విధానం ప్రకృతిని మార్మికంగా బూతుగా

తత్త్వగేయాలు

చూస్తూనే అనంతమైన నీతిని విలక్షణమైన రీతిలో చెప్పటం తత్త్వగేయాల ప్రత్యేకత. రాయలసీమలో పాపులమ్మ, లింగయ్య, ఈరయ్య, బ్రహ్మంగారి తత్త్వాలన్నాయి. వారు ఎప్పుడో చెప్పారని తెలుస్తోంది.

నేను సేకరించిన తత్త్వగేయాల్లో విలక్షణమైన మార్మికగేయం ఇది. అర్థం అస్పష్టంగా వున్నా భావం మాత్రం తెలుస్తోంది. బట్టను పరవటం ఎక్కడో ఈశావాస్యములో “ఈశావాస్య మిదం సర్వం” అనే తత్త్వాన్ని తాకుతోంది. ఈ జగత్తుకు ఈశ్వరుడు ‘బట్ట’. అతడే లోకంలోకి అవతరించి ప్రకృతి అవుతున్నాడు. ఆ ప్రకృతి పాడిన పాట —

యంతమందికి బట్ట పరతూనూ
యీ ప్రపంచమునా
యంతమందికి బట్టపరతూనూ
యంతమందికి బట్టపరతూ
యవ్వరూ ననుకానలేరూ
బ్రహ్మకే బిడ్డ నైతి
బ్రహ్మకేనే భార్య నైతిని
ఐదో వరస నత్త నైతి
ఆరో వరసన తల్లి నైతి
ముగ్గురాకు మాట యిచ్చితి
ఆరవాని యింట నిలిచితి
యేడోవానికి యాగటయితి
బాగుగా భూమిరెడ్డివల్లి పాపులమ్మ
చెప్పినట్టి తత్త్వమిది చదివినా వక్కబీ
యింటిలో చదివినా వక్కబీ
మూల చదివినా వక్కబీ దీని
మూల మేమో తెలుసుకొండి,

ఇప్పుడు మానవుడు ఏమి చేస్తున్నాడో, అతని మనస్తత్వమే విధంగా ఉందో అన్నింటిని అద్దం పట్టినట్లు ఎప్పుడో తెలియజేశారు, జానపదులు. అలాంటి గేయం ఇది-

“శంభో మహదేవా దండామయా
అండ దండగ నీ వుండాలయా || శం ||

పైకి ఎంతో మంచివారిగా నటిస్తూ
చీకట్లో పాపాలు సలిపేరయా
మాటి మాటికి నీతి మాటలను వల్లిస్తూ
చాటుగా కులటలై పోయే రయా || శం ||

ధనంకోసం దైవధ్యానాలు బోనాలు
కోటి పన్నాగాలు పన్నేరయా
భూమి సూర్యుని చుట్టు ప్రజలు
డబ్బు చుట్టు
గిరగిరా గిర తిరుగు తుంటారయా || శం ||

ముసుగులో మోసాలు దోపాలు కడుచేసి
అసలు రూపును దాచి పెడతారయా
యితరు లెరుగకయున్న యీశ్వరుం
డెరుగడా
తగిన ఫలితము అనుభవిస్తారయా || శం ||

రంగ లింగా యంచు దొంగపూజలు చేసి
పంగనామము ప్రజకు పెడతారయా
స్వార్థానికై కీర్తి కండ్లాతి ధూర్త
కార్యాలు మెండుగా చేస్తారయా || శం ||

తత్త్వగేయాలు మానవులకు తెలివి
తేటల్ని తెలియపరచేటందుకు, వాటి
మూలాన్ని తెలుసుకొంటూ వాటిని విని
నంతసేపూ మనసు మార్చుకొంటారు.
తర్వాత వాటిని మరచిపోతున్నారు. అస

లెందుకు మానవజన్మం, ఈ జన్మమరీ మరీ
రాదు. ఈ జన్మలో సాధించాల్సిన వాటిని
భక్తిశ్రద్ధలతో సాధించాలి అందుకు భగ
వంతునిపై భారం వేయాలి. అతనినే
నమ్ముకోవాలి. అంటే ఏమి చేయాలో ఈ
క్రింది గేయం తెలియజేస్తోంది. మనకు
కన్నులు చేతులు, కాళ్ళు, నోరు, చెవులు,
తెలివి, బ్రతుకు అనేవి ఎందుకో తెలియ
జేస్తోంది ఇది —

“మానవజన్మం మహావరం ఇది
మల్లీ మల్లీ రాదురా॥
ఇది మల్లీ మల్లీ రాదురా మల్లీరాదురా
॥మానవ॥

కన్నులనిచ్చిన దెందుకో తెలుసా
అన్నియు చూసేటందుకా
కాదు కాదు దేవాదిదేవుడగు
కైలాసుని చూసేందుకు కాదా ॥మానవ॥

చేతులనిచ్చిన దెందుకో తెలుసా
మూతికి ముద్దను వంపుటకా
వతితావనుడో శివుని పూజలను
చేతులారా చేసేందుకు రా ॥మానవ॥

పొందుగా కల్లను యిచ్చిన
దెందుకు నందుగొందు తిరిగేందుకా
అందుకు కాదు నందివాహనుని
మందిరాని కేగేందుకు రా ॥మానవ॥

నోటిని యిచ్చిన దెందుకో తెలుసా
మాటలు పలికేటందుకా
ఆర్తత్రాణుడు పరమాత్మునిపై
కీర్తన పాడేటందుకు రా ॥మానవ॥

చెవులను యిచ్చిన దెందుకో తెలుసా
శబ్దములన్ని వినేందుకా
కానే కాదు భగవానునిలీల
వీనులవిందుగ వినేందుకు ॥మానవ॥

తెలివిని యిచ్చిన దెందుకో తెలుసా
కలిమిని సంపాదించుటకా
వాలుగురోజుల నాటక మిది
వగ్గుపత్య మెరిగేందుకు రా ॥మానవ॥

బ్రతుకు బ్రతుకునది యెందుకో తెలుసా
మెతుకులు గతికేటందుకా
వెతలను తీర్చెడి లోకాతీతుని
పునికిని వెతికేటందుకు రా ॥మానవ॥

కొన్ని గేయాల్లో మనిషి ఎందుకోసం
జీవించాలి, ఇల్లు ఎందుకు? భార్య, పిల్లలు
అన్నదమ్ములు, అంటూ కొద్దిమంది ఆరాట
పడుతూ ఆస్తిని సంపాదించటం, వారి
కోసం తనజీవిత సర్వస్వాన్ని ధారపోస్తారు.
చివరిక్షణంలో వారు నీతో రాదు అని తెలియ
జేసేవి కొన్ని ఉన్నాయి. చివరికి ఆ దేవాది
దేవునిపై భారంవేయాలని, నాడు పోసిన
వాడే నీరు పోస్తాడని గట్టి నమ్మకంతో
పుండమంటూ హెచ్చరిక చేస్తాయి.
అలాంటి గేయమొకటి చూడండి —

“యిల్లు యిల్లంబావు పుల్లస
వడతావు నీ.యిల్లెక్కడే చిలుకా
అల్లంతదూరాన వల్లకాటిలోన
నీ యిల్లు పున్నదే చిలుకా

వచ్చునాడు నీవు వెంటేమి
తెచ్చావు పోవునాడు అంతే చిలుకా
మూన్నాళ్ళ ముచ్చటకు మురిసేవు
బ్రమిసేవు ముందుగతికానక చిలుకా

ఆలుపిల్లలంచు అన్నదమ్ములంచు
ఆరాటపడబోకే చిలుకా
నీవు నీవే గాని నీ తెవ్వరూలేరూ
నా మాట నమ్మవే చిలుకా

ఆస్తిపాస్తుల కొరకు అస్తమానము
నీవు కుస్తీలు పట్టివు చిలుకా
ఆస్తిరమ్ములపైన గస్తీలు నీకేల
కాస్త యోచింపుమా చిలుకా

ఈపిరున్నన్నాల్లు పూరిలో నీ
వారు మావారు అంతే చిలుకా
ఈపిరీ పోగానే భార్యబిడ్డలు
కూడ నిన్నుచూడ జంకుదురు చిలుకా

పేరు తెచ్చానంటూ పైకి వచ్చా
నంటూ విద్రవీగకె వెర్రిచిలుకా
విశ్వాస నీవెంత పేరు యెంతా
యికనైన మేలుకో చిలుకా

డబ్బుడబ్బుంటావు యిబ్బంది వడి
మురికిదిబ్బలో దిగబోకే చిలుకా
జబ్బుపుచ్చుక యముడు దబ్బు
దబ్బున లాగ తబ్బిబ్బు కానేల చిలుకా

ఇప్పుడు చచ్చినవాని చూసి బావురు
మంచు వాపోవ నేలనే చిలుకా
రేపు నీ చావుంది తప్పించు కోలేవు
ముందే జాగ్రత్తవడు చిలుకా

నీ దన్న దేహమే నిన్ను కాదని పోవు
నీదనే దిక యేదె చిలుకా
యెవరి దేదీ లేదు యేది నీతో రాదు
కాదు శాశ్వతమేది చిలుకా

సారమేలేనట్టి సంసార వలయాన
చిక్కి పొక్కుగ నేల చిలుకా
నారు పోసినవాడు దేవుడున్నా
డంచు నోరార చాటవే చిలుకా.”

ఇలాంటి గేయాలు రాయలసీమలో రత
నాల్లాగా ఉన్నవి. ఆ రత్నాల్ని ఏరుకోవ
టం మనవిధి. ఈ వ్యాసంలోని వ్రతి
గేయం ఒక్కొక్క రత్నంలాగా మనం అను
కొంటే, వాటిలోని ఇతివృత్తాన్ని పరిశీలించు
కొని, ఒక్కసారి తత్వచింతనలో మునిగితే,
అప్పుడు ఆ గేయకర్త రచనానైపుణ్యం తెలు
స్తుంది. ఇలాంటి అజ్ఞాతకర్తలైన జాన
పదుల హృదయాంతరాళం నుండి పొంగి
పొరలినవే ఈ గేయాలు. వీటిని ఒకచోట
కుప్పవేయటం అందరి విధి. ఇలాంటి
గేయాలు సుమారు ఈ వ్యాసకర్త యాలై
దాకా సేకరించాడు. కొన్నింటిని మాత్రమే
ఈ వ్యాసంతో పొందుపరచటం జరిగింది.

ఇలాంటి గేయప్రపంచంలో జీవితాన్ని
సాగిస్తున్న జానపద సమాజంలో మంచి
(సత్) అనే మాటకు గిరాకీ ఇంకా పోలేదు.

— శ్రీ చిగిచర్ల కృష్ణారెడ్డి



ఆగమశాస్త్రములో దేవాయతనమున కనేక నామములున్నవి.


“ప్రాసాదం సదనం సద్మ
హర్వ ధామ నికేతనమ్,
మందిరం దివ్యవైమానం
ఆధారం దేవమాశ్రితమ్.”

ఇవన్నియు దేవతాగారములు, దేవాలయములు. అయితే యిట్టివాటిలో కొన్ని అంతర్భాగములు చేరియుండును. అంతస్తులతో గూడా యుండును. అంతస్తులు దాదాపు 9, 11 వరకు గూడా ఉండవచ్చును. అందులో కొన్ని వివరించుటవసరము. ఉపపీఠము, ప్రస్తరము, పేదిక, శిఖరము, మొదలగునవి. ప్రస్తరము మీద

యుండును. కలశబంధము, శ్రీకాంతము, యీ పేర్లు గలిగియున్నది. గర్భగుడి, అధిష్ఠానక్రమము తరువాతనే బయటి కట్టడము లారంభించనగును. ఆలయ నిర్మాణము ననుసరించి, వాటి కొలతల నుపయోగింపవలయును. ఒక్కయుదాహరణ. స్తంభ ప్రక్రియ తిసుకొందము. ఎప్పుడు స్తంభములను పదములనే వాడుటనుబట్టి పర్యాయ పదములు సాధారణముగా తెలియవు. తలవము, స్థూణము మొదలగు పేర్లుగూడా యున్నవి. ఈ స్తంభములు లేక తలవములు, 8, 12, 16, సరిసంఖ్యలో ఆయా పద్ధతులకు భిన్నముగాక 32, 64, ఇంకా పైవరకు కూడా యుండును. వీటిపైననే గదాకప్పు! కానలెక్క ప్రకారమున కిది యొక

గావు. ఉపపీఠము మొదలు స్తూపి వరకు తిసుకొనవలయును. కాని తొందరపడి యెక్కడి కక్కడే సరిపెట్టుకో కూడదు. చక్కగా శాస్త్రపరిశోధకుల సహాయము లెంతైనా గలవు.

గర్భగుడి, దేవుని పీఠము. ‘చతురస్రం వృత్తము, షడశ్రము.’ ఈ విధముగా 7 రకములు. గర్భాలయము వెడల్పు ‘దండము’-ఆలయము ముందు అర్ధమంట వము కొలతనిడివి. అర్ధమండపము తర్వాత మహామండపము. కొలతలు వాస్తుప్రకారముగా నుండవలెను. శైవ, వైష్ణవాలయములలో ఇవి మాత్రము తప్పవు. తగ్గవు. శివా



కర్ణకూటమని నిర్మించిన మరొక యంతస్తు కవకాశము గలుగుచుండును. భక్తులు బయటి నుండి చూచినపుడే యే భాగములున్నవో తెలియబడును. మొదట కనుపించునది గోపురము. తర్వాత ప్రాకారము. ఇది ప్రదక్షిణమున కువయుక్తము. బలిపీఠము, ముందు ధ్వజము. ముఖమంట వము, గర్భాలయము. శైవమయితే నంది మండలము. వైష్ణవమయితే గరుడాలయము. ఇవి చాలా ముఖ్యమైనవి. ఇందు పేర్లనువాటి కెంతో విలువయున్నది. నామకార్థము గాదు. కాన సాధకులు చక్కగా పరిశీలించగలరు. “రక్షార్థ మున్నతార్థంవా, బృహత్పిత ప్రయోజనం.” దేవతారక్షణముకొరకు, భద్రతకొరకువయుక్తము. అందుపైన ‘అధిష్ఠానము,’ విగ్రహమునకు వయోగము. ‘అధిష్ఠానదేవత’ యుండురు. దాదాపు 32 రకముల పేర్లతో

ప్రాముఖ్యము. పైగా ఆగమనియమము. కప్పపైన చుట్టు ఉండునది ‘ప్రస్తరము’ పేదిక, కంఠము. ఇది బహువిచిత్ర నిర్మాణము. మనిషి తలకు, కడుపునకు మధ్యన గంఠమని యుండుము. అటులనే యిది. ఇంకా పైన శిఖరము. కమలాకృతి, ఫలాకృతిగానో యుండవలయును. ఉత్తర దేశస్థులు “ఆమలక” మనుచుండురు. ఆమలకమనగా యుసిరికకాయ. దీనిపై కలశమని యనునది. ‘స్తూపి’ పోను పోను మొన సన్నగా ఉండును. ఇనుప ముక్క పైన కనుపించుటచేత పిడుగు ఇత్యాది యుపద్రవములను నివారించును. పెద్ద పెద్ద భవనములవారు ఇట్టి శలాకాదుల నుపయోగించుచుండురు. పట్నవాసములలో దూరదర్శిని- టెలివిజన్ గుర్తుల కేమివాడుదురో గమనించుదు. దేవాలయము కొలతలు లోపలిభాగములవి

లయమున నందివెనుక బలిహారణము. వైష్ణవాలయమున గరుత్మంతుని తర్వాత బలిపూజ. బలిపీఠ మధిష్ఠానమునకు సమానముగా నుండును. వీటిలో కొన్ని భేదములున్నను అవి శాస్త్రసమ్మతములై యుండునని గ్రహించేది. ఆ ప్రమాణములు ఆగమ శాస్త్రమున చెప్పబడినవి. చూడవచ్చును. బలిపీఠమావల పెద్ద కట్టమీద ఎత్తుగా దారు, శిలతో చేయబడినది యే ధ్వజస్తంభ ముండురు. కల్యాణోత్సవాదులలో, కార్తిక మాస పూజలలో చర్చడ ప్రత్యేక పూజలు జరుగును. సాధారణముగా మిక్కిలి ఎత్తు గలిగిన స్తంభము ధ్వజస్తంభము. దీని నిర్మాణపద్ధతి, స్థాపన మొదలగు వివరణములు ఆగమమున చాలా వివరింపబడినవి. దేవాలయమునకు ధ్వజము తప్పనిసరి. తరువాత తెలుసుకోదగినది ప్రాకార వివ

పవిత్రోత్సవం

(6-8-84 నుండి 9-8-84 వరకు)



తిరుమలలో శ్రీ వేంకటేశ్వరస్వామివారికి 84 జగద్గురు (త్రావణమాసం) తిరుమలలో పవిత్రోత్సవాలు ఈ క్రింది విధంగా జరుగుతాయి.

6-8-84	—	సోమవారం	—	అంకురార్పణ
7-8-84	—	మంగళవారం	—	పవిత్రప్రతిష్ఠ
8-8-84	—	బుధవారం	—	పవిత్రసమర్పణ
9-8-84	—	గురువారం	—	పూర్ణాహుతి

గృహస్థులు రూ 5000/- లు చెల్లించి, ఈ ఆర్థికసేవలో పాల్గొనవచ్చును. 5 నుండి ప్రవేశము మరియు ప్రసాదములు ఇవ్వబడును.

ఓ. ఓ. దేవస్థానములు,
తిరువతి.

రణము; పంచ, తప్తప్రాకారములు గలవి. వీటి యావశ్యకత యెంతైనా మంచిది. భక్తులచేతము భగవంతుని స్మరిస్తూ ప్రదక్షిణము ద్వారా గర్భాలయము జేరునప్పటి కేకాగత గలిగి మన స్నా దేవునిపై స్థిర పడును. ప్రాకార లక్షణముగూడా దండ ప్రమాణము ననుసరించియే యుండును. నందికేశ్వరుడు భూతములు ఉండిన శివు డని, అంజనేయుడు, గరుత్మంతు డుండిన విష్ణుమూర్తి యని తెలుసుకోవచ్చును. 11 అంతస్తుల తరువాత గోపురములు లేవు. 16 వరకుండుట ఆగమ విరుద్ధము గాదను ప్రమాణ మున్నది. మూలవిరాట్టు కొలత లాధారముగా దేవుల కనుగుణముగా హిమాద్రి మొదలు, కాన్యకుబ్జము వరకే ఆర్యావర్తము. “ఆర్యావర్తః పుణ్యభూమిః” అనుచున్నారు కదా. ఏవి నిర్మించినా యిది తప్ప మరియొక ప్రదేశం లేదు. అయితే యీ భూమి అంతా ఒకటి విధము గాదు. 3 భాగములుగాగల యీ పవిత్రార్యావర్తము, హిమగిరి వింధ్యాద్రి వరకు సాత్త్వికము. వింధ్య మొదలు కృష్ణానది వరకు రాజసము. తరువాయి కన్యాకుమారి వరకు తామస భూములుగా పేర్కొనబడినవి. నిర్మాణ మూర్తు లా యీ రీతులతో అలరారు చుండును. విష్ణు వెప్పుడు సాత్త్వికవరు డనియు, శివుడు రజోమూర్తిగాను, బ్రహ్మ తమోమయుండుగాను నిర్వచించిరి. విగ్రహములనే మూర్తులని పలుకుదురు. బింబము లంటి గూడా తప్ప లేదు. బింబములను మూడుగా విభజించినారు. నిష్కళము-కాళ్లుచేతులు లేనివి, శివ లింగములు. సకల ములనగా అంగములన్ని యుండునవి. రామ, విష్ణువులు. మూడవది మిశ్రమము అనగా పైరెండింటిలో గలిసినది. ముఖ లింగఇత్యాదులు. ఇటుల ఇంకా ఎన్నో వివరములున్నవి.

— శ్రీ బి. మాణిక్యశర్మ

పదునాల్గవ అధ్యాయం
గుణత్రయ విభాగయోగం

శ్రీ భగవానువాచః

పరం భూయః ప్రవక్ష్యామి జ్ఞానానాం జ్ఞాన ముత్తమమ్ |
యద్ జ్ఞాత్వా మునయ స్సర్వే పరాం సిద్ధి మితో గతాః ||

శ్రీభగవానుడు: జ్ఞానాలన్నిటిలోకి ఉత్తమం, ఉత్కృష్టం అయిన జ్ఞానాన్ని నీకు మళ్ళీ చెబుతాను విను. ఈ జ్ఞానాన్ని తెలుసుకున్న మునులంతా సంసారవ్యధలనుంచీ, బాధలనుంచీ తప్పించుకుని మోక్షం పొందారు.

ఇదం జ్ఞానముపాశ్రిత్య మమ సాధర్యమాగతాః |
సర్వేపి నోపజాయంతే ప్రలయే న వ్యధన్తి చ ||

ఈ జ్ఞానాన్ని ఆశ్రయించినా స్వరూపం పొందినవాళ్ళు సృష్టిసమయంలో పుట్టరు; ప్రళయకాలంలో చావరు.

మమ యోనిర్మహద్భూత్ తస్మిన్ గర్భం దధామ్యహమ్ |
సంభవ స్సర్వభూతానాం తతో భవతి భారత ||



అర్జునా! మూలప్రకృతి నాకు గర్భాభాసస్థానం. అందులో నేను సృష్టిబీజాన్ని వుంచుతున్నందువల్ల సమస్త ప్రాణులూ పుడుతున్నాయి.

సర్వయోనిషు కౌన్తేయ! మూర్తయ స్సంభవన్తి యాః |
తాసాం బ్రహ్మ మహద్వ్యోనిః అహం బీజప్రదః పితా ||

కౌంతేయా! అన్ని జాతులలోనూ ఆవిర్భవిస్తున్న శరీరాలన్నిటికీ మూలప్రకృతే తల్లి. నేను బీజాన్ని యిచ్చే తండ్రిని.

సత్త్వం రజస్తమ ఇతి గుణాః ప్రకృతिसంభవాః |
నిబద్ధన్తి మహాబాహో! దేహే దేహిన మవ్యయమ్ ||

అర్జునా! ప్రకృతివల్ల పుట్టిన సత్త్వం, రజస్సు, తమస్సు అనే మూడు గుణాలు శాశ్వతమైన ఆత్మను శరీరంలో బంధిస్తున్నాయి.

తత్ర సత్త్వం నిర్మలత్వాత్ ప్రకాశకమనామయమ్ |
సుఖసంగేన బద్ధాతి జ్ఞానసగ్గేన చానఘ ||

అర్జునా! వాటిలో సత్త్వగుణం నిర్మలమయింది కావడం వల్ల కాంతి, ఆరోగ్యమూ కలుగజేస్తుంది. అది సుఖమీద, జ్ఞానమీద ఆసక్తి కలుగజేసి ఆత్మను బంధిస్తుంది.

రజో రాగాత్మకం విద్ధి తృష్టాసజ్గసముద్భవమ్ |
తన్నిబద్ధాతి కౌన్తేయ! కర్మసగ్గేన దేహినమ్ ||

కౌంతేయా! రాగస్వరూపం కలిగిన రజోగుణం ఆశకూ, ఆసక్తికీ మూలమని తెలుసుకో. కర్మలమీద ఆసక్తి కలిగించి అది ఆత్మను బంధిస్తుంది.

తమ స్వజ్ఞానజం విద్ధి మోహనం సర్వదేహినామ్ |
ప్రమాదాలన్యనిద్రాభిః తన్నిబద్ధాతి భారత ||

అర్జునా! అజ్ఞానంవల్ల జనించే తమోగుణం ప్రాణులన్నిటికీ అవివేకం కలగజేస్తుందని తెలుసుకో. అది పరాకు, బద్ధకం, నిద్రలతో ఆత్మను శరీరంలో బంధిస్తుంది.

శ్రీమద్భగవద్గీత

(సిరియల్)

వ్యాఖ్యాత :

శ్రీ రావుల సూర్యవారాయగమూర్తి

సత్త్వం సుఖే సజ్జయతి రజః కర్మణి భారత |
జ్ఞానమావృత్య తు తమః ప్రమాదే సజ్జయత్యుత ||

అర్జునా! సత్త్వగుణం సుఖం చేకూరుస్తుంది; రజోగుణం కర్మలలో చేరుస్తుంది. తమోగుణం జ్ఞానాన్ని మరగు పరచి ప్రమాదం కలగజేస్తుంది.

రజస్తమశ్చాభిభూయ సత్త్వం భవతి భారత |
రజస్సత్త్వం తమశ్చైవ తమస్సత్త్వం రజస్తథా ||

అర్జునా! రజోగుణాన్నీ, తమోగుణాన్నీ అణచివేసి సత్త్వగుణం అభివృద్ధి చెందుతుంది. అలాగే సత్త్వతమోగుణాలను అణచివేసి రజోగుణమూ సత్త్వరజోగుణాలను అణగ ద్రొక్కి తమోగుణమూ వర్ధిల్లుతాయి.

సర్వద్వారేషు దేహేఽస్మిన్ ప్రకాశ ఉపజాయతే |
జ్ఞానం యదా తదా విద్యాత్ వివృద్ధం సత్త్వమిత్యుత ||

ఈ శరీరంలోని ఇంద్రియాలన్నిటినుంచి, ప్రకాశించే జ్ఞానం ప్రసరించినప్పుడు సత్త్వగుణం బాగా వృద్ధిపొందిందని తెలుసుకోవాలి.

లోభః ప్రవృత్తిరారమ్భః కర్మణామశమః స్పృహ |
రజ స్యేతాని జాయంతే వివృద్ధే భరతర్షభ ||

అర్జునా! రజోగుణం అభివృద్ధి చెందుతున్నప్పుడు లోభం, కర్మలవల్ల అసక్తి, అశాంతి, ఆశ అనే లక్షణాలు కలుగుతుంటాయి.

అప్రకాశోఽప్రవృత్తిశ్చ ప్రమాదో మోహ ఏవ చ |
తమస్యేతాని జాయంతే వివృద్ధే కురునందన ||

కురునందనా! బుద్ధిమాంద్యం, బద్ధకం, అలక్ష్యం, అజ్ఞానం-ఈదుర్లక్షణాలు తమోగుణ విజృంభణకు తార్కాణాలు.

యథా సత్త్వే ప్రవృద్ధే తు ప్రలయం యాతి దేహభృత్ |
తదోత్తమవిదాం లోకాన్ అమలాన్ ప్రతిపద్యతే ||

సత్త్వగుణం ప్రవృద్ధిచెందిన సమయంలో మరణించిన వాడు ఉత్తమ జ్ఞానులు పొందే పుణ్యలోకాలు పొందుతాడు.

రజసి ప్రలయం గత్వా కర్మసజ్జేషు జాయతే |
తథా ప్రలీన స్తమసి మూఢయోనిషు జాయతే ||

రజోగుణం ప్రబలంగా వున్న దశలో మృతిచెందితే కర్మలమీద ఆసక్తి కలవాళ్ళకు జన్మిస్తాడు. అలాగే తమోగుణ వృద్ధిలో తనువు చాలించిన వాడు పామరులకూ, పశు పక్ష్యాదులకూ పుడుతాడు.

కర్మణ స్సుకృతస్యాహుః సాత్త్వికం నిర్మలం ఫలమ్ |
రజసస్తు ఫలం దుఃఖం అజ్ఞానం తమసః ఫలమ్ ||

సత్త్వగుణ సంబంధమైన సత్కార్యాల ఫలితంగా నిర్మల సుఖమూ, రాజసకర్మల మూలంగా దుఃఖం, తామసకర్మల వల్ల అజ్ఞానం కలుగుతాయని చెబుతారు.

సత్త్వాత్సంజాయతే జ్ఞానం రజసో లోభ ఏవ చ |
ప్రమాదమోహ తమసో భవతోఽజ్ఞానమేవ చ ||

సత్త్వగుణంవల్ల జ్ఞానం, రజోగుణంవల్ల లోభం, తమోగుణంవల్ల అజ్ఞానం, మోహం, అజ్ఞానం సంభవిస్తాయి.

ఊర్ధ్వం గచ్ఛన్తి సత్త్వస్థాః మధ్యే తిష్ఠన్తి రాజసాః |
జఘన్యగుణవృత్తిస్థాః అధో గచ్ఛన్తి తామసాః ||

సత్త్వగుణ సంపన్నులకు ఉత్తమలోకాలు సంప్రాప్తిస్తాయి. రజోగుణం ప్రధానంగా వున్నవాళ్ళు మానవలోకాన్నే పొందుతుండగా తమోగుణం కలిగిన వాళ్ళు నరకలోకానికి పోతుంటారు.

నాన్యం గుడేభ్యః కర్తారాం యదా ద్రష్టానుపశ్యతి |
గుడేభ్యశ్చ పరం వేత్తి మద్భావం సోఽధిగచ్ఛతి ||

కర్మలన్నిటికీ గుణాలను తప్ప మరోదాన్ని కర్తగా భావించకుండా, గుణాలకు అతీతమైన పరమాత్మ తత్త్వాన్ని గ్రహించిన వివేకి మోక్షం పొందుతాడు.

గుణానేతానతీత్య త్రిన్ దేహీ దేహసముద్భవాన్ |
జన్మమృత్యు జరాదుఃఖైః విముక్తోఽమృతమశ్నుతే ||

శరీరం కారణంగా ఈ మూడు గుణాలనూ అధిగమించిన వాడు పుట్టుక, చాపు, ముసలితనం, దుఃఖాలనుంచి విముక్తుడై అమృతపదం పొందుతాడు.

అర్జున ఉవాచ:

తైర్లింగై స్త్రీన్ గుణానేతాన్ అతీతో భవతి ప్రభో |
కిమాచారః కథం చైతాన్ త్రిన్ గుణానతివర్తతే ||

అర్జునుడు: ప్రభూ! ఈ మూడు గుణాలనూ దాటిన వాడి లక్షణాలేమిటి? అతని ప్రవర్తన ఎలా వుంటుంది? ఈ గుణాలను ఎలా అతను అతిక్రమించ గలుగుతాడు?

శ్రీ భగవానువాచ:

ప్రకాశం చ ప్రవృత్తిం చ మోహమేవ చ పాండవ |
న ద్వేష్టి సంప్రవృత్తాని న నివృత్తాని కాఙ్క్షతి ||
ఉదాసీనవదాసీనో గుడైర్యో న విచాల్యతే |
గుణా వర్తంత ఇత్యేవ యోఽవతిష్ఠతి నేఙ్గతే ||
సమదుఃఖసుఖస్వస్థః సమలోష్ఠాశ్చ కాంచనః |
తుల్యప్రియాప్రియో ధీరః తుల్యనిందాత్మసంస్తుతిః ||
మానావమానయోస్తుల్యః తుల్యో మిత్రారిపక్షయోః |
సర్వారంభపరిత్యాగీ గుణాతీత స్స ఉచ్యతే ||

శ్రీ భగవానుడు: అర్జునా! గుణాతీతుడి గుర్తులివి: తనకు సంప్రాప్తించిన సత్త్వగుణ సంబంధమైన సౌఖ్యాన్ని కాని, రజోగుణధర్మమైన కర్మప్రవృత్తికాని, తమోగుణలక్షణమైన మోహాన్నికాని ద్వేషించడు; అవి లేకుండాపోతే వాడిని ఆకాంక్షించడు. ఏమీ సంబంధంలేని వాడిలాగ వుండి గుణాల వల్ల చలించకుండా, సర్వకార్యాలలోనూ ప్రకృతిగుణాలే ప్రవర్తిస్తున్నాయని గ్రహించి, ఎలాంటి పరిస్థితులలోనూ తన నిశ్చలబుద్ధిని విడిచిపెట్టడు. సుఖదుఃఖాలు, మట్టిబెడ్డ, రాయి, బంగారం, ఇష్టానిష్టాలు, దూషణభూషణలు, మానావ మానాలు, శత్రుమిత్రులను సమానదృష్టితో చూస్తూ కామ్య కర్మలన్నిటినీ విడిచిపెట్టి నిరంతరం ఆత్మావలోకనంలో నిమగ్నమైవుండే ధీరుడు.

మాం చ యోఽవ్యభిచారేణ భక్తియోగేన సేవతే |

స గుణా నృమతీత్యేతాన్ బ్రహ్మభూయాయ కల్పతే ||

అచంచలభక్తితో నన్ను సేవించేవాడు ఈ మూడు గుణాలనూ అధిగమించి ముక్తి పొందడానికి అర్హుడవుతాడు.

బ్రహ్మణో హి ప్రతిష్ఠాఽహం అమృతస్యావ్యయస్య చ |


శాశ్వతస్య చ ధర్మస్య సుఖస్యైకా నికస్య చ ||

ఎందువల్లనంటే వినాశరహితం, వికారరహితం, శాశ్వత ధర్మస్వరూపం, అఖండస్వరూపమూ అయిన బ్రహ్మానికి నిలయాన్ని నేనే.

ఇలా ఉపనిషత్తులు, బ్రహ్మవిద్య, యోగశాస్త్రం, శ్రీ కృష్ణార్జున సంవాదం అయిన శ్రీమద్భగవద్గీతలోని “గుణ త్రయ విభాగయోగం” అనే పర్చాలైన అధ్యాయం సమాప్తం.



మానవనైవయే మాధవనైవ




అశ్వశిర మహారాజు అశ్వమేధ యాగ మును పరిసమాప్తము చేసికొని ప్రశాంత హృదయముతో సభతీర్చి సింహాసనాసీనుడై యుండగా అచ్చటికి కపిలుడు, జై గిషవ్యుడను మునిశ్రేష్ఠులిర్వరూ విజయము చేసినారు. మహారాజు సింహాసనము నుండి దిగి ఆముని శ్రేష్ఠు లిర్వరకూ వినయ వినమితాంగుడై నమస్కరించి స్వాగత సత్కారములు చేసెను. అనంతర మామునివరేణ్యులు సుఖాసీనులు కాగా అశ్వశిరుడు వినయస్వరమున “తపోధనులారా! శ్రీమన్నారాయణ భగవానుని ఆరాధించుట కేదేని సుగమోపాయమున్నచోతెలియజేయ గోరెదను. ఆవిధానమును నేననుసరించెదను” అని కోరగా ఆమునులు ప్రసన్నహృదయులై - “రాజా! నీవు నారాయణుడు నారాయణుడందువేమి? నీసమక్షములో నిలిచియున్న మేమే నారాయణులము” అన విని మహారాజు వినయాంజలి బద్ధుడై “మహాత్ములారా! బ్రాహ్మణోత్తములు, తపోనిధులు అయిన మీరు

మేమే నారాయణులమనుచున్నారే? శ్రీమన్నారాయణ భగవానుడు పీఠాంబరధారియై శంఖ చక్ర గదాపద్మములను ధరించి చతుర్భుజములతో విరాజిల్లు గరుడవాహనారూఢుడు కదా! సమస్త దేవతలలో ఘనుడైన అట్టివాడు మరొకడుండునా? అన విని ఆమును లిర్వరూ మందస్మితము చేయుచూ - “రాజా! నీవు శంఖ చక్ర గదాపద్మ లక్షణ లక్ష్మితుడై, లక్ష్మీ వక్షస్థలా లయుడై దివ్యపీఠాంబర శోభితుడైన శ్రీహరి రూపమును చూడగోరుచున్నావా? అనుచూ కపిలమహర్షి చతుర్భుజ విష్ణువు కాగా, జై గిషవ్యుడు గరుడు డాయెను. తత్సమయములో గరుడవాహనారూఢుడైన శ్రీహరిని సందర్శించి రాజసభ అంతయూ ఆశ్చర్యచకితమాయెను. కాని అశ్వశిరుడు పునఃచేతులు జోడించి “అపూర్వ తపః శక్తి సంపన్నులైన బ్రాహ్మణోత్తములారా! క్షమించెదరుగాక! శ్రీహరి యిట్లుండడు. అతని నాభికమలమందు చతుర్భుజ బ్రహ్మ విరాజిల్లుచుండును” అన్నమాటలు పూర్తి

కాక ముందే కపిలుడు శేషశయనుడు కాగా జై గిషవ్యుడు నాభి కమలాసనముపై భాసిల్లు చతుర్భుజు డాయెను. అశ్వశిరునకు దానితో జ్ఞాన ముదయించెను. శ్రీమహావిష్ణువు సర్వవ్యాపకుడను విషయము సతడు గుర్తించెను.

నిమేషమాత్ర కాలములోనే ఆరాజసభలో చీమలు, దోమలు, తుమ్మెదలు మొదలగు ననేకరకములైన పశువులు, పక్షులు, సింహ, వ్యాఘ్రు, మత్తేభ, హరిణ, జంబుకాద్యనేక అరణ్యమృగములు, ఆవు, మేక, పిల్లి, కుక్క మొదలగు ననేకమైన గ్రామ్యపశువులు - అన్నిటికన్నియు సర్వజగదాధారభూతుడగు శ్రీమహావిష్ణువులో వారికి కనుపించెను. అది చూచి అశ్వశిరుడు విస్మయచకితుడై - “తపోధనులారా! యేమిటి రహస్యము?” అని ప్రశ్నించెను. అంత వారిర్వరూ మందస్మితము చేయుచూ, “రాజా! మాధవునిసేవకు సుగమోపాయమేమనినీవుమమ్ములను ప్రశ్నిం



బాలాజీ అర్చన

శక్తులు శ్రీ వేంకటేశ్వరస్వామిని అర్చించేందుకు తిరుపతి దేవస్థానం వారు మాతవంగా 'బాలాజీ' అర్చన పథకాన్ని ప్రవేశ పెట్టారు.

మీరు చేయవలసిందల్లా ఇండియన్ ఓవర్ సీస్ బ్యాంకు ద్వారా దేవస్థానానికి రూ. 5,000 రేటు చెల్లించడం. ఇందుకు ప్రతిఫలంగా పది సంవత్సరాలపాటు ప్రతినవత్సరం మీరు కోరుకున్న రోజున శ్రీ వేంకటేశ్వరులకు అర్చనసేవ చేసుకొనే మహద్భాగ్యానికి పాత్ర అవుతారు.

మీరు చెల్లించిన డబ్బు పది సంవత్సరాలకు వడ్డీతో కలిపి రూ. 15,000 అవుతుంది. దేవుడికి పదిపానువేలు సమర్పించుకొన్న సంతృప్తి మీకు దక్కుతుంది.

పాతకర్యాలు :

అర్చన రోజున విరాళం ఇచ్చిన వ్యక్తికి వసతి పాతకర్యం కర్పిస్తారు. దంపతులిరువురూ అర్చన సేవలో పాల్గొన వచ్చును. కుటుంబం లోని ముగ్గురు వ్యక్తులకు సుప్రభాత దర్శనం, ప్రత్యేకదర్శనం లభిస్తుంది. ఇవిగాక అంగవస్త్రం లేక రవికగుడ్డ, ప్రసాదం లభిస్తాయి.

కార్యనిర్వహణాధికారి,
తిరుపతి తిరుపతి దేవస్థానము.

చితివి. ఈ దృశ్యములను చూపుట ద్వారా సర్వజ్ఞుడు, సర్వ భూతాంతరాత్ముడూ అయిన శ్రీహరి గుణములను నీకు విశదీకరించితిమి. ఆ శ్రీమన్నారాయణ భగవానుడే అనేకానేక స్వరూపములను ధరించుచున్నాడు. ఈ సమస్త చరాచర జగత్తులో ఆ జనార్దనుడు నిండి నిబిడికృతుడైయున్నాడు. సర్వాంతర్యామియైన భగవాను డాకేయొక స్థానమందాసీనుడైయున్నాడనుకొనుట కేవలము అజ్ఞానము. అట్టి సంకుచిత దృష్టితో ఆరాధించుట యథార్థమైన ఆరాధన కానేరదు. కాని జగత్పతియైన పరమాత్మును సర్వభూత స్థితునిగా చూడగలుగుటయే సత్యమైన ఆరాధన యగును. శ్రద్ధాభక్తులున్నచో దృఢతమ విశ్వాసమున్నచో ఆ దేవదేవుని మనయందే చూడ గలిగెదము. ఆ జగన్నాథుడెక్కడనో ఒక చోట ఉన్నాడనుట సర్వదా మోహజనిత విషయము. పరమాత్మ సర్వవ్యాపకుడను విశ్వాసమును నీకు కలుగజేయుటకు మే మా పరమాత్మ దర్శనము కలుగజేసినాము. ఆ సర్వవ్యాపకుడి విధముగ నీయందు కూడ గలడు.

మంత్రులు, సేవకులు, తమ సమక్షములో యే యే జీవుల నివ్వుడు శ్రీహరిలో చూచినారో? అవన్నియు, హరిస్వరూపములే. కనుక రాజా! యీ మానవులందరూ హరిస్వరూపములే యనియు, శ్రీహరిలేని ప్రదేశ మీ బ్రహ్మాండములో అణుమాత్రము కూడ లేదనియు గ్రహించి యీ భావమును దృఢముచేసికొని యథాశక్తి సర్వులకూ సేవచేయుము.

(మార్కండేయపురాణం నుండి)

— శ్రీ పురాణవంద రాధాకృష్ణమూర్తి



గుడిమల్లం

పరశురామేశ్వరాలయం



ప్రాచీన వాస్తు నిర్మాణాలకూ అపురూప శిల్ప సంపదలకూ, తరతరాల పెన్నిధులను వెలికితెస్తున్న శిలాశాసనాలకూ నెలవై ఆంధ్రశాతవాహన, ఇక్ష్వాకు, పల్లవ, చోళ రాజుల హారతుల నందుకొని ప్రాచీన 'పరశురామేశ్వర' క్షేత్రంగా ప్రసిద్ధి చెందిన గుడిమల్లం గ్రామం చిత్తూరుజిల్లాలోని రేణి గుంటకు దాదాపు 15 కి. మీ. దూరంలో అందాలను చిందించే ప్రకృతి ఒడిలో గత చరిత్ర స్ఫుటల్ని నెమరు వేసుకుంటూ యాత్రికులను విశేషంగా ఆకర్షిస్తూ ఆహ్వానిస్తూవుంది.

బౌద్ధక్షేత్రంగా 'గుడిమల్లం'

ఈ ప్రదేశాన్ని నిశితంగా పరిశీలించి నట్లయితే క్రీస్తుకు పూర్వం బౌద్ధమత కేంద్రంగా ఈ ప్రాంతం విరాజిల్లుతూ వుండేదన్న విషయం స్పష్టమవుతుంది. నాగవంశానికి చెందిన, ఆంధ్రశాతవాహనుల దళాధిపతులైన తొండమానులు రాజ్యానికి రాకపూర్వం 'గుడిమల్లం' బౌద్ధక్షేత్రంగా వుండేది. ఆలయంలోని చైత్యాకారపు వాస్తువు ఇందుకు ప్రబలనిదర్శనం.

ఆలయం త్రవ్వకాలలో బయల్పడిన గర్భగుడిలోని 'U' ఆకారపు చైత్యనిర్మాణ వాస్తువు బౌద్ధకట్టడాలలోని ముఖ్యలక్షణం. ఇటువంటి వాస్తుకట్టడాలను నాగార్జునకొండ అమరావతి లలో మనం చూడవచ్చు. ప్రస్తుతం రామేశ్వరాలయం వున్న ప్రాంతంలో పూర్వం కల్పవృక్షం వుండేదని చెబుతారు.

క్రీస్తుకు పూర్వం విగ్రహాధకులు కాని బౌద్ధులు, కేవలం కల్పవృక్షాలను పూజించే

వారు. క్రీస్తు పూర్వం 642 లో తొండమండలంలో పర్యటించిన చైనా బౌద్ధయాత్రికుడు, హ్యూయన్ త్సాంగ్ తన గ్రంథంలో కంచి శ్రీకాళహస్తి, ఆలయాలతోబాటు వంద బౌద్ధ సంఘారామాలను పేర్కొన్నాడు. గుడిమల్లం ప్రాంతంలో పూర్వం బౌద్ధ సంఘారామమున్నట్లు ఆ గ్రంథంలో సూచన ప్రాయంగా తెలియజేయడం జరిగింది.

గుడిమల్లం పరశురామేశ్వరాలయం ఆవరణలో ఇటీవల జరిపిన త్రవ్వకాలలో బయల్పడిన ఇటుకలు, మంటప స్తంభాలు ఈ అభిప్రాయాన్ని బలపరుస్తున్నాయి. శాతవాహనులు హిందూమతంతో సమంగా



పరశురామేశ్వర శివలింగం

బౌద్ధాన్ని ఆదరించారనడానికి చారిత్రక ప్రమాణాలున్నాయి.

క్రీస్తు పూర్వం 50వ సంవత్సర ప్రాంతములో తిరుమల పరిసరాలను 'పుల్లీ' అను కొండజాతి నాయకుడు పరిపాలిస్తున్నట్టు, అదే సమయంలో కాంచీపురాన్ని (కంచి) కరికాళచోళుడు పాలిస్తున్నట్టు వీరిరువురినీ జయించి తొండమానులు ఈ ప్రాంతాలను ఆక్రమించుకొన్నట్టు తమిళ 'సంగమ' సాహిత్యంలో ప్రస్తావించ బడింది. క్రమంగా భారతదేశంలో హిందూమతోద్ధరణ లక్ష్యంతో వైదికబీజం నాటుకొని బౌద్ధమత ప్రాధాన్యత తగ్గిన సమయంలో ఈ ప్రాంతంలోని బౌద్ధనిర్మాణాలను కూల్చి వేసి ఇక్కడ శైవాలయం నిర్మించి వుంటారు.

'శైవక్షేత్రం' గా, రూపాంతరం

పరశురామేశ్వరాలయం పల్లిపు ప్రాంతంలో నిర్మించబడటం వల్ల ఈ ఆలయమున్న ప్రాంతానికి గుడివల్లం అని పేరువచ్చిందనీ, తరువాత గుడివల్లం 'గుడిమల్లం' గా మారిందనీ స్థానికులు చెప్పారు.

ఈ ఆలయ నిర్మాణం వివిధ కాలాలలో అనేక దశలుగా జరిగిందని ఇక్కడ కట్టడాల శైలినిబట్టి చెప్పవచ్చు. భారతదేశంలోని అపురూపమైన శివలింగాలలో తలమానికంగా ఇక్కడి పురుషాకృతి శివలింగాన్ని శ్రీ శివేంద్రనాథ్ బెనర్జీవంటి ప్రముఖ చారిత్రక పరిశోధకులు పరిగణిస్తున్నారు. వాత్యాయన కామసూత్రాల సమ్మేళనంతో

రూపుదిద్దుకొన్న భావాలకు ప్రతిబింబంగా ఈ శిల్పం కనిపిస్తుంది. గర్భాలయంలో రెండు గుండ్రనిరాతి పీఠాలమధ్య లింగం ప్రతిష్ఠింపబడివుంది. ఈ శిల్పం నునుపుగానూ ప్రకాశవంతంగానూ వుంది. రాతి పీఠం చుట్టూ దాదాపు 1.37 మీటర్ల పొడవుతో చతురస్రాకారపు శిలాప్రాకారంవుంది. శివలింగంపై వేటనుంచి తిరిగివచ్చిన వరకు రాముని శిల్పం మలచబడింది. అతని కుడిచేతిలో పరశువు, ఎడమచేతిలో జింక, చేతులకు కడియాలు, మెడలో రుద్రాక్షమాల మలచబడిన తీరు రమణీయంగా వుంది.

ప్రసన్నరూపంలో వున్న వరకురాముని పాదాలక్రింద మలచబడిన శిల్పం 'యక్షుని'దిగా చారిత్రకులు భావిస్తున్నారు. ఈ శిల్పం విషయంలో మాత్రం భిన్నాభిప్రాయాలు వ్యక్తమవుతున్నాయి.

వరకురాముని పాదాల క్రింద వున్నది 'పుల్లీ నాయకుడనీ' అనలీ ఆలయనిర్మాత అతనేననీ, వరుకురామునిపై నున్న భక్తివల్ల తన శిల్పాన్ని అతని పాదాల క్రింద మలిపించుకొన్నాడని కొందరు వాదిస్తు

న్నారు. ఈ వాదన ఏ మాత్రం సమర్థనీయమైనదికాదు. ఎందుచేతనంటే లింగ ప్రతిష్ఠాపనకూ, పుల్లీనాయకునకూ మధ్యకాలంలో చాలా తేడా వుంది. ఈ శిల్పం 'బౌద్ధభిక్షువు' శిల్పమని ఈహించడం సమంజసమనిపిస్తుంది. బౌద్ధాన్ని అణచివేసి వైదికమతాన్ని పునరుద్ధరిస్తున్న కాలంలో ఈ లింగ ప్రతిష్ఠ జరిగింది. ఈ అంశాన్ని దృష్టిలో వుంచుకొని పూర్తిగాశిల్పాన్ని పరిశీలించి నట్లయితే 'బౌద్ధమతాన్ని అణచివేస్తూవైదికమతాన్ని సుస్థిరంగాగావిస్తున్నట్లు అర్థమవుతుంది. ఇక్కడ వైదికమతానికి ప్రతీక వరకు రాముడు, బౌద్ధమతానికి ప్రతిరూపం భిక్షువు - అంటే వేదమతం బౌద్ధమతానికి పైచేయి అన్న భావం శిల్పంలో వ్యక్తీకరించబడిందన్నమాట.

ప్రత్యేకశిల్ప వివ్యాసం

లింగాకృతి శిల్పం 'మధుర'లో కనిపిస్తుంది. వటవృక్షపు నీడలో ఆరు బయట పూజలందుకుంటూ ఇక్కడి శివుడు కనిపిస్తాడు.

"ఉజ్జయిని" లో కొంతకాలం క్రితం జరిగిన త్రవ్వకాలలో లభించిన రాగి నాణాలపై 'పురుషలింగాకృతి, శివలింగపు ముద్రలున్నాయి. ఈ నాణాలను క్రీస్తుపూర్వం రెండు, మూడు శతాబ్దాలకు చెందినవిగా నిర్ధారించడం జరిగింది.


"పురుషలింగాకృతి" శిల్పం పూజ క్రీ.పూ. నాటికి క్రొత్తకాదనీ, అప్పుడు ఈ విధమైన లింగపూజకు విశిష్టమైన స్థానం వుండేదనీ చారిత్రకులు అభిప్రాయపడుతున్నారు.

కర్నూలుకు సమీపంలోని "అలంపురం" అనే చారిత్రక ప్రదేశంలో నగ్నంగా మలచిన "దేవీవిగ్రహం" వుంది. ఇక్కడ నిత్యం నగ్నవిగ్రహానికి పూజలు జరుగుతూ వుంటాయి. ఇట్లాంటి పూజలవల్ల సంతాన ప్రాప్తికలుగుతుందని యాత్రికులు నమ్ముతారు. గుడిమల్లంలోని వరకురామేశ్వరాలయం, కడపజిల్లాలోని అత్తిరాల, (హత్యరాల)లో మరొక ఆలయం వుంది. అయితే ఇటువంటి శిల్పాకృతి అక్కడ కనిపించదు.

చారిత్రక వైశిష్ట్యం

ఈ ఆలయంలోని శిల్పం క్రీస్తుకు పూర్వం ఒకటి రెండు శతాబ్దాల మధ్య కాలానికి చెందినదని పరిశోధకులు అభిప్రాయపడుతున్నారు. ఆలయప్రాంగణంలో ఇటీవల భారత పురావస్తుశాఖ జరిపిన త్రవ్వకాలవల్ల ఈ ఆలయ మొక దిబ్బపై, నున్నట్లు తేలింది. ఈ దిబ్బకు చుట్టుప్రక్కల జరిపిన త్రవ్వకాలలో క్రీ.పూ. ఒకటి, రెండు శతాబ్దాలకు చెందిన శాతవాహనుల కాలనాటి శిథిల మృణ్మయపాత్రల శకలాలు, ఇటుకలు లభించాయి. శిథిలావశేషాలు, శివలింగాకృతి క్రీ. పూర్వానికి చెందినవి కావడంవల్ల 'లింగం' క్రీ. పూ. ఒకటి, రెండు శతాబ్దాలలో ప్రతిష్ఠింపబడి వుండవచ్చునని రూఢిగా చెప్పవచ్చు.

శాతవాహనుల, ఇక్ష్వాకుల కాలంలో మూలవిరాట్టుకు ఆలయనిర్మాణం జరిగిందని భావిస్తారు. [38వ పేజీ]



ఆలయ ప్రవేశ దృశ్యం

సంబంధాలు

జీవితంలో తోటి మానవునితో సంబంధం చాలా ముఖ్యమైంది. చాలామంది మనలో దీన్ని వట్టించుకోరు. మనకోసం మనం బ్రతుకుతాం! మన కోర్కెలు తీర్చుకోవడాన్ని ఎక్కువగా వట్టించుకుంటాం. తరువాతే యితరులు! ఇతరులతో సంబంధం విషయంలో ఏదో అంటి ముట్టనట్లు ఉంటాం!

మనని మనమే పూర్తిగా తెలిసికోలేదీంకా. ఇతరులకు మనదంటూ ఏం చూపగలం? ఇతరులకన్న మనం మిన్న అన్నట్లు ఇతరుల యెడల ప్రవర్తిస్తూ ఉంటాం. చచ్చేంతవరకూ 'నువ్వు-నేను' అని వడి కొట్టుకుంటాం. ఇతరులు వాళ్ళకు వాళ్ళ గొప్పవాళ్ళగా భావించుకుంటారు. అందుకే యీ వేర్పాటుధోరణి జీవితాంతం కొనసాగుతుంది. వేళ్ళమీద లెక్కించినట్లు కొంతమంది మాత్రం తోటివారిపై ప్రేమ చూపిస్తారు; కనిపిస్తారు; ప్రోత్సాహమిస్తారు; అయినా యీ 'వేర్పాటు' ధోరణి సాగుతూనే ఉంది. దీనినుండి ఒకరంటే ఒకరికి వడకపోవటం, ఉద్దేశాలు, కోపతాపాలు, కోర్కెలు వడగలెత్తటం-ఫలితం భయం, ఆందోళనం. లైంగికంగా ఒకప్పుడొకటయితే కావచ్చు. అయినా 'నీకు నాకూ' గల సంబంధం మాత్రం నిశ్చలం-ఆ దెబ్బలాటలూ, మనస్ఫర్థలూ, అసూయలూ, కలవరపాటలూ మామూలే! ఇవన్నీ సత్యసంబంధాన్నిబట్టి ఆదారపడి ఉంటాయి.

ఇట్లాంటి పరిస్థితిలో మంచితనం వికసిస్తుందా? అయినా యీ సంబంధమే జీవితం. ఏదో ఒకరకమైన సంబంధం లేక ఎవడూ బ్రతకలేడు. ఎంతటి యోగియైనా, సన్యాసినా, సాధువుగవుడైనా, యీ ప్రపంచం నుండి ఎంత దూరం తొలగిపోయినా, వాళ్ళతో యీ ప్రపంచాన్ని కూడా యీడ్చుకుపోతున్నారు. ప్రపంచాన్ని వారు

కాదనవచ్చు! మట్టిపెట్టొచ్చు! తమను శాము రంపపుకోత పెట్టుకోవచ్చు. ఎంతైనా యీ ప్రపంచంతో వారికి సంబంధం తప్పదు. ఎందుచేతనంటే వారు సంప్రదాయానికి బద్ధులు! మౌఢ్యానికి పుట్టినిళ్ళు. స్పృహ దీని నుండి మానవుడు సంగ్రహించిన జ్ఞానానికి వ్రతనిధులు. అందుకే మానవులు ఈ ప్రపంచాన్ని విస్మరించలేకున్నారు.

గురుశిష్యుల మధ్య సంబంధముంది. అయితే గురువు తన గురుత్వాన్ని నిరూపించేలా శిష్యునికన్న మిన్నగా మెలగటం, శిష్యుడు తన గురువుకన్న అన్నివిధాలా చిన్నగా మెలగటం ఆనవాయితీగా ఉంది! ఇలాంటిది నిజమైన సంబంధం కాదన్నది స్పష్టం! ఇది శిష్యుల్లో భయాన్ని పుష్టి

యువ వాణి

స్తుంది! బాధకు గురి చేస్తుంది. బరువెత్తినట్లు అవుతుంది. అందుకే 'నేనే గొప్పవాణ్ణి' అన్న గురుభావం, చిన్నప్పటినుండే శిష్యునిలో 'మ్యానతా' గుడాన్ని పెంపొందిస్తుంది. అందుకే శిష్యుడు, అయితే జీవితాంతం విప్లవకారుడైనా అయిపోతాడు; లేదా కుక్కినపేషులా నోరెత్తకుండా అణిగి మడిగి ఉండిపోతాడు.

పాఠశాల విశ్రాంతి స్థలం. ఇక్కడ గురుశిష్యులిద్దరూ విద్యార్థులే! చదువురులే! పాఠశాలంటే కేంద్రీకృతపత్యం. ఈ నేర్వటం విశ్రాంతి అంటే కేవలం ఖాళీగా కూర్చోవటం కాదు. విశ్రాంతి అవసరమే! ఏదో కాలక్షేపానికి పుస్తకం పట్టుకొని ఏ చెట్టుక్రిందో, ఏ వడగ్గడిలోనో కూర్చొని చదువుకోవటమే విశ్రాంతి అవుతుందా? విశ్రాంతి అంటే మనసు నిలకడ చేసికోవటమా? పగటికలలు కనటమా? ఎంత మాత్రంకాదు. మరి? ఎప్పుడూ ఏదో ఆలోచించడం, ఏదోసమస్యతో కొట్టుమిట్టాడటం, రసలోలువతలో మునిగిపోవటం, భోగాలకు దాసుడవటం కాదు. చుట్టూటా ఏం జరుగుతుందో స్పష్టంగా చూసేందుకూ, వినేందుకూ, పరిశీలించేందుకూ తోడ్పడే మనః

స్థితి విశ్రాంతి. విశ్రాంతంటే స్వేచ్ఛ. శాశు చేద్దామనుకున్నది తను చేయగల్గే స్వేచ్ఛ. ప్రశాంతమైన మనస్సే విశ్రాంతి. దానికి ఏకారకమూలేదు; నిర్దేశకత్వమూలేదు. ఇదీ విశ్రాంతి. ఇట్టి మనః స్థితిలోనే మనం ఏదైనా నేర్చుకోగలం; శాస్త్రమో, చరిత్రో, గణితమో ఏదైనా సరే! అంతేకాదు. నిన్ను నువ్వు తెలిసికోగలవు; నీకు నీలోని ఆత్మకూ గల సంబంధాన్ని గుర్తించగలవు.

అయితే దీన్నంతా పాఠశాలలో నేర్పగలమా? దీన్ని చదవగలమా? ముక్తునపెట్టగలమా? మరువగలమా? ఈ అసాధారణ సంబంధ ప్రాముఖ్యమును అర్థం చేసికోవటంలో గురుశిష్యులు తలమునకలై పనిచేస్తున్నారు; వారు, వారి పాఠశాలలో వారి మధ్య నిజమైన సంబంధాన్ని నెలకొల్పుతున్నారన్నమాట. కేవలం విషయాల ప్రబోధంకన్నా విద్యలో యీ 'భాగం' మిన్న.

ఈ సంబంధస్థావనకు ప్రజ్ఞ కావాలి. ఏ పుస్తకం ద్వారానూ దీన్ని కొనలేం, చెప్పలేం. బ్రహ్మాండమైన అనుభవం ద్వారా సంపాదితమైంది కాదిది. జ్ఞానంపేరు, 'ప్రజ్ఞ' పేరు. జ్ఞానం అన్నది తెలివి కావచ్చు; వెలుగు కావచ్చు. ఉపయుక్తం కావచ్చు. కాని అది మాత్రం 'ప్రజ్ఞ' కానేరదు. 'ప్రజ్ఞ' ప్రకృతి సిద్ధంగా వస్తుంది. సులభంగా వస్తుంది. ప్రకృతి యావత్తూ సంబంధాల ఆకృతినిబట్టి లభిస్తుంది. అందుకే విశ్రాంతి అందరికీ కావాలి. పురుషునికైనా, స్త్రీకైనా, గురువుకైనా, శిష్యులకైనా! అప్పుడే ప్రశాంతంగా, తీవ్రంగా వారి మధ్యగల సంబంధాన్ని చర్చించుకోగలరు. అప్పుడే వారి నిజమైన ప్రతిచర్యలూ, అనుమానాలూ, అడ్డుతెరలూ అన్నీ బహిర్గతమవుతాయి. ఇందులో 'ఉహ' కుగాని, 'కల్పన' కుగాని, 'పొగడ్త' లకుగాని, 'పరస్పరం అణచివేతకు' గాని తావులేదు.

విద్యార్థిలోగల యీ ప్రజ్ఞను జాగృతం చేయటం, సరియైన సంబంధం యొక్క ప్రాముఖ్యమును నేర్వటం - పాఠశాల చేయాల్సిన నిజమైన పని.

— శ్రీ పి. మోహన్

గురువు

“గురుర్బ్రహ్మ గురుర్విష్ణుః
గురుర్దేవో మహేశ్వరః,
గురుస్సాక్షాత్ పరంబ్రహ్మ
తస్మై శ్రీ గురవే నమః.”

“గురువే బ్రహ్మదేవుడు; గురువే విష్ణుమూర్తి; గురువే పరమేశ్వరుడైన శివుడు. గురువే సాక్షాత్తు త్రిమూర్తులను తనలో లీనం చేసుకున్న పరబ్రహ్మ. కావున శ్రీ గురుదేవుని కివే నమస్సులు” అని పై క్లోక తాత్పర్యం.

గురువునకూ ఇష్టదైవానికి అభేదం కల్పించటం, భారతీయ వేదాంత సంస్కృతిలో అనూచానంగా వస్తూన్న ఆచారం.

“మాతృదేవో భవః
పితృదేవో భవః
ఆచార్యదేవో భవః!”

అనేది ఉపనిషదనుశాసనం.

గురుభక్తి వలన, గురువుకు వచ్చే లాభంకంటే, శిష్యునకే యెక్కువ మేలు జనగూడుతుంది అని నిష్కర్షగా చెప్పవచ్చు. మహాభారతంలో ఏకలవ్యుని గాఢ ఉదాహరణగా స్వీకరించవచ్చు. ద్రోణుని మాట అటుంచి, గురుభక్తివల్ల నిస్సందేహంగా ఏకలవ్యుడు - నిరుపమాన విద్య ఆర్జించగలిగాడు. ఇతడు మనస్తత్వవేత్తలు ప్రవచించే నిగూఢ రహస్యం ఒకటి ఇమిడి ఉంది. ఆలంకారికులు “రసం” - “యన్నిష్ఠం?” అని ప్రశ్నించి, రసం సామాజిక నిష్ఠం అని తీర్పుచెప్పారు. ఆ విధంగానే “విద్య” గూడ శిష్యనిష్ఠమైనదే గాని గురునిష్ఠమైనది కాదు అని చెప్పవచ్చు. వాసనారూపంగా, బీజప్రాయంగా జిజ్ఞాసువైన శిష్యుని హృదయంలో అంత ర్నిహితమైన శక్తినే జ్ఞానాన్నే విద్యా ప్రబోధవ్యాజంగా గురువుగారు వెలికి ఉబికి బట్టు చేస్తారు! బీజం శిష్యనిష్ఠం. విద్యా భ్యాసానికి ప్రాథమికపరం శిష్యునిలోని

జిజ్ఞాస. జిజ్ఞాస నాడెమునకు బొమ్మ అయితే బొరుసు గురుభక్తి. గురుభక్తి - విద్యా భ్యాసంలో కల్పించే ఉత్తేజం అనుభవా ప్రమేదితం.

ఆధునిక మనోధర్మశాస్త్రవేత్తలుగూడ విద్యాభ్యాసంలో

“Inspiration first; instruction next”

“మొదట ఉత్తేజం - పిమ్మట ప్రబోధం” అని ప్రతిపాదిస్తున్నారు. ఉత్తేజముడు కాని శిష్యునకు విద్య గరవటం, వేడికాని చల్లని ఇనుముపై సమ్మెటపోటులు జరపటమే- అవుతుంది.

వెలుగుబాట
డా॥ నందూరి రామకృష్ణమాచార్య

“గురువు ఒక చిరుప్రమిద కావచ్చు.

కాని - ఆ చిరుప్రమిద - ఎన్నోకాగడాలు వెలిగించవచ్చు.”

గురువు - మేఘునివంటివాడు.

మేఘం వర్షించినప్పుడు- ఆ వానచినుకులు ఎడారిలో పడితే ఇంకిపోతాయి. అగ్ని కుండంపై పడితే ఆవిరి అవుతాయి. బురద గుంటలోపడితే రొచ్చుఅవుతాయి. ముత్తైపు చిప్పలో పడితే ముత్యాలుగా మారుతాయి! కాబట్టి శిష్యుడు తన మెదడును ముత్తైపు చిప్పగా తీర్చిదిద్దుకోవాలి.

అయితే - ఇక గురువుగారు నిర్వహించే భూమిక ఎటువంటిది?

అహము కొంత లేక-ఆత్మవంచన లేక

గాప్పయెంతయున్న గురువు కాడు!

పాదపూజ కోరు భగవద్గురునికంటే

అహములేని శిష్యు డధికు డగును.

ఎవరై నా శిష్యులు కావచ్చు.

“శిష్యుడగుట సులువు-జిజ్ఞాసయున్నచో.” అయితే “గురువు” భూమిక ధరించటానికి ఎంతో సామర్థ్యం - సౌశీల్యం కలిసి యుండాలి.

శిల్పి - పౌలరాతిపై చక్కదనాలు చెక్కవచ్చు; అగసాలి బంగారంపై నగిషీలు చెక్కవచ్చు.

“మట్టిలోన కలిసె మాణిక్య మకుటముల్ పౌలరాయి పగులు - పసిడి కరగు”

కాని - గురువుగా రు మలచేది మనిషి మెదడునే.

యావత్ సృష్టిలో విలువైనది ఏది? “పసిడి కంటే వజ్రవైడూర్యముల కంటే విలువయైన దేది విశ్వమందు?”

సృష్టిని అపర సృష్టిని చేసే మనిషి మెదడు మిక్కిలి విలువయైనది. మనిషిని ఏది చంద్రమండలం మీదికి చేర్చింది? గ్రహంతరయానాన్ని తీర్చిదిద్దేది ఏది - మనిషి మెదడే.

మెదడు తీర్చిదిద్దు మేధావి యెవడయ్యా?

చదువు చెప్పునట్టి సద్గురుండు!

ఈ ఇహలోకంలో - పవిత్రమైన అనుబంధాలలో పరమపవిత్రమైన అనుబంధం గురుశిష్య సంబంధం.

శతకోటి మహా మంత్రాః

చిత్త విభ్రమ కారకాః,

ఏకమేవ మహా మంత్రం

గురు రిత్యక్షర ద్వయమ్.

“శతకోటి మహామంత్రాలు ఎందుకు? మెదడును పాడుచేస్తాయి; “గురు” అనే రెండక్షరాలు చాలు. అదే మహామంత్రం” అని పై క్లోక తాత్పర్యం.

“గురుదేవో భవః.”




కళా మని

లోకమున చతుష్టపికళలు, చతుర్దశ విద్యలని ప్రచారములోనున్నవి. కవిత్వము, చిత్రలేఖనము, శిల్పము, సంగీతము, నాట్యము అనువానినే చిత్రకళలని మరియు లలితకళలని పిలిచెదరు. కళలన్నియు సౌందర్యానుభూతిని కలిగించు టయేకాక మానవునికి మానసికాహ్లాదము కలిగించును. శిలాశిల్పి వివిధమూర్తులను రాళ్ళమీద అందముగా చెక్కి అవర బ్రహ్మయని కీర్తిగాంచును. ప్రత్యేకముగా దారువుతోనే విగ్రహములు మలచువానిని దారుశిల్పియని పిలుతురు. ఇంతియేకాక ఇత్తడి, కంచు, బంగారము, వెండి మొదలైన వానితో విగ్రహములను నిర్మించి



శ్రీనివాసుడు, వద్దావతి, ఆకాశరాజు, వకుళమాలకు అలంకరణ.

దేవతాలంకారకళ



శ్రీ లక్ష్మీస్వసంహస్వామికి అలంకరణ.

దేవతామూర్తులను దేవాలయమున ప్రతిష్ఠాకావించుట, పూజించుట మన మెరింగినదే. మానవాతీతుడైన దైవము యొక్క ఆదర్శరూపమును మనముందుంచి దర్శించి నంతనే మనబ్రతుకును ధన్యత పొందునట్లు చేయుట విగ్రహనిర్మాణ రహస్యము. నిర్గుణరూపారాధన కష్టసాధ్యమైనది. అందుచేతనే సగుణరూపారాధన ప్రజలలో కలుగుటకు రూపనిర్మాణ మవసరము. కాగా పై వివిధ రకముల శిల్ప దేవతా రూపముల నిర్మాణములకు భిన్నముగా ఆంధ్రదేశమున చాలాకాలము నుండి అలంకారకళగా ప్రజలచే పిలువబడుచున్న దేవతాలంకార ప్రక్రియ కలదు.

దేవతాలంకారకళ మతపరమైనది. సృజనాత్మకమైనట్టిది. ఒక్కొక్క విగ్రహమును

తిరుమల యాత్రికులకు సదుపాయములు

★ ★ ★

- * అన్ని వర్గాలవారికి అందుబాటులో ఉండేటట్లు ఉచిత, పరిశుభ్రమైన సత్రాలు, లేదా సరసమైన రేట్లకు కాటేజీలలో ఆవాస సౌకర్యం.
- * శ్రీవారిని దర్శించు యాత్రికుల క్యూషెడ్లలో గాలి, వెలుతురుగల విశాలమైన ఏర్పాటులు.
- * క్యూషెడ్లలోనే కాఫీబోర్డువారి అల్పాహార సదుపాయం.
- * సరసమైన ధరలకు అన్నపుపొట్లాల అమ్మకం.
- * యాత్రికులు వెలుపలకు రానక్కరలేకుండా క్యూలదగ్గరే మరుగుదొడ్డి సౌకర్యం.
- * ఆంధ్రప్రదేశ్ పాలసరఫరా సంస్థచే స్వచ్ఛమైన పాలవిక్రయం.
- * యాత్రికులు చదువుకునేందుకు దేవస్థాన ముద్రిత గ్రంథాలు. స్వామివారి, అమ్మవారి చిత్రపటాల అమ్మకం.
- * క్యూలోని యాత్రికులకు విసుగులేకుండా ఉండేందుకు టెలివిజన్ ప్రదర్శనం, భక్తిసంగీత ప్రసారం.
- * క్యూలైన్లలోను, తిరుమలకుపోవు కాలిబాట 7 వ మైలువద్ద వైద్యసదుపాయం.
- * సామానులు, పాదరక్షలు భద్రపరచుకొనేందుకు ప్రత్యేక సౌకర్యం.
- * తిరుమలలో సెంట్రల్ రిసెప్షన్ ఆఫీసునుండి వివిధప్రాంతాలకు ఆటో సౌకర్యం.

ఉచిత బస్సుసదుపాయం

- * దళారీలనుండి వంచకులనుండి తప్పించేందుకు ముఖద్వారంలో వేష్కారుస్థాయి అధికారి సిబ్బంది.
- * క్యూషెడ్లలోని యాత్రికుల ఫిర్యాదులు విచారించేందుకు కావలసిన సౌకర్యములకుగాను వేష్కారు స్థాయిలో మరొక అధికారి, సిబ్బంది.
- * యాత్రికుల సామానులను భద్రంగా తిరుమలకుచేర్చే సౌకర్యం ఏర్పాటుచేసింది. తిరువతిలో ఏ సత్రములో నైవాగాని, టోల్ గేట్ వద్దగాని తమసామాగ్రి అప్పగించి రసీదుపొంది ఆ రసీదు తిరుమల సెంట్రల్ రిసెప్షన్ ఆఫీస్ దగ్గర కౌంటర్ లో ఇచ్చి సామాగ్రి పొందవచ్చును.
- * దుండగులనుండి యాత్రికులను కాపాడేందుకు, తిరుమలకు వెళ్ళే దోపిడగుగునా రాత్రింబవళ్ళూ పోలీసు గస్తీ ఏర్పాటుచేయబడింది.
- * దారిపొడుగునా మంచినీటి సదుపాయం ఉన్నది.
- * రాత్రిపూటగాని, తెల్లవారుఝామునగాని కొండకు వెళ్ళదల్చుకొన్నవారికి వీలుగా మంచికాంతి శక్తిగల దీపాలు ఏర్పాటుచేసినవి.
- * వివిధప్రాంతాలనుండి వచ్చే యాత్రికులకు బోధపడేందుకుగాను తిరుమల సెంట్రల్ రిసెప్షన్ ఆఫీసులో, దేశంలోని ముఖ్యభాషలలో విచారణ కార్యాలయాలు.
- * ప్రత్యేక కాటేజీలలోని అదనపు సౌకర్యాలు అంజనాద్రినగర్, శేషాద్రి, గరుడాద్రి, శంకుమిట్ట కాటేజీలలో కూడ ఏర్పాటుచేసినవి.

తయారుచేయుటకు గంటకు పైగా కాల మవసరము. అలంకార విగ్రహములను తయారుచేయుటకు అలంకారికుడు కొయ్య, వార్నిష్, మైనము, కర్పూరపునూనె, మట్టితలకాయలు వివిధ రకములైన రంగులు తనుకూడా సేకరించుకొను వస్తువులు. పై వస్తువుల నువయోగించి తీర్చిదిద్దిన దేవతా మూర్తులకు వస్త్రములను తొడిగి దివ్య సౌందర్యమును కలిగించును. చూచువారికి శిలా లోహవిగ్రహములవలె రసభావ రామ డీయకతతో కన్నట్టును. ఆస్తికులకుచిన్నయా నందము కలిగించును. అలంకారికుడు ఏ దినమున కాదినము దేవతామూర్తులను ప్రదర్శించును. ఈ అలంకారములు వేయు వారు బావట్ల, ఒంగోలు, నెల్లూరు, మచిలీ

పట్టణము మొదలై ప్రదేశములలో కలరు. దేవతాలంకార సేవద్వారా ప్రజలలో ఆస్తిక దృక్పథమును పెంపొందించు చున్న వీరి కళాసేవకు సహృదయులందరూ చేయూత నివ్వాలి.

ఇట్టి విశిష్టమైన దేవతాలంకార ప్రక్రి యలో నిష్ణాతులైన వారిలో గుంటూరు జిల్లా బావట్ల తాలూకా కర్లపాలెం గ్రామ వాస్తవ్యులు శ్రీ బృందావనంరాధాకృష్ణమా చార్యులు ఒకరు.

దేవీనవరాత్రుల ఉత్సవ సమయము లందు దేవికి రోజుకొక అవతారమును వేసి భక్తులను రంజింప చేయుదురు. అటులే శ్రీరామాయణ కథాఘట్టముల కను


గుణముగా శ్రీమద్భాగవత సప్తాహసమయ ములందు వివిధ మూర్తులను నిర్మాణము కావించురు. శ్రీ వేంకటేశ్వరుని ఏడడుగుల విగ్రహము తయారుచేయుట, వీరి అలంకార కళాస్పష్టిలో కలిగితురాము. రావక్రిడలు, గీతోపదేశము వీరి అలంకార ప్రదర్శనలో సాటిలేని మేటి ప్రదర్శనాలు.

— శ్రీ పరిమి సుబ్రహ్మణ్యశాస్త్రి



చిత్రకళాపోటీలు

గుంటూరుజిల్లా వెల్లిటూరులో శ్రీ వెల్లి టూరి పూర్ణానందేశ్వరచే నవరంగ్ చిత్ర కళానికేతన్ వారి ఆధ్వర్యంలో 1984 మే నెలలో 11వ అఖిలభారత చిత్రకళా పోటీలు నిర్వహింపబడ్డాయి. ఇందులో గెలుపొందిన వారి వివరాలు: బాలలకు సంబంధించిన వాటిలో 1. రథయాత్ర (చి|| సంజీవ కుమార్, కేరిబుర్, బీహారు, వయస్సు 10 సం||) - ప్రథమ బహుమతి; 2. ఆల యంలో అర్చనలు (కుమారి మేజి, మద్రాసు) - ద్వితీయ బహుమతి; యువ చిత్ర కళాపోటీలో 3. రాక్షసగురువు శుక్రా చార్యుడు (శ్రీరవికుమార్, రాజమండ్రి)కి ప్రథమ బహుమతి లభించింది.



దయామయడు

లీలామానుష విగ్రహ స్వరూపుడు అమటన ఘటనా సమర్థుడు అయిన తిరుమలేశుని కరుణాసముద్రంలో మునిగి తరించనివారు చాల అరుదు.

ఎందరికో ఇలవేల్పు, ఇంకెందరికో నమ్మినబంటు మా కుటుంబంలో ఆయన లీలలుఎంత ఆశ్చర్యాన్ని కలిగించాయో తెలియబరిస్తే, నాస్తికులు, ఆస్తికులు అయినా కాకున్నా, నాకు ఆ మంగళస్వరూపుడు ముందు, ముందుకూడా నాసేవా కార్యక్రమాలలో తోడ్పడతాడని నమ్మి ఈ సంఘటనలు మీ ముందుంచుచున్నాను.

ఒకసారి మా నాన్నగారికి మానసిక ఆందోళన కలిగింది. ఆ పరిస్థితుల్లో ఆయన ఎవరికీ లొంగకపోగా ఒకసారి నిండైన బావిలోకి కూడా ఉరికారు కాని తిరుమల కొండలపై వేంచేసి యున్న ఆ తిరుమలేశుని కరుణ వల్ల రక్షింపబడ్డారు. అదే స్థితిలో ఉంటూఉండగా వైద్యం ఏవిధం గాను వలించలేదు. కాని ఆయన తిరుపతి లోని విడుకొండలవాని దర్శనానికి వెళ్ళడానికి ఏవిధమైన అడ్డంకులు పెట్టకుండా ఒప్పుకున్నారు.


నేను, మా నాన్నగారు తిరుమలేశుని రాత్రి 7 గం|| ప్రాంతంలో దర్శనం చేసుకున్నాము. తిరుగు ప్రయాణంలో మా నాన్నగారు నడిచి తప్ప బస్సులో క్రిందకు రానన్నారు. చేసేది లేక ఆయనవెంట నేనూ క్రిందకు దిగటం ప్రారంభించాము. ఎంతో మానసిక ఉద్రేకంతోవున్న మానాన్నగారికి కొండదిగేటప్పటికీ, ఆ ఉద్రేకం తొలగటమేకాక పూర్ణమైన ఆరోగ్యంతో అలసట తీర్చుకుంటూ కనబడ్డారు. పూర్వపు అర్థంలేని మాటల స్థానంలో ఆయన స్పష్టమైన సంభాషణ మొదలుపెట్టి, తన పరిస్థితి

చక్కబడినట్లు ఆయనే చెప్పి వన్ను ఆశ్చర్యపరిచారు.

ఇలాంటి సంఘటనలు ఎన్నో, ఎన్నెన్నో నేను వ్యక్తిగతంగా ఆ కళ్యాణగుణధాముని కరుణకు ఎలా పాత్రుడ నైనానో ఈ క్రింది సంఘటన తెలియబరుస్తుంది.

నేను ఒకసారి డైరక్టరు ఆఫ్ స్కూలు ఎడ్యుకేషన్ అనుమతితో రీజనల్ ఇన్ స్టిట్యూట్ ఆఫ్ ఇంగ్లీషు, బెంగళూరు. నాలుగు నెలల ఇంగ్లీషుబోధ నారీతుల అధ్యయన కేంద్రానికి వెళ్ళాను. దురదృష్టవశాత్తు నా యాజమాన్యమువారు, వారి అనుమతి పొందలేదనే సాకుతో నా జీతం ఆపి వన్ను సంజాయిషీ అడిగి ఇబ్బందులలో

ముంచారు. కుటుంబం ఒక క్రొత్త చోట, నేను బెంగళూరులో-జీతం లేకుండా ఎలా గడపాలి! ఎన్ని సంజాయిషీలు ఇచ్చినా, నెలలు గడిచినా నాకు జీతం రాలేదుసరిగదా, పరిస్థితి జటిలమయింది. గజేంద్రుని వలె నేను ఆ తిరుమలేశునిపై భారం మోపి ఆయన దర్శనానికి బయలుదేరాను. అప్పటికి నెలలు గడిచాయి. నాకు తిరిగి నా కార్యక్రమ నిర్వహణకు మేనేజిమెంటువారి అనుమతి వస్తుందా! రాదా! అనే పరిస్థితికూడా ఏర్పడింది.



అయితే విచిత్ర మేమంటే నేను ఆ పత్తగిరివాసుని దర్శనంచేసుకుని బెంగళూరు చేరేటప్పటికి నాకు ఎంతో ఆశ్చర్యకరమైన విషయం స్పష్టమైంది. అదేమంటే యాజమాన్యంవారు నాకు రావలసిన జీతం ఇచ్చుటకు నిర్ణయించటమే కాక, నాకు శిక్షణపూర్తి అయిన పిమ్మట పూర్వపు స్థలంలో నేను నా బాధ్యతలు నిర్వహింపవచ్చని అనుమతి పత్రాన్ని కూడా ఇచ్చారు.

ఇంతకీ విషయం ఏమంటే నమ్మినవారికి ఆమహానుభావుని కరుణ తప్పక లభించి తీరుతుంది. ఆయన దర్శనం చేసుకున్న వారికి బాధలు, ఏవైనా తమంత తాముగా మాయం అవుతాయి. ఇలాంటి సంఘటనలు ఎన్నో! మరొకసారి అవకాశం ఉంటే మరిన్ని ప్రత్యక్ష నిదర్శనాలు మీ ముందుంచుతాను. *

లోకమాయ

ఏడుకొండలమీద ఆహా!
ఎంత సుందరమైన లోయ
లోయగర్భములోన నీ గుడి
లోతు తెలియని లోకమాయ—
కొండలన్నీ కొలిచి కొలిచి
గుండెలో గుడి కట్టుకొంటి
లోయలన్నీ తరచి తరచి
నా లోననే నిను పట్టుకొంటి—
అన్ని గంగలు కలిపి తెచ్చి
ఆకాశ గంగను చేసితి
పరమసేవా భావములతో
పాపనాశ పథమ్ము వేసితి—
అమ్మలందరి నడిగి అడిగి
మంగమ్మ ఎవరో తెలుసుకొంటి
శంకలన్నీ వదలి వదలి
సత్యమేదో తెలుసు కుంటి—

— శ్రీ జె. బాపురెడ్డి, ఐ. ఎ. ఎస్.

— శ్రీ మద్దాల వెంకట సుబ్రహ్మణ్యం

“త స్సా ద్వి రా డ జా య త” - ఆ వర బ్రహ్మనుండి విరాట్ పురుషుడు ఉద్భవించెను. అట్లభివ్యక్తమైన ఆ విరాట్ పురుషుడు వేదమును పారాయణ చేయుచు కోటి సంవత్సరములకు పైగా తపస్సు చేసెను. అటుపిమ్మట వేదములయందు నిర్వచింపబడిన దేవతలను సృజించెను. ఆ వేదములను వారికి ఉపదేశించెను.

“బ్రహ్మ బృహస్పతయే ప్రోవాచ।
బృహస్పతి రింద్రాయ॥
ఇంద్రో భరద్వాజాయ।
భరద్వాజో ఋషిభ్యః
ఋషయో బ్రాహ్మణేభ్యః!”

ఈ విధముగా అనాదికాలం నుంచి ఆధునిక కాలం వరకు అపౌరుషేయములైన వేదములు ఆ యా ఋషిపరంపరచే అధ్యయనము చేయబడుచున్నవి. అంతేగాక అతీంద్రియ శక్తి సంపన్నులగు ఋషిగణము వేదాధ్యయనము ద్వారా లోకకళ్యాణము కొరకు మానవధర్మములను ఏర్పాటు చేసి యున్నారు.

“అగ్నిః వ్రథమో దేవతానాం” - అను శ్రుతి ననుసరించి భూలోకవాసు లందరికి అగ్నిదేవతారాధన అతిముఖ్యమని వర్ణింపబడినది. దేవతలు - భూ లోక వాసులు అందరూ అగ్నిదేవతను తప్పనిసరిగా ఆరాధించుట వలన సమస్త క్షేమములు కలుగునని వేదములు నొక్కిచెప్పుచున్నవి.

“బహుస్యాం ప్రజాయేయేతి” అను శ్రుతి ననుసరించి మానవజాతి సృజింపబడెను. అంతేగాక ఆ వరమాత్మ చరాచర జగత్తున కంతకూ విజ్ఞానమును ప్రసాదించెను. ఈ నాటికి కూడా ఆ విజ్ఞానమే భారతజాతి యందు వ్యాపించియున్నది.

నేటి భౌతిక విజ్ఞానంకంటే అత్యున్నతమైన అతీంద్రియ విజ్ఞానమును సమస్త ప్రజలకు అందుబాటు చేయుటకు భగవంతుడు తన అంశచే శ్రీ వ్యాసభగవానుని సృజించెను. శ్రీ వ్యాసులు పురాణములు ఉపపురాణములు, రచించి భారతీయ సంస్కృతిని ఇనుమడింపజేసెను.

లింగాకృతులు అనేకరూపములలో అత్యంత భక్తి శ్రద్ధలతో ఆరాధింపబడు చున్నవి.

శ్రీ మహావిష్ణువు లోక పాలనా బాధ్యతను వహించి, సృష్టికి ప్రతిబంధకముకల్గినపు డల్లా మత్స్యాద్యవతారములు ధరించి ధర్మరక్షణ చేయుచున్నట్లు శ్రీ వ్యాస భగవానుడు తన రచనల యందు వర్ణించి యున్నారు. ఈ సందర్భములో రామ-కృష్ణావతారములు మానవరూపములో వచ్చి సమస్త ప్రజాక్షేమమునకు ఆదర్శనీయుము, ఆచరణీయమైన ధర్మాలను జాము ఆచరించి ఇతరులు ఆచరించి తరించుటకు తగు ఏర్పాటులను చేసియున్నారు. శ్రీతాయుగమందు రాముడు - ద్వాపరయుగమందు కృష్ణుడు లోకసంరక్షణ కొరకు అవతరించి భారతావనిమంతయు సంచరించి అనేక ఋషిగణమును, మానవజాతిని, తరింపజేసి తమ తమ పునీత నామములను నేటివరకు ప్రతి మానవునియొక్క హృదయమునందు చిరస్మరణీయముగా వుండునట్లు చేసిరి. ద్వాపరమందు శ్రీకృష్ణుడు వేదసారమగు గీతను అర్జునునకు బోధించి కర్మ-

భారతీయసంస్కృతి

ఈనాడు దృశ్యమానమగు సృష్టి ప్రారంభమై 27 మహాయుగములు గడచినవి. వర్తమానమందు 43 వ మహాయుగము జరుగుచున్నది. (నాలుగు యుగములు ఒక మహాయుగము. వేదవాఙ్మయమందు కర్మ-భక్తి-జ్ఞానములు వివరింపబడినవి. కర్మప్రధానమైన విగ్రహారాధన విఫలముగా వివరింపబడినది. అందు వంచాయతన పూజ ముఖ్యముగా అనుసరణీయమని వర్ణింపబడినది. అనగా ఈశ్వరుడు-విష్ణుమూర్తి-శక్తి-సూర్యుడు-గణపతి - యీ పంచాయతనమందు ముఖ్యమగు దేవతామూర్తులు.

భగవంతునియొక్క సృష్టియందలి మానవజాతి తరించుటకు శ్రీ వ్యాసులు తాను రచించిన అష్టాదశ పురాణములలో శ్రీ మహావిష్ణువుయొక్క అవతారలీలలను వర్ణించుటయేగాక తాను రచించిన మహాభారతమందు సమస్త మానవులు అనుసరించ వలసిన ధర్మములను మిక్కిలి ప్రశంసనీయముగా వర్ణించెను. సృష్టికి ప్రతిబంధకముగాని ఈశ్వర స్వరూపమును శ్రీ వ్యాసులు తన రచనలలో చక్కగా వర్ణించెను. ఈనాడు ప్రాకృత్పిమ దేశముల యందు ఆ యీశ్వరునియొక్క

భక్తి-జ్ఞానము మూడింటిని వేదమే చెప్పుచున్నదని ప్రచారముచేసి, అట్లు వేదవిహిత కర్మానుష్ఠానము, అగ్ని ఉపాసనా ప్రాధాన్యముగా బోధచేసి యుండుట వలననే ఇంతవరకు ఖండ ఖండాంతరముల యందు కూడా భారతీయ సంస్కృతి ప్రచారము శాశ్వతముగావున్నది. ఇతరదేశస్థులు భారతదేశము వచ్చి వారిమత ప్రచారమును సామాన్యులకు, ప్రౌఢులకు కూడా తమ మతము నందు అనురాగము కలుగునట్లు చేయుచున్నారు. శ్రీకృష్ణ పరమాత్మ-అర్జునునితో వేదవిహిత కర్మానుష్ఠానమును విడచి, ఇతర మతములు స్వీకరించి, ఆ

శ్రీ వేంకటేశ్వరస్వామి వారి దేవస్థానము, తిరుమల వివిధ ఆర్జిత ఉత్సవముల ధరల వివరములు.

ఉత్సవములు

1. స్వైషల్ దర్శనము రు. 25
ఈ టికెట్టు తిరుమలలోనూ, దేశంలో ఆంధ్రా
భ్యాంకువారి వివిధశాఖలలోను లభించును.

సేవలు

1. ఆమంత్రితోత్సవము	రు. 400
2. అభిషేకము (పులికాపు సేవ)	రు. 500
3. పుసుగుగిన్నె	రు. 200
4. జాప్రాగిన్నె	రు. 100
5. కస్తూరిగిన్నె	రు. 100
6. సహస్రకలశాభిషేకము	రు. 3500
7. తిరుప్పావడ *	రు. 5000
8. కోవిల్ ఆళ్వారు తిరుమంజనం	రు. 3000
9. ఐనా మహల్లో దోలోత్సవం *	రు. 1500
10. సహస్ర దీపాలంకారసేవ	రు. 2000
11. పవిత్రోత్సవం	రు. 5000
12. ఊంజల్ సేవ	రు. 1500
13. నూతన ఊంజల్ సేవ	రు. 3000

తిరుమల, తిరుపతిలో వసతి సౌకర్య వివరాలు

తిరుమలలో

(1) ప్రత్యేకపు కాటేజీలు	రు. 75
(2) టి. వి. రోపం కాటేజీలు	రు. 50
(3) యన్. వి. గెస్ట్ హౌస్ పెద్దగదులు	రు. 50
మూలగదులు	రు. 40
ఒక్కగదివి	రు. 35
(4) హెచ్. ఆర్. జి. కాటేజీలు కల్యాణమంఠపాలు	రు. 150
రూయాకాటేజీ, గోగినేవి కాటేజీ	రు. 80
సి. సి. కాటేజీలు	రు. 100
శంకుమిట్ట తూర్పు నెం 3	రు. 50
ఆళ్వారుల టాంక్ కాటేజీ నెం 33	రు. 80

తిరుపతిలో

శ్రీవివాస చార్జి : 15, 12, 10. రూ.

పద్మావతి గెస్ట్ హౌస్ (ఏ సి) రెండుపడకలవి : 40 రూ.

ఒక్కపడకలవి : 30 రూ.

శ్రీవేంకటేశ్వర గెస్ట్ హౌస్ : రెండుపడకలవి : 16 రూ.

1. వనంతోత్సవము	రు. 3000
* 2. తెప్ప ఉత్సవం	రు. 2500
3. కల్యాణోత్సవము	రు. 2000
4. బ్రహ్మోత్సవము	రు. 1000
5. పుష్పయాగం	రు. 3500

వాహనములు

1. బంగారుగరుడ కల్పవృక్ష, సర్వభూపాల, సూర్యప్రభ ఒక్కొక్కదానికి	రు. 125
2. వెండిగరుడ, చిన్న శేష, ఏనుగు, గుఱ్ఱం, హంస, హనుమంత వాహన సేవ ఒక్కొక్కదానికి	రు. 100

మలా:- సహస్ర కలశాభిషేకము ప్రతి బుధవారమునను, తిరుప్పావడ
ప్రతి గురువారమునను జరుగును.

- ఆమంత్రితోత్సవమునకు ఇద్దరికి మాత్రమే అనుమతి. 2,3,4, 5,6, సేవలకు ఒక్కొక్కరికి మాత్రమే అనుమతి.
- ప్రతిదినం మధ్యాహ్నం 1-00 గం|| 7-00 గం|| రోపం నర్కారు లేదా ఆర్జిత కల్యాణోత్సవం, బ్రహ్మోత్సవం, వాహనసేవలు, వర్షారు దోలోత్సవం (ఉయ్యాల) (సర్కారు లేక ఆర్జిత వ్లవోత్సవం, మంగళవారంనాడు) జరుగుతవి.

* ఈ ఉత్సవముల వారికి 5 గ్రా. బంగారు పతకం బహూకరింతురు.

* వి బంధ న లు *

కాటేజీలు కావలసినవారు ఆ ప్రాంతపు రిసెప్షన్ ఆఫీసర్ పేరిట కనీసం పదిరోజులు ముందుగా డిమాండ్ డ్రాఫ్ట్ మూలకంగా డబ్బుపంపాలి. ఒక కాటేజీ కొరకు పంపి వేరొక వసతి ఏర్పాటైతే జమచేయగా మిగిలిన డబ్బు వాపసు ఇవ్వబడుతుంది. ఉదయం 8 గంటలనుండి మరునాడు ఉదయం 8 గంటలవరకు ఒకరోజుగా లెక్కించబడుతుంది. డబ్బు కట్టినవారు మొదటి రోజున రానివక్షంలో అంతకు ముందు చెల్లించిన డబ్బు తిరిగి ఇవ్వబడదు. తరువాత చార్జీలకు లెక్క కట్టబడదు.

ఈ రిజర్వేషన్ 2 రోజులకు మాత్రమే: పరిస్థితులను బట్టి పొడిగింపు వుంటుంది. ఏ వసతి దొరకవి పక్షంలో డబ్బు తిరిగి ఇవ్వబడును.

డబ్బు కట్టినవారు తమకు ముందుగా పంపబడిన రిజర్వేషన్ కార్డును లేదా మనియార్డరు రకీడును లేదా నగదు రకీడును ఆయా రిజర్వేషన్ కేంద్రాలలో చూపవలసి వుంటుంది. లేవిదో రిజర్వేషన్ రద్దకాగలదు.

తిరుమల తిరుపతి దేవస్థానం

చిహ్నములను ధరించినవారికి భారతీయ సంప్రదాయము ననుసరించి ముక్తి లభించదని నొక్కి వక్కాణించెను.

ఇంతేగాక భారతీయ ఋషిసంప్రదాయము ప్రకారము ముక్తి పొందుటకు అన్యమత స్వీకారము విజ్ఞానులకు ఎంత అనవసరమో సామాన్య జనులకు అంత అనవసరము. ఏలనన వేదమునందు “అగ్ని ర్మః పాతు కృత్తికాః” అను శ్రుతి ననుసరించి కృత్తికానక్షత్ర యుక్తమైన పౌర్ణమి కార్తీక మాసమని చాంద్రమాన వ్యవహారము. ఆ కార్తీక పౌర్ణమినాడు మహర్షులు నదీతీరమందేగాక సర్వత్ర దీపారాధనచేసి దేవతలను ఆహ్వానించుచున్నారు. అటులనే స్త్రీలు, పురుషులు గ్రామములయందు వీధులయందు అరు

గులయందు దీపారాధనచేసి భగవంతుని ఆహ్వానించుచున్నారు. అటులనే సమస్త దేవతామందిరముల యందు ఆకాశదీపమును వెల్లించుచున్నారు. దీనివలన అందరకు ముక్తి లభించునని ఋషిప్రోక్తము. పిపిలికాది జీవకోడికంతకు అతి సులువుగా ఉత్తమ జన్మ కలుగుటకు అగ్నిదేవతయే ఇచ్చునని మహర్షులే దీపారాధన చేసి యీ శ్లోకమును వరించుచుండిరి.

“కీదాః వతంగాః మశకశ్చ వృక్షాః
జలే స్థలే యే ప్రవరంతి జీవాః।”
....
శ్వవచా హి ద్విజాః”

కాన తరణోపాయముకు అన్యమతావలంబన ఎంతమాత్రము భారతీయులకు

అవసరము కానరాదు. పిపిలికాదుల నుండి విజ్ఞానయుక్తమైన సమస్త జీవరాసులు ఆ దృష్టితోనే వుంటున్నారు. ఈనాడు విజ్ఞానము మానవుల కంటే పశువజ్ఞాదులలో ఎక్కువగా గోచరించుచున్నది.

ఈనాడు శేషాచలస్థ శ్రీ అలమేలు మంగా, పద్మావతీసమేత శ్రీ వేంకటేశ్వర స్వామివారి స్వర్ణోత్సవసందర్భములో ఇట్లు భారతీయ విజ్ఞానముకు సంబంధించిన హిందూమత ధర్మప్రచారము చేయుచున్నందుకు శ్రీ తిరుమల తిరుపతి దేవస్థాన సంఘాలకులు ఎంతో ప్రశంసనీయులనుటలో అతిశయోక్తి లేదు.

— శ్రీభమిడివల్లి సుబ్రహ్మణ్యశాస్త్రి

గ్రంథావిష్కరణ మహోత్సవము

తిరుమల తిరుపతి దేవస్థానమువారి ఆర్థిక సహాయముతో “మాలకొండనరసింహ ప్రచురణలు” చే ప్రచురించబడిన మూడు గ్రంథములను (1. శ్రీ మాల్వాద్రి లక్ష్మీ నృసింహ సుప్రభాతము - శ్రీదువ్వూరి తిరువేంగళం, 2. శ్రీ మాల్వాద్రి నృసింహ శతకము - శ్రీ మొవ్వ వృషాద్రివతి, 3. శ్రీ వెలుగొండ స్వామి చరిత్రము - శ్రీ కొమాండూరి రామానుజాచార్యులు) తే. 16-6-84 న కందుకూరు తాలూకా మాలకొండ క్షేత్రమువద్ద ఒంగోలు జిల్లా పోలీసు సూపరింటెండెంటు శ్రీ ఆర్. సీతారామరావు, ఎం.ఎ., ఆవిష్కరించారు. ఫోటోలో స్వాగతోపన్యాసం చేస్తున్న శ్రీ పవని శ్రీధరరావు, కూర్చున్నవారు సర్వశ్రీ కొమాండూరి రామానుజాచార్యులు, ఆర్. సీతారామరావు (పోలీసు సూపరింటెండెంటు, ఒంగోలు), జె. వి. నరసింహం (సబ్ జడ్జి, ఒంగోలు), అధ్యక్షులు దువ్వూరి తిరువేంగడం, మొవ్వ వృషాద్రివతి.



అన్న విజ్ఞానము

[కర్త: శ్రీ యస్. టి. వి. రాజగోపాలాచార్యులు
గారు ప్రాప్తిస్థానం: వ్యవస్థాపక సంచాలకుడు,
శ్రీనివాసభారతి, భీమవరం-2 పశ్చిమగోదావరిజిల్లా
వెం: డా. 5-00]

“అన్నం బ్రహ్మేతి వ్యజ్ఞానాత్” అని శ్రుతి అన్నం వరబ్రహ్మ స్వరూపమని బోధిస్తున్నది. మన ఆరోగ్యం మనం తినే ఆహారం మీదనే ఆధారపడి ఉంటుంది. శరీరమే మొదటి ధర్మసాధనం కాబట్టి ఆరోగ్యం చాలా ప్రధానమైనది. అంతేకాదు. మన ఆలోచనలు, ప్రవృత్తి మొదలైన వాటికి కూడా ఆహారమే మూలకారణం. సాత్వికాహారం తీసుకొంటేనే ప్రవృత్తికూడా సాత్వికంగా ఉంటుంది. అందుకే భగవద్గీత సాత్విక, రాజస, తామస ఆహారాలను గురించి విపులంగా వివరించింది. అందువల్ల అన్నాన్ని గూర్చిన విజ్ఞానం మనకు అత్యంతావశ్యకమనడంలో సందేహం లేదు.

భీమవరం కళాశాలలో ఆంధ్రోపన్యాసకులైన శ్రీ యస్. టి. వి. రాజగోపాలాచార్యులు ‘అన్న విజ్ఞానము’ అన్న గ్రంథాన్ని రచించారు.

‘శ్రీనివాస భారతి’ అనే సాంస్కృతిక ఆధ్యాత్మిక సంస్థను స్థాపించి వీరు ఇతర గ్రంథాలు కూడా ప్రచురించి యున్నారు. ప్రకృత గ్రంథంలో అన్న నిర్వచనము, ఏడురకాలైన అన్నాలు, అన్న యజ్ఞం, అన్నమయ కోశము, అన్నప్రభావము, అన్నదాన మహిమ ఇత్యాదిగా అన్నానికి సంబంధించిన అనేక విషయాలను కూలంకషంగా చర్చించారు. తమ వాదానికి ఆధారంగా అనేక శాస్త్రప్రమాణాలు చూపారు. ఎలాంటి అన్నాన్ని ఎప్పుడు, ఎలా భుజించాలి? అనే విషయాలను ఈ గ్రంథం సమగ్రంగా వివరిస్తున్నది.

అనేక గ్రంథాలను పరిశీలించి అన్నానికి సంబంధించిన విషయాలన్నిటిని ఏర్పి, కూర్చి, ఈ గ్రంథాన్ని ప్రచురించి లోకానికి

మహోపకారం చేసిన శ్రీ రాజగోపాలాచార్యులవారు అభినందనీయులు.

— సముద్రాల లక్ష్మణయ్య

శై వాగమకారికావళి

(శై వాగమకారికావళి-రచయిత: నందివెలుగు వేంకటేశ్వరశర్మ. క్రాసునైజ 92 పుటలు, వెం: 5-00
ప్రాప్తిస్థానము: మహర్షి నదనము శై వాగమ విద్వాన్
సం. వేంకటేశ్వరశర్మ, ప్రైలవరం (కృష్ణాజిల్లా)

జీవి పుట్టి పెరిగి తన కోరికలు తీర్చుకొనుటకు ప్రయత్నము చేయుచు కోరికలు నెఱవేరనపుడు ఏదో శక్తివల్ల ఇదంతయు జరుగుచున్నదని దాని నారాధించ మొదలు పెట్టి ఆ శక్తిని భగవంతునిగా గ్రహించి పూర్వులు చెప్పిన విషయములవైపు దృష్టి మరలించును. ఆ భగవంతుని రూపము ప్రత్యక్షముగా కనిపించనపుడు ఆ భగవంతుని గుణగణములను తెలిసికొని వానితో ఒక మూర్తిని కల్పించుకొనును.

గ్రంథసమీక్ష

భగవద్గీతలో “ద్వావిమౌ పురుషౌలోకే క్షరోక్షర ఏవ చ,” అని చెప్పబడినది. ఆ భగవంతుని నిర్గుణ స్వరూపమును మోక్షమును గూర్చి ఉపనిషత్తులు బోధించుచున్నవి. సగుణరూపమును తద్విశేషములను ఆగమములు పురాణములును బోధించుచున్నవి.

ఆగమములు శై వాగమములు, వైష్ణవాగమములు, పాంచరాత్రములు మొదలుగా చెప్పబడినవి. శివునిగూర్చి చెప్పినవి శై వాగమములు విష్ణువునుగూర్చి చెప్పినవి వైష్ణవాగమములు. సూర్యునివంటి ఏదైవాగమములముందు తదితరములగు పంచ శాస్త్రములు రాత్రులుగా తలచబడినవో అవి పాంచరాత్రములు అనబడినవి. ఉపనిషత్తులలో ఆత్మను గూర్చియే చెప్పబడినది. శివుడు ఋభమైనవాడు, విష్ణువు వ్యావకుడు

అని పెద్దలు చెప్పుదురు. ఉపాసకులు తమ యభిరుచినిబట్టి ఒకే రూపమును అనేక విధములుగా ఉపాసించుదురు.

యో యో యాం యాం తనుం భక్తః
శ్రద్ధయాఽర్చితుమివృత్తి,
తస్య తస్యావలాం శ్రద్ధాం
తామేవ విదధామ్యహమ్.

(గీత 7-21)

ఏ యే భక్తుడు శ్రద్ధతో,
నే రూపు గొల్పగోరునో
వానివానికి నందందే,
నిశ్చలభక్తి గూర్చెదన్.

(నాతెనుగూరి)

అని చెప్పబడినది.

శ్రీ వేంకటేశ్వర శర్మగారు ఉపాసకులకు సులభముగా తెలియుటకు శై వాగమము నుండి ‘శై వాగమకారికావళి’ అను పేరుతో గ్రంథ రూపమున వెలార్చిరి.

ఆగతం శివవక్త్రే భ్యః
గతం తు గిరిజాముఖమ్,
మతం శ్రీ వాసుదేవేన
తస్మా దాగమ ముచ్యతే.

(పుట 49)

సదాశివుని ముఖమునుండి ఉత్పన్నమై పార్వతికి ఉపదేశించబడి విష్ణు సమృతమై యుండుటచే దీనికి ఆగమ మని పేరు వచ్చినది అని వారు చక్కగా వివరించిరి.

భావే తు విద్యతే దేవో
న పాపాణే న మృణ్మయే,
న ఫలం భావహీనానాం
తస్మా ద్భావో హి కారణమ్.

అను సూక్తినిబట్టి భగవద్భావమువల్ల ఉపాసకులు ఫలాదులను పొందుచున్నారని గ్రహింపవలయును.

“అశ్మా పి యాతి దేవత్వం
మహద్విస్ఫుప్రతిష్ఠితః”

మహానుభావులచే ప్రతిష్ఠింపబడి జ్ఞాని కూడ దేవత్వమును పొందుచున్నది అని కూడ పెద్దల మాట.

స్థలములను వరీక్షించి, బీజాక్షరములు వక్రములు న్యాసముచేసి, దేవాలయములు నిర్మించి, అందు విగ్రహదులను ప్రతిష్ఠించి, యుపాసకులు తరించుటకై పెద్దలు గొప్ప కార్యములను నిర్వహించియున్నారు.

ఏకై వ మూర్తి ర్భిభిదే త్రిధా సా సామాన్యమేషాం ప్రథమావరత్వమ్, విష్ణోర్ధ్వర స్తస్య హరిః కదాచిత్ వేదా స్తయో స్తావపి ధాతురాద్యః.

అని కాళిదాసు శివ విష్ణు బ్రహ్మదుల పూర్వావరత్వములను గూర్చి చెప్పి యున్నాడు.

ఇంక దేవాలయములు ఎట్లు కట్టవలయును, స్థలమాహాత్మ్యము ఎట్టిది, మట్టి ఎట్లు వరీక్ష చేయవలయును, ఎట్టి బీజాక్షరములు వక్రములు న్యాసము చేయవలయును, ఎట్లు విగ్రహములు తయారు చేయవలయును, ఎట్లు ప్రతిష్ఠచేయ వలయును, ఎట్లు చేసిన భక్తులకు ఫలములు సిద్ధించును - మొదలగు విషయములు ఆగమములలో నిరూపింపబడినవి.

‘తై వాగమకారికావళి’ లో రెండు భాగములు కలవు. మొదటిభాగము ఇష్టదేవతా ప్రార్థన, అష్టమంగళములు, అర్చకుడు మొదలైన శీర్షికలతో నిండియున్నది. వానిలోని కొన్ని ముఖ్యవిధులు, అర్చకుని లక్షణము, అర్చనకాలము, పూజాద్రవ్యములు దీపతైలము, నిర్మాల్యవిధి, నివేదనవిధి, వరిచారకలక్షణము, భస్మధారణవిధి, శివ దర్శనము, శివమందిరవర్ణములు, శివపాద మహిమ, షోడశోపచారములు, సాష్టాంగ నమస్కారము లున్నవి.

రెండవభాగములో అంకురార్పణము, ఆదితైపులు, పూజార్తులు దేవలకడ్యదోషము, దేవతాప్రతిష్ఠ, పంచగవ్యవిధి, ప్రాయశ్చిత్తవిధి, మహాభిషేకవిధి - వర్ణనీయ పుష్పాలు, పూజాయోగ్యపుష్పములు, వేదో చ్చారణ, తై వకర్మల నిషేధము, హోమ సమిధవిధి, హోమద్రవ్య ప్రమాణములు ముఖ్యములుగా చెప్పబడినవి.

శ్రీ వేంకటేశ్వరశర్మగారు, అన్ని విషయములు ఈ పాసకులకు అనుకూలమైనవి మూలశ్లోకములతో పాటు తాత్పర్యములు వివరించియున్నారు.

అందులో కొన్ని విషయముల గూర్చి యిక్కడ ముచ్చటించుము. ఆదిలో పార్వతీ శంకరులకు నమస్కరించి అద్దము, పూర్ణ కుంభము, నంది, రెండు చామరములు, శ్రీవత్సము, స్వస్తికముద్ర, శంఖము, దీపము అను మంగళవస్తువు లెనిమిదింటిని పేర్కొన్నారు శర్మగారు.

ఆదిలో శివత్వముండుటచే ఆదితైపులని, శివదీక్షావరులగుటచే శివబ్రాహ్మణులని, సర్వోత్తములగుటచే పరాచార్యులని శివా, చార్యులు మొదలుగా అర్చకులకు వర్ణాయ పదములు కలవు.

ఈశ్వరుని కళలు అర్చకునందు గోపుర మందు లింగమందు విమానమందు బలి పీఠమందు ఉండును. ఇవి ఈశ్వరుని పంచ ప్రాణములని చెప్పబడెను. అర్చకుడు శీల వంతుడై ఆదితైవ వంశభవుడై, శ్వేతవస్త్ర ధారియై శిఖాయజ్ఞోపవీతము విభూతి రుద్రాక్షమాల ధరించి పంచాక్షరీ మంత్రోపాసకుడై సర్వత్ర సమబుద్ధియై యుండ వలయునని యిందు చెప్పబడినది.

ఇంకను ఇందు చెప్పబడిన ముఖ్యాంశములు.

తులసి, మారేడు, వావిలి, ఉత్తరేణి, వెలగ, జమ్మి, ఉసిరిక, గరిక - ఇవి యెనిమిది అష్టబిల్వములు.

వాకుడు. జీల్లేడు, సురపొన్న, నంది వర్ధన, కలిగొట్టు, గన్నేరు, సంపెంగ, నల్ల కలువ ఇవి అష్టపుష్పములు.

ఇట్టి అగరు చందనము తుంగము స్తలు మొదలైనవి ధూపములు.

శీలాది గుణయుక్తుడైన యర్చకుడు పై బిల్వములు పుష్పములు ధూపములు వేసి అర్చనాది కార్యములు నిర్వహించ వలయును. శర్మగారు ప్రమాణ శ్లోకములు ఉదాహరించి చక్కగా నిరూపించినారు.

మంటానాదమును గూర్చి యిట్లు చెప్పబడినది.

ఆదౌ మధ్యేభిషేకాంతే
ధూపే దీపే నివేదనే,
నీరాజనే చ శయనే
మంటానాదం సమాచరేత్.

మొదట, మధ్య, అభిషేకము చివర ధూపదీప నైవేద్య సమయములందు నీరాజన మిచ్చునపుడు వవ్వళింపు సమయమున గంటను వాయింపవలెను.

ప్రదక్షిణ క్రమ మిట్లు చెప్పబడినది —
అపసవ్యం తు యతిః కుర్యాత్
సవ్యంతు బ్రహ్మచారిణామ్,
సవ్యాపసవ్యం గృహస్థస్య
శంభోర్నిత్య ప్రదక్షిణమ్

శివునికి ప్రదక్షిణము చేయునపుడు యతి అపసవ్యము గాను, బ్రహ్మచారి సవ్యము గాను, బ్రహ్మచారిపవ్యముగాను గృహస్థుడు సవ్యాపసవ్యము గాను చేయవలయును.

శివమందిరమున వర్ణించవలసినవి.
తైలాభ్యంగం, ఘృతాభ్యంగం
శిరసో వేష్టనం తథా,
కంచుకావరణం చాపి
వర్ణయే చ్చివమందిరే.

నూనెతోగాని నేతితోగాని తలయంటుకొని, తలగుడ్డ చొక్కాను ధరించిగాని చెప్పు కాళ్ళతోగాని శివాలయమునకు వెళ్ళరాదు. మూలములో “చెప్పులకాళ్ళతో వెళ్ళరాదు” అని లేకపోయినను సదాచారమును బట్టి యిట్లు చెప్పటవల్ల శ్రీశర్మగారి యుచితజ్ఞత ప్రకటమగుచున్నది.

దేవలకాదులు అర్చనకు పనికిరారు.
యో గృహీత్వా ధనం వివ్రః
కురుతే దేవపూజనమ్,
స పై దేవలకో నామ
సర్వకర్మ బహిష్కృతః.

ఏ బ్రాహ్మణుడు ధనమును తీసికొని దేవుని పూజించునో వానినిదేవలకుడందురు. అతడు దైవసంబంధమగు సర్వ కర్మలకు పనికిరాడు. (పుట. 60)

సువర్ణ తులసి బిల్వం
తదైవ కమలాని చ,
ఏతే నిర్మల్యతాం ప్రాప్య
పునః ప్రక్షాళ్య పూజయేత్.

బంగారు తులసిదళము మారేడుదళము
తామరపువ్వులు = వీనిని ఒక పర్యాయము
పూజచేసినను వానిని కడిగినచో మరల
పూజకు పనివచ్చును. (64 పుట)

దిక్కుల విషయములో గూడ నిట్లు
చెప్పబడినది.

యస్యాం దిశి భవేద్ధ్వారం
తాం ప్రాచీం పరికల్పయేత్,
లింగస్యాభి ముఖం యత్తు
ద్వారం తత్పూర్వ ముచ్యతే.

(పుట-78)

ద్వారమున్న దిక్కి లింగాభిముఖమైన
దిశ తూర్పుగా పరిగణించవలయును.

దేవాలయ ప్రతిష్ఠ చేయునపుడు విధిగా
వాస్తుదేవతను గూర్చి హోమము చేయ
వలయుననియు లేనిచో కర్మ నిష్ఫలము
అని యిందు చెప్పబడినది.

వాస్తుహోమం వినా యత్ర
తత్ర తత్కర్మ నిష్ఫలమ్,
తస్మాత్పూర్వ ప్రయత్నేన
వాస్తుహోమం తు కారయేత్.

తుదకు భగవంతుని యాకారము ఇట్లు
వర్ణించబడినది —

శిఖరంతు శిఖే త్యాహుః
గర్భగేహం గళం తథా,
మంటపం కుక్షిరిత్యాహుః
ప్రాకారం జానుజంఘయోః.
గోపురం పాద ఇత్యాహుః
ధ్వజం జీవనముచ్యతే.

దేవాలయ శిఖరమే భగవంతుని బాహ్య
శరీరమునకు శిరస్సు, గర్భాలయము
కంఠము, మండపము ఉదరము, మోకాటి
పిక్కలకు సమానమైనది ప్రాకారము,
గోపురము పాదము, ధ్వజము ప్రాణము.
ఈ వర్ణన పురుషసూక్తములో భగవంతుడు
మని యాకారమువలె ఎంత రమ్యమైనది :

ఇట్లు శ్రీనందివెలుగు వేంకటేశ్వరశర్మ
గారు సకల ముఖ్యవిషయములతో
మామూలు భక్తులకు కూడ తెలియునట్లు
తైవాగమముల నుండి ఏర్పి కూర్చి తెలిపి
ఉపాసకులకు మహోపకారం చేసినారు.
ఇందులకువారెంతయు అభినందనీయులు.
ఇట్టి యుత్తమ గ్రంథములను ప్రచురించు
టకు తగిన ఆర్థికసహాయము చేసిన తిరువతి
దేవస్థానము వారికి అస్తికపాఠక లోక
మెంతయు ఋణపడి యున్నది. ఇట్టి
దేవస్థానమువారు ఇట్టి ఉత్తమ గ్రంథ
ప్రచురణకు సహాయపడుదురుగాక యని,
వీనిని ఉపయోగించుకొని భక్తులు
తరింతురుగాక యని కోరుచున్నాను.

—చర్ల గణపతిశాస్త్రి

గోవింద రామాయణము- పీఠారామమ్ [బాలకాండము]

కృతికర్త: కళాప్రపూర్ణ శ్రీమాన్ ఆత్మకూఠ
గోవిందాచార్య. మాల్యం: రు. 15-00.
ప్రాప్తిస్థానం: 1-8-78, పి.జి.రోడ్డు, 85, శవహర్
నగర్, సికిందరాబాద్-3.

“వేదవేద్యే పరే పుంసి జాతే దశరథాత్మజే,
వేదః ప్రాచేతసాదాసీత్ సాక్షాద్రామా
యజాత్మనా.”

రామాయణం వేదమంత పురాతన
మయింది. పాణిని అష్టాధ్యాయితో రామ
కథలోని పాత్రలపేర్లున్నాయి. బౌద్ధ జాతక
కథల్లో, జైనుల గ్రంథాల్లో రామకథ వర్ణించ
బడింది. వ్యాసవరచిత మహాభారత అరణ్య
పర్వంలో రామకథ వుంది. రామాయణం
ఎంత ప్రాచీనమో అంత ఆధునికం. భార
తీయుల జీవన విధానాలమీద, సంస్కృతి
మీద ఆచారాలమీద ప్రగాఢమైన ప్రభా
వాన్ని నెరవేసిన కథ రామకథ. అందుకే ఈ
నాటికీ ఆరాధ్య మవుతుంది. ఆదర్శ జీవిత
దిక్సూచిగా నిలిచింది. ఈ నాటికీ ఎందరో
ఎన్నో ప్రక్రియలద్వారా రామకథ నందిస్తు
న్నారు. ఎవరి అనుభూతికి తగినట్లు వారు
రామకథాసంబంధ రచనలు చేస్తున్నారు.
అటువంటి వాటిల్లో సారశ్య, సౌందర్య,
సౌకుమార్యాలనే లక్షణత్రయ ప్రధానంగా

వెలువడింది ఈ గోవింద రామాయణం.
కీ. శే. ఆత్మకూరి గోవిందాచార్యులుగారు
స్వాతంత్ర్యసమరంలో చెరసాలల క్షేశాన్ని
అనుభవించిన నిష్కళంక దేశభక్తులు.
ఆర్థశాస్త్ర, భారతదేశ రాజ్యాంగ చరిత్రాది
బృహద్గ్రంథ రచనా పారిజులు.

రామాయణం షట్కాండలు సుమారు
పదివేల పద్యాలలో వ్రాశారు ఆచార్యుల
వారు.

“జానకిని రాఘవుడు వీడు చరిత నాడు
భక్తతతి కంట దడివెట్ట వ్రాసినాడ
జానకిని రాఘవుడు గూడు చరిత నేడు
భక్తతతి సంతసింపంగ వ్రాయువాడ”

అని చెప్పి ఒక ఆదర్శంతో, దీక్షతో,
పాఠక జనప్రియంగా కర్ణప్రియంగా వ్రాసి
నారు. కరుణరసపరిగా, భక్తిరసమూర్తిగా
కావ్యాన్ని తీర్చిదిద్దారు. అందుకే
గోవింద రామాయణం చదివిన తర్వాత
వేరువేరు రామాయణాలు చదువనక్కరలేదు
అన్నారు శ్రీ వేలూరి శివరామశాస్త్రిగారు.

శ్రీ వైష్ణవ వేదాంతుల ‘శరణాగతి’ ఈ
రామాయణ ఆశ్వాసాంత పద్యాల్లో దర్శన
మిస్తుంది. ‘కట్టెద ప్రపత్తి సాధ మీ కావ్య
మందు’ అని ఆచార్యులవారు కంఠోక్తిగా
చెప్పుకున్నారు. తిక్కన, పోతనల వలెనే
ఆచార్యులవారికి “భవం బికలేక తరించుట”
యే కావ్య రచనలోని ఆశయం. అంతేగాని
‘యశసేర్థకృతే’ గాదు

బాలకాండను 1. శ్రీ లీలా కృపాశ్వాసము
2. శ్రీ అపతారాశ్వాసము. 3. శ్రీ శరణాగతా
శ్వాసము అని మూడు ఆశ్వాసాలుగా విభ
జించారు. శరణాగతాశ్వాసంలో విశ్వా
మిత్రుడు దశరథుని దర్శించడం మొదలు
కొని కళ్యాణానంతరం సీతారాములు అయో
ధ్యకు రావడం వరకు విషయ విభాగ
యుక్తంగా సాగింది రచన.

రచన మొత్తం రసప్రధానంగా
సాగింది. అపసరమైనప్పుడు తటాలు ఒరుసు
కొని గంభీరంగా సాగే గంగానద్యుళంగా
ప్రవహిస్తుంది. ఉదాహరణకు-

“భళిరే కంటిమి కంటి మిప్పుడు
మహాప్రజ్ఞాధురీణున్ ఘనున్
విలయాకార ధనుర్విభేది
విలసద్విరాగగణ్యోత్తమున్

లలితశ్యామల ప్రావృడభ్రుచి
లీలామానుషాగ్రేసరున్
దులలేకుండిన బాలరాము నని
రెంతో వింత నచ్చొ నృపుల్.”

కొన్ని సమయాల్లో వారి కవితా వాహిని
ఆగి ఆగి మందమందంగా లలిత లలితంగా
హౌయలు పోతుంది.

“బాటలన్నియు సుమముల పొన్నుగాగ
మాటమాటయు రఘురాముమాటగాగ
ఇండ్లు వాకిళ్ళు సిరికి పెండ్లిండ్లుగాగ
దనరు సాకితపురి జేరె దాశరథులు”

అనే పద్యాన్ని గమనించవచ్చు.

వ్యాఖ్యలతో, టీకలతో వనిలేకుండా
చదువుకొని ఆనందించడానికి అనువైన
గ్రంథమిది. సామాన్య పాఠకుణ్ణి సైతం
పరమానందంలో ఓలలాడించగల సులభ
తైలీ సంపన్నమైన గ్రంథ మిది. దేశ
సేవయేకాక ఈ విధంగా ఆంధ్రభాషా
సేవచేసిన ఆచార్యులవారు సదా స్మరింప
దగినవారు.

— డా॥ మద్దూరు సుబ్బారెడ్డి

స్తుతి గీతికలు

రచయిత: శ్రీమాన్ ఎన్. ఎం. సహాయచారి.
వెం: తెలియదు, ప్రాప్తిస్థానము: శ్రీ ఎన్. ఎం.
సహాయచారి, 36-28-3, సాదామూరివారి పేట,
ఇన్నిసుపేట. రాజమండ్రి-533 103.

“రసేనైవ సర్వం జీవతి కావ్యం” అని
అభినవగుప్తుడు, రసముచేతనే కావ్యము
జీవించునని పల్కాడు. అలా శ్రీ యన్.
యం. సహాయచారిగారు “స్తుతి గీతికలు”
అనే కావ్యంలో భక్తిరసంతో కావ్యాన్నంతా
నింపి, ఈ కావ్యానికి ప్రాణం పోశారు.

శ్రీ యన్. యం. సహాయచారి గారు
వ్రాసిన ఈ కావ్యం చదువుతూంటే వీరిలో

పున్న సృజనాత్మకమైన శక్తి, వీరికి
భాషపై పున్న అధికారం చూసిన తరువాత
మెచ్చుకోక తప్పలేదు.

దాహం గొనిన భక్తునికి, దాహం
తీర్చేందుకు, ఎడతెరిపిలేకుండా పారి తేరిన
మంచినీటి జాలు ఎంత అవసరమో!
గ్రహించి తన కలం ద్వారా తన కవితలో
భక్తిధార కురిపించి, భక్తుని దాహం
తీర్చాడు. భక్తితత్వమేగానీ ఈ కావ్యంలో
కవితాతత్వం అంతగా కన్నడక పోవచ్చు.
అయినా కవితావరంగా చూస్తే యీ
కావ్యంలో, భాషా సౌలభ్యము, పద్యముల
నడక క్లాపింపదగినవి అక్కడక్కడా
కొన్ని అంశములలో మృదువైన పదాలతో
భావాన్ని చక్కగా రూపుదిద్దటం వీరి
ప్రతిభకు గీటురాయి.

తైలీలోను, భాషలోను ఎంత ప్రతిభ
చూపినా యితీవృత్తంలో ఎంతమార్పు
తెచ్చినా, (దీనికి యితీ వృత్తం లేకపోవటం
బాధాకరం) కావ్యానికి వస్తుప్రాధాన్యత
లేకపోతే ఆ కావ్యం రాణించదు. అదిగాక
కావ్యానికి ముఖ్యప్రాణం భావవాహిని.
పదాలకూర్పులు, గణములు, కవిత్వానికి
ప్రాణం కాదు.

ఎంతచేతకాని కవియైన పద్యం వ్రాసి
బాగానే వుందనిపించుకోవచ్చు, కారణం కవి
ప్రతిభకాదు, సంప్రదాయాన్ని ముఖించినకవి
అభ్యాసలక్షణమే అవుతుంది. నాదృష్టిలో
కాస్త వ్యుత్పత్తి వుంటే పద్యమంత సులువైన
రచన మరొకటి వుండదు. ఇకపోతే నాదృ
ష్టిలో పద్యాలలో ఏదైనా లోక సత్వాన్ని
చెప్పి ఆ సత్వాన్ని ప్రజల గుండెల్లోకి
లోతుగా, సూటిగా నాటుకు పోయేటట్లు
చెయ్యడం. లేదా-పద్యాలలో ఉపమానము
లతో ముద్రవేయడం లేదా పద్యములలో
అలంకారములను పొందుపరిచినా ఆ కావ్యా
నికి ఎంతో విశిష్టతచేకూర్చుంది.

ఇకపోతే వీరి ప్రతిభావిశేషాలకు, ఒక
నిదర్శనముగా “ఆంజనేయస్తుతి” అనే

గీతికలో బడబాసలం వంటి భావన, దావా
నలంలాంటి ఉద్యేగాన్ని పొందు పరుస్తూ
‘మారుతి’ చిరుతప్రాయంలో సూర్యుని
ప్రింగిన సందర్భాన్ని వివరిస్తూ మారుతిని
ప్రశంసించిన తీరు కవి వర్ణిస్తూ

మ॥ వహవా! ఏమని నిన్నుతింతు:

చిరుతప్రాయాన పండంచు సూ

ర్య హరింపంగ శ్రమించి వేడిమికి

నోవోర్వంగ రాకుంటావే॥

అనే యీ పద్యము కవి కవితోపజ్ఞతకు
ప్రత్యేకత అని చెప్పక తప్పదు. అలాగే -
“ఏడుకొండలవానిస్తుతి”లో ఉపనిషత్తులలో
వర్ణింపబడిన తేజోరూపుడగు భగవంతుడై
ఆ ఏడుకొండలవానిని కవి స్తుతిస్తూ పాప
ములను నశింపజేయువాడని, భక్తపరులకు
కొంగుబంగారమై మెలిగేవాడు అనీ కవి
వివరిస్తూ ఇలా అంటారు —

తే॥ కరడుగట్టిన పాపాలనిరుపమాన

మగు విధాన బోగొట్టి నిత్యమ్ము భక్త

పరుల కొంగుబంగారమై ప్రబలువాడ

ఏడుకొండలవాడ! నన్నేలువాడ॥

ఇది కవి ప్రతిభావిశేషమునకు మచ్చు
తనకే: హృదయావేశానికి, అక్షరరూపమైన
రీతి, వీరి కవితావిభవము మెచ్చదగినవే!

ఈ కావ్యంలో ముఖ్యంగా ప్రశంసించ
దగినవి - లోకబాంధవస్తుతి, ఆంజనేయ
స్తుతి, వాణిస్తుతి, ఏడుకొండలవానిస్తుతి,
కాళికాస్తుతి, పెనుశిలస్వామిస్తుతి, మొదల
గునవి. వీటిలో భాష, భావము, పద్యముల
నడక బాగున్నాయి.

ఇకపోతే కొన్నికొన్ని పద్యములలో
చెప్పదలచిన విషయం శూన్యమైంది.
కావ్యంలో సక్తి ఎంత తక్కువో భక్తిభావం
అంత ఎక్కువే! ఏది ఏమైన ఈ కవివ్రాసిన
యీ కావ్యాన్ని రేఖామాత్రంగానే పరా
మర్శించాను. ప్రతిఒక్కరూ చదవవలసిన

పుస్తకమే! ఈ కవి కలంనుండి మరిన్ని మంచి కావ్యాలు వెలువడగలవని ఆశిద్దాం.

— చంద్రభాను

మహాభాగవతం

(మొదటిభాగం)

[రచన: నాయని కృష్ణమూర్తి, విజయవాడ పబ్లిషర్స్, చౌడేశ్వరి - 617257, చిత్తూరుజిల్లా. ఆం. ప్ర. మూల్యం: రూ. 15-00.]

భారతీయ సాంస్కృతిక సాధానికి రామాయణ భారత భాగవతములను మూల స్తంభాలుగా పరిగణిస్తారు. అందులో భాగవతానికి ఒక ప్రత్యేకమైన స్థానం ఉంది. అది భగవత్కథ, భాగవతకథ. అనేక సృష్టి రహస్యాలను వివరించే శాస్త్రాలు, సాధన మార్గములు అందులో నిక్షిప్తమై యున్నాయి. ఇతర గ్రంథాలపైన అధికారం సిద్ధించినవాళ్ళు కొల్లలుగా దొరుకుతారు, కాని, భాగవతశాస్త్ర నిష్ఠాతులైన మహనీయులు చాలా కొద్దిమంది. ఈ శాస్త్ర దృష్టి విడిచిపెట్టి ఒక కావ్యంగానో, కమలీయకథగానో పరిశీలించినపుడు కూడా భాగవతంతో సమానమైనవి ఒక్క భారతీయ సాహిత్యంలోనే కాదు, విశ్వసాహిత్యంలో కూడా లేవనే చెప్పాలి. వేదవిభజన, బ్రహ్మసూత్రప్రవచనము, అష్టాదశపురాణ రచన అయినవిమ్మట కూడా వ్యాసభగవానునికి ఆత్మానందం లభించక కొట్టుమిట్టాడుతున్న వేళ నారదమహర్షి చేసిన ఉపదేశం వలన వ్యాసులు భాగవతరచన చేసినట్టూ, అది క్రమశః పఠన పాఠన సాంప్రదాయాలలో శ్రీ శుకులూ శిష్యవర్గమూ వ్యాప్తి చేసినట్టూ భాగవతాంతర్గతమైన కథనము. దీనినిబట్టి మానవుని సర్వసాధనలకు పరాకాష్ఠగా భిక్తి, ప్రేమ, ప్రవృత్తి అన్నవి ప్రతిపాదించడమే భాగవత ధ్యేయమనిపిస్తుంది. భాగవత కల్పతరువు సర్వమానవకోటికీ నిరంతర శ్రేయోదాయకము.

విశేషించి అలసులు, మందబుద్ధియుతులు, అల్పతరాయువులు, ఉగ్రరోగ సంకలితులు అయిన కలియుగ మానవులకు స్మరణ మాత్రాన సన్నిధిని ప్రసాదించి కలిసంతరణమునకు మోక్షసిద్ధికి హేతుభూతమవుతుంది. ఇలా ఎంత చెప్పకున్నా ఇంకా చెప్పవలసినది మిగిలి ఉండేంత మాహాత్మ్యము భాగవతానికి ఉంది.

ఆంధ్రులకు పోతనగారి భాగవతానువాదం అనన్యసాహిత్య తీర్థం. ఆ అవతార పురుషుడు కవిత్వశిల్పంలో పండి, కవిత్వాన్ని మించిన ఋషిత్వాన్ని జీవిత మార్గంగా, సాహిత్యధ్యేయంగా ప్రవర్తిల్లిన సహజపాండిత్యుడు. వ్యాసప్రోక్షమైన భాగవతాన్ని ఆయన రామప్రేరణచేత పలికిన తీరు తెలుగుకవులలో ఇప్పటికీ ఎవరూ అందుకొన్నదికాదు. మూలంలోని ఏ అంశాన్నీ పరిహరింపక ప్రసిద్ధ వ్యాఖ్యాతల అభిప్రాయాలనుకూడా మేళవించి ప్రామాణికతను, ప్రసన్నతను జోడుగుట్టలుగా నడుపుతూ కలకండలు అచ్చులుగా పోసిన వాడు పోతన. ఇన్నితరాల తెలుగు పాఠకులు ఆయన భాగవతానికి పూజా పీఠంలో స్థానం కల్పించి, పారాయణం చేసి తరించారు. అందుకే మహాకవి అన్నట్టు ఆయన “తెలుగుల పుణ్యపీఠి.”

ఆ యా భాగవతరచనలో తలమునకలై తాము చవిచూచిన మందార మకరంద మాధుర్యాన్ని ఒకసారి తెనుగువచనంలో వ్రాసి ఆ ఋషి ఋణం తీర్చుకొందామని కొందరు, పద్యకవిత్వ వైశద్యాన్ని అందుకోలేని సామాన్య పాఠకులకు దానిని తెనుగులో చెప్పి మెప్పించాలని కొందరు, అందులోని గ్రంథగ్రంథులను అంతర్లీన తాత్త్విక, శాస్త్రవిషయాలను ఆంధ్రపాఠకులకు అరచేతి అరచిపండు చేయాలని కొందరు - ఇలా ఎందరో మహానుభావులు

తెలుగుజాతికి పోతనగారి ఋణం తీర్చుకుంటున్నారు, తీర్చుకుంటుంటారు. ఎప్పటికీ తీరుతుందో చెప్పలేము. వీరంతా తమ చుట్టూ ఉన్న సామాన్య పాఠకులలోని వాసుదేవునికి తృప్తికలిగించి, పోతనకవిత్వ విష్ణుత్వాన్ని ఆరాధించి, సాక్షాత్సారాయణ స్వరూపుడైన వ్యాసభగవానునికి అంజలిస్తున్నారు. ఈ మొత్తమూ విష్ణువిరాజ్ఞార్తియైన అపరతత్వానికి భాగవత కైంకర్యమే అవుతున్నది.

ఇలాంటి ఉత్తమ కామనతో పోతన భాగవతానికి వ్యావహారిక రూపం కల్పించి, తమ పితృపాదుల దివ్యస్మృతికి అంకితం చేసిన శ్రీ నాయుని కృష్ణమూర్తిగారొకరు. ప్రజాసామాన్యానికై చక్కని, చిక్కని తెలుగులో చేసిన ఈ రచన ఎట్టి పాఠకుణ్ణునా ఇట్టి ఆకట్టుకోవడంలో సందేహంలేదు. అధికారికత, సంప్రదాయము ఎక్కడా చెక్కుచెదరకుండా ఆకర్షక వచన, రచనలో తెలుగు భాగవతాన్ని అందించే అసిధారావ్రతాన్ని నాయునివారు సమర్థంగా నిర్వహించారు. అక్కడక్కడా సాంకేతిక పదాలకు అర్థవివరణ చేయడం వంటి మెరుగులు గ్రంథ ప్రాశస్త్యాన్ని ఇనుమడింపజేశాయి. ముఖచిత్రము, ముద్రణ ముచ్చటగా ఉన్నవి. గ్రంథమూల్యం కూడా సరసంగా ఉన్నది. ఇలాంటి ప్రయత్నాలు ఎన్ని జరిగితే తెలుగు పాఠకులకు అంత మేలు. అందుచేత నాయుని కృష్ణమూర్తిగారిని అభినందిస్తున్నాను.

— డా॥ ధారా రామనాథశాస్త్రి

*

గుహాలక్ష్మి

దశరథమహారాజుకు ఇంపారిస ప్రేయ సులు ముగ్గురు. కోసలరాజపుత్రి పెద్దరాణి; పట్టమహిషి. ఆమె పేరు కౌసల్య. కేకయ రాజు కూతురు చిన్నరాణి; ముద్దులభార్య, ఆమెపేరు కైకేయి. మధ్యరాణి మగధేశ్వరుని కుమార్తె; ఆమె పేరు సుమిత్ర. కౌసల్యకు, కైకేయికి సొంత పేర్లున్నట్లు లేదు. సుమిత్రకు మాత్రము వాల్మీకి సొంత పేరు పెట్టినాడు. అది ఆమె స్వభావమును ప్రతిబింబించునదిగా ఉండుటయే అందులో విశేషము. వాల్మీకి, రామాయణములోని పాత్రలకు పేర్లు పెట్టుటలో కూడ ఎంతో శిల్పమును ప్రదర్శించినాడనుటకు ఇది చక్కని నిదర్శనము.

జీవితములో కొందరు తామే ముఖ్యులనియు, ఇతరులు తమ చుట్టును ఉండవలసినవారనియు తెలియజేయునటువంటి వాతావరణమందు పెరుగుదురు. మరి కొందరు ఇతరులు ముఖ్యులు, తాము వారితోపాటుండవలసినవారు అను దృష్టితో పెరుగుదురు. తాము ముఖ్యులమని బయలుదేరిన వారందరును త్వరగానో, నిదానముగానో, ఒకరోజు కాకుండిన ఇంకొక రోజు, లోకజీవనము తమ జీవనము కన్న పెద్దదని తెలిసికొందురు. రెండవ గుంపుకు ఈ ఆవశ్యకత లేదు. మొదటి గుంపు పెరుగుదల అదృష్టవశమువెంట పైనికి పోవుట వంటిది; తరువాత వారికి కలుగు జ్ఞానోదయము ఆచక్రముతో క్రిందికి దిగుట వంటిది. తాము ముఖ్యులు కాదని బయలుదేరు వారికి ఆ పైనికి పోవుటయు లేదు; ఆ క్రిందికి దిగుటయు లేదు. వీరు జీవితమున ఎక్కువ సుఖసంతోషములకై ఎదురు చూడరు. అవి కొలదిగా లభించినను వారికి అతృప్తి కలుగదు. వీరు తక్కువగా


కోరుదురు కాన ఎంతటి సుఖసంతోషములు లభించిన అంతటితోనే తృప్తి చెందుదురు. సుమిత్ర ఇటువంటి స్వభావముగల సాధ్వీమణి. దశరథుడు ఆమె యెడల మిక్కిలి ప్రేమను ప్రదర్శించలేదు. మంచిదే అయినది. అటు పట్టమహిషి కాదు; ఇటు మెప్పుల రాణి కాదు. ఆమె కందువలన చింత లేదు. రెండవ రాణియై మధ్యవయస్కుడైన రాజును చేపట్టినందువలన ఎక్కువ ప్రేమకై ఎదురు చూచుటకు వీలు లేదు కదా! రాజుకు సుమిత్ర యందు కొంత ప్రేమ ఏమో ఉండినది. అంతియే ఆమెకు తృప్తి. ఇద్దరు



కుమారులను కన్నది. ఒక్కొక్కడు ఒక్కొక్క అన్నతో కలిసి పెరిగిరి. వారి కష్టసుఖము లను గుఱించి సుమిత్రకు యోచించవలసిన అవసరముండలేదు. రామునకు ఐనది లక్ష్మణునకు; భరతునకై నది శత్రుఘ్ను

నకు. కైకేయి అభిమానవతియైనందువలన సుమిత్ర కౌసల్యతో స్నేహము చేసినది. అథవా, రాజు చిన్నరాణితో ఎల్లప్పుడును ఉంటున్నందువలన పెద్దరాణులు సహజముగా ఒకరితో ఒకరు నెయ్యము నెఱిపిరి. అందుచేత కౌసల్య కై నది తనకు. ఇట్లు సుమిత్ర జీవనతత్వము ఆత్మనిరాకరణ మైనది. భరతుని మామగారి ఇల్లు శత్రుఘ్నునికిని మామగారి ఇల్లయినది. రామునికి సంభవించిన వనవాసము లక్ష్మణునికిని వనవాసమైనది. సుమిత్ర కౌసల్య దుఃఖములో భాగస్వామిని ఐనది. రాముని అతని తల్లి వనములకు పోవలదన్నది. లక్ష్మణుని తల్లి అతనిని వనములకు పోయి రమ్మని పంపినది. “సృష్టస్త్యం వనవాసాయ” అన్నది. రాముడు వనములకు పోవలసి వచ్చినచో, లక్ష్మణుడు కూడ అతనితోపాటు పోవలెను. లక్ష్మణుడు వనవాసము కొఱకే పుట్టినట్లు లెక్క. కౌసల్య పుత్ర వియోగముతో దుఃఖించుచున్నపుడు సుమిత్ర ఆమెకు ధైర్యము చెప్పును. ఆమె స్వభావము ఎంతటి స్నేహమయమయినదన్న విషయము ఆమె అవ్వటి మాటలవలన రుజువగును. రాముడెంతటి






కార్యవిర్వహణాధికారి,
తిరుమల తిరుపతి దేవస్థానములు,
తిరుపతి.

తై కేయి రాముని అరణ్యములకు వంపి,
తనకు రాజ్యమును సంపాదించి పెట్టిన
దనియు, దశరథమహారాజు మరణమునకు
కారణమైనదనియు భరతునికి తెలిసి, అతడు
తల్లిని నిందించెను. తనకు రాజ్యమక్కర్లే

— శ్రీ శంకరగంటి రంగాచార్యులు



రాతిమంచానికొక రాతిమంచానికొక


అలనాట సంస్కృతిక ప్రతికలు నేటి శిథిలమైన శిల్పాలు శాసనాలు. ప్రాచీన కళాసంస్కృతికి భారతదేశం నిలయమంటే అతిశయోక్తికాదు. విజయనగర సామ్రాజ్యంలో అంకర్పాగమైన రాయదుర్గం ప్రాంతం అలనాటి భూపతి రాయలచే పరిపాలింపబడింది.

రాయదుర్గంలో అపూర్వ కళాసంపదలున్నా పురాతత్వశాఖవారు ఇప్పటివరకు పరిశోధనలు జరుపలేదు. సంస్కృతికొక స్వరూపం, కళకొక వైశిష్ట్యం కలదని రుజువుచేయడానికి నేటికి ఎవరు పట్టించుకోని రాతిమంచమే సాక్షి.

అనంతపురం జిల్లా రాయదుర్గం తాలూకా, 75 వీరాపురం గ్రామంలో (రోడ్డుకు కిలోమీటరు తూర్పుదిశలో) బండెప్ప గుడి ప్రక్కన అద్భుతమైన రాతిమంచం ఒకటుంది. ఇది ఒక అపూర్వకళాఖండం. ఇది 6 అడుగుల పొడవు, 4 1/2 అడుగుల వెడల్పు కలిగియుంది. దీనిని చూస్తే నాటి శిల్పుల కళానైపుణ్యం మనకు బోధపడుతుంది. ఈ రాతిమంచానికి మూడు తలదిండ్లు కూడా కలవు.

ముఖ్యంగా ఈ రాతిమంచానికి క్రింది భాగంలోగల గుర్తులను తిలకిస్తే మనకు ఆశ్చర్యం కలుగుతుంది. రాతిమంచానికి క్రిందిభాగంలో మూడు పుష్పములు చిత్రీకరించబడినవి. మధ్యగల పుష్పానికి నాలుగు వైపుల నాగసర్పం పడగ గుర్తులు, మిగిలిన రెండు పుష్పములకు నాలుగువైపుల రామచిలుకల గుర్తులు మలచబడియుండడం విశేషం.

ఈ రాతిమంచానికి కొద్దిదూరంలో బండ పైన ఓ చిన్న శివాలయం వుంది. దీని ప్రక్కనే ఓ చిన్న దోడి వుంది. ఇందులో ప్రస్తుతం కొన్ని నీళ్ళున్నాయి. సామాన్యంగా మనం ఆలయాలకు ముందు భాగాన ధ్వజస్తంభములు ఉండడం చూస్తాం. అయితే ఈ శివాలయానికి పశ్చిమ భాగాన ధ్వజస్తంభం వుంది. ఈ శివాలయాన్ని గ్రామస్థులు బండెప్ప గుడి అని అంటున్నారు.



ఈ రాతిమంచాన్ని ముత్యపు మంచం అని కూడా కొంతమంది అంటున్నారు. బండెప్ప గుడికి పశ్చిమభాగానగల ధ్వజస్తంభంపై కూడా నాలుగు గుర్తులున్నాయి. 1) నాగసర్పం గుర్తు. 2) ఇద్దరు మొక్కెగుర్తు. 3) ఏనుగు గుర్తు. 4) ఒకరు కూర్చొన్నగుర్తు.

ఇంతేకాక ఈ శివాలయానికి కొద్దిదూరంలో బండపైన రెండు శిల్పాలు మలచ

బడ్డాయి. ఒకదానికి రెండు ప్రక్కల ధ్వజస్తంభాలున్నట్లు, మరొక విగ్రహం ప్రక్కన ఓ నాగసర్పం గుర్తులున్నాయి. ఇవి ఒక అడుగు ఎత్తున్నాయి.

ఈ రాతిమంచాన్ని బండెప్ప అనే మునీశ్వరుడు ఉపయోగించి యుండవచ్చునని కొందరు వృద్ధులు అన్నారు.

అద్భుతమైన, అపురూపమైన ఈ శిలామంచాన్ని పురాతత్వశాఖ పరిశీలించి,

ప్రదర్శనశాలలో వుంచవలసిన అవసరం ఏంతైనా వుంది. బహుశా ఈ రాతిమంచాన్ని నాటి ప్రజలు ఏ స్వామి సేవకై నా ఉపయోగించారేమో ?

ఈ రాతిమంచాన్ని ప్రదర్శనశాలకు చేర్చి పరిరక్షించినట్లయితే ఒక అపూర్వకళాఖండాన్ని కాపాడినట్లువుతుంది. ఏ స్వామిదో ఈ రాతిమంచం ? పురాతత్వశాఖ వారు పరిశీలించాలి. *

— జయసుమన్



తిరుమల తిరుపతి దేవస్థానములు, తిరుపతి.

ఉదయాస్తమాన సర్వ సేవాపథకం

తిరుమల శ్రీ వేంకటేశ్వరస్వామి వారిని సంపూర్ణంగా అర్పించడానికి భక్తులకొక సదవకాశం!

తలుపులు తెరిచినప్పటి నుండి తిరిగి తలుపులు మూసేవరకు ఒక దినంలో తిరుమల శ్రీవారి ఆలయంలో జరిగే సమస్త పూజావిధులను అనగా సుప్రభాతం, తోమాల, అర్చన (మూడు పర్యాయాలు) నైవేద్యం ఇంకా ఇతర ప్రత్యేక సేవలను ఉదయాస్తమాన సర్వ సేవానిధి పథకం క్రింద గట్టులు తమ పేరిట స్వంత ఖర్చులతో స్వామివారికి జరిపించవచ్చును.

పథకంలోని ముఖ్యాంశాలు :

- * కార్యనిర్వహణాధికారి, తిరుమల తిరుపతి దేవస్థానం పేరిట ఒక లక్షరూపాయల విరాళాన్ని క్రాస్ చేసిన డిమాండ్ డ్రాఫ్ట్ ద్వారా చెల్లించాలి. శుక్రవారం సేవలకు మాత్రం మూడులక్షల విరాళం (అభిషేక నిమిత్తం) ఇవ్వవలసి వుంటుంది.
- * భక్తులు తమ కైంకర్యములు జరిపే రోజున ఆరుమంది సభ్యులకు శ్రీవారి దర్శనం వుంటుంది. అనివార్య కారణాలవల్ల కొన్ని సేవలు రద్దుకాని పక్షంలో సుప్రభాతం, తోమాలసేవ, సహస్రనామార్చన, ఏకాంతసేవల వంటి అన్ని పూజావేళలలో శ్రీవారిని దర్శించవచ్చును. (శుక్రవారం తప్పించి)
- * కైంకర్యదినాన ఆలయంలోపల దాతపేరు ప్రదర్శింపబడుతుంది. గోత్రాదులతో సహా దాతపేరును శ్రీవారి కొలువులో ప్రకటిస్తారు.
- * ఆ దినాన జరిగే ఆర్జితసేవలన్నింటిని కైంకర్యదాత తనవారితోసహా తిలకించవచ్చును.
- * కల్యాణోత్సవంలో శ్రీవారి ఉత్సవమూర్తులకు సమర్పించే శేషవస్త్రాలు మూడింటిలో ఒకదానిని గృహస్థుకు బహూకరిస్తారు. ఉచితప్రసాదంగా 25 లడ్డులను, 5 వడలను ఇస్తారు.
- * వస్తువుల ధరలు గణనీయంగా పెరిగిపోయిన పక్షంలో పూజాకార్యక్రమాల అదనపు వ్యయాన్ని దాతలే భరించవలసి వుంటుంది. అందుకు సిద్ధంకానపుడు ఆనాటి అదనపు వ్యయం భర్తీ చేసేందుకు దేవస్థానం మరొకరి విరాళాన్ని స్వీకరించవలసి వస్తుంది. అటువంటి సందర్భాలలో ఒకరు లేదా అంతకు మించిన దాతల పేర్లతో ఆనాటి పూజలు జరుపబడుతవి.
- * కైంకర్యములు జరిగే తేదీని గురించిన వివరాలను దేవస్థానం ఆయా దాతలకు తెలియజేయగలదు.

ఈ పథకం గురించిన ఇతర వివరాలకు - వివరణలకు కార్యనిర్వహణాధికారి, తిరుమల తిరుపతి దేవస్థానం, తిరుపతి అనే చిరునామాకు వ్రాయండి.



థాకినీపుర రాజ్యాన్ని కామపాలుడు పాలిస్తున్నాడు. గుణాధ్యక్షుడు ఆతని మంత్రి. ఓ తెల్లవారుజామున ఆ రాజు కో కల వచ్చింది. మెలకువ వచ్చిన సమయాన్ని రాజు గుర్తించాడు. సూర్యోదయానికి ఇంకా ఒక జాము వ్యవధి ఉంది. అంటే సద్యః ఫలితము లభించదన్నమాట. బహుశః దాని కింతరూ తోడ్పాటు కూడా అవసరం కావచ్చు. తా నొక్కడే చేయగలడా? చేయ గలిగినా, ఆవృత్తిమైన మంత్రి లేకుండా తా ననుభవించగలడా? తన కన్నీ విష యాలలోనూ అన్ని విధాలా తోడుపడే ప్రాణ మిత్రుడు....

అను కొన్నంతలోనే గుణాధ్యక్షుడు రాజు దర్శనానికి వచ్చాడు. రాజు దర్శనానికి ఎవరికి పడితే వారికి, ఎప్పుడు పడితే అప్పుడు అవకాశం లేదు- మంత్రికి తప్ప. ఆ మంత్రి కూడా అనవసరంగా అకాలంలో



రాజును దర్శించి ఆయన సుఖానికి భంగం కలిగించడు. ఆ వచ్చిన గుణాధ్యక్షుడి ద్వారాపాలకు లడ్డగించరు. ఐనా ద్వారా పాలకుడు అంతఃపురంలో రాజుకు తన రాక ఎరిగించిన తరువాతే మంత్రి రాజు దర్శనం చేస్తాడు. నిజాని కట్లా చేయటం అనవసర మని రాజు భావించినా మంత్రి కిష్టం గదా అని సరి పెట్టుకొన్నాడు. ఈనాడు మంత్రి రాక విన్న క్షణాననే రాజు ద్వారం వైపు నడవసాగాడు. రాజు మంత్రిని చూశాడు. మంత్రి మొగంలో నూతనోత్సాహం వెలుగుతూ ఉంది. రాజ్యానికి శుభమైనదో, రాజైన తనకు మేలైనదో ఉంటే ఆ మంత్రి మొగం అట్లా వెలుగుతూ ఉంటుంది, అను కొన్నాడు రాజు.



గుణాధ్యక్షుడు రాజు మొగం చూచాడు. తాను పద్దెనిమిది సంవత్సరాలుగా రాజును సేవిస్తున్నాడు. ఇంత ఉత్సాహంగా రాజెప్పుడూ లేదు. ఈలాగున తన కెప్పుడూ ఎదురు రాలేదు. బహుశః రాజ్యానికి శుభ



మైనదో మంత్రినైన తనకు చెప్పవలసినదో ముఖ్యవార్త ఉంటే ఉండాలి. మరి వెంటనే రమ్మని తనకు ఆజ్ఞ రాలేదే? ఇదేదో తెల్ల వారు జామున వచ్చిన ఆలోచనో, కలో అయ్యుండాలి. రాజు కలకృత్యాలు తీర్చు కొని భగవత్ప్రార్థన చేసికొని నా కోసం ఎదురు చూస్తున్నాడన్నమాట. సూర్యోదయ కాలమందే అనుష్ఠానానంతరం రాజు దర్శనం చేసే అలవాటు తనకుంది. తనకు ఇబ్బంది కలుగకుండా ఉండాలని ఇంత వరకు ఆగాడు రాజు. ఆహా! ఏమి మిత్రుడు! తనరాక తెలిసి స్వయంగా ఎదురు వచ్చాడు, అనుకొంటూ రాజుకు నమస్కారం చేశాడు.

“మిత్రమా! జీవికాజీవుల్లా ఉన్న మనం ఒకరి కొకరం నమస్కరించుకోవటం అర్థం లేని ఆచారం” అన్నాడు రాజు. “రాజా! మీలో ఉన్న విష్ణువుకు నమస్కరించవలసిందే. “నా విష్ణుః పృథివీపతిః” అని పెద్ద

లంటారు. “అన్నాడు మంత్రి” మరి మీరు మాత్రం సామాన్యులూ? అగ్నితుల్యులు కారా? అన్నాడు రాజు. “కాగా చెప్పారు. దేవతలలో మీరు మొదట, నేను చివర. ఐతే క్రీడార్థం ఆ దేవతలంతా వర్తలాకారంగా నిలిచారనుకొండి. కొనలనున్న విష్ణువు, అగ్ని కలనుకోరూ? అట్లాగే మనమిద్దరమూ, అన్నాడు మంత్రి. “ఎంత సేపు చెప్పినా మీ మాటలు విన సొంపుగా ఉంటాయి. మిమ్మల్ని చూచిన వెంటనే చెప్పాలనుకొన్న మాటలు మరిచిపోయాను. అన్నాడు రాజు. ఏదో కల వచ్చి ఉంటుంది.” అన్నాడు. మంత్రి. “బృహస్పతులవంటివారు, మీకు నేను చెప్పాలా? బ్రాహ్మీ ముహూర్తంలో ఒక కల వచ్చింది. మన మిద్దరం ఆకాశ గమనం చేస్తున్నామట! కోరిన స్థలానికి పోతున్నామట” అన్నాడు రాజు.

“మహారాజా! మన మిద్దరం అంబ దర్శనం చేస్తున్నట్లు కల వచ్చింది. స్వప్న సమయం సమానం; కాబట్టి అంబ దయ వల్ల మనకు కామితార్థం ఫలిస్తుంది. ఐతే దానికి పండ్రెండు సంవత్సరాల వ్యవధి ఉంది ప్రభూ! నా కల ప్రకారం దానికి తల్లిదయ కావాలి. అనుమతిస్తే అరణ్య మధ్యంలో నెలకొని ఉన్న ధాకినీ మాత దర్శనం చేసికొందాం” అన్నాడు మంత్రి.

అనుకొన్నదే తడవుగా గుర్రాలెక్కి వారు రాజధానికి వదిలియోజనాలున్న అమ్మవారి గుడికి వెళ్ళారు. గుడిలో వృద్ధుడైన పూజారి కుమారభట్టు నిష్కాజపంచేసి కొంటున్నాడు. ఘంటానాదం చేస్తే ఆయనకు సమాధి భంగం అవుతుందని ఆరాజు మంత్రి అక్కడే కాలం గడుపుతున్నారు. పైన సూర్యభగవానుడు చంద్రవచండంగా వెలుగుతున్నాడు. లోవల ఆ మంత్రికి రాజుకూ ఆకలి దహించుకుపోతుంది. ఐనా వట్టువిడవకుండా అంబసన్నిధిలో వారు నిరాహారంగా ఉండిపోయారు. ఆకలిమాట మరిచిపోయారు. సాయంకాలమైంది. సూర్యుడస్తమిస్తున్నాడు. పూర్ణచంద్రుడు దయిస్తున్నాడు. పూజారి ధ్యానం ముగించి ఘంటానాదం చేశాడు. కళ్ళు మూసికొని ఆలోచిస్తున్న వారిద్దరూ దాన్ని అంబ పిలుపుగా భావించారు. పోయి మాతృసన్నిధిలో నిలబడ్డారు.

‘అమ్మా! ఈ రోజంతా నా కన్నుల ముందు నాట్యం చేశావు. ఎనిమిదో ఏట ఉపనయనమై ఈ నీ సేవకు అంకిత మయ్యాను. ప్రతి పూర్ణిమనాడు నీ పరిపూర్ణ కటాక్షం ప్రదర్శిస్తున్నావు. ఈ లాగున ఎన్ని పూర్ణిమలు గడిచాయో? ఇంకా ఎన్ని గడవాలి?’ అనుకొన్నాడు పూజారి మనసులో. అదే సమయంలో రాజు మంత్రి కూడా తల్లికి నమస్కరించారు. వారు తమ కలలను గుర్తుచేసికొన్నారు. తమకు కామ గమనం కావాలని రాజు కోరాడు మనసులో. రాజు కోరిక తీరాలని మంత్రి ప్రార్థించాడు. ‘పండ్రెండు సంవత్సరాలు’ అని ఆ ముగ్గురికీ స్ఫురించింది.

పూజారి లెక్క వేసికొన్నాడు. మరి పండ్రెండు సంవత్సరాలు తాను తల్లిని సేవిస్తే వేయి పూర్ణిమలు దేవిని సేవించిన వాడౌతాడు. “తల్లీ! నేను పూర్వ పూర్వ జన్మలలో తెలిసి తెలియకా ఏవేవో చిరు కోరికలు కోరి నిన్ను పూజించి ఉంటాను. నిజాని కవన్నీ బంధాలే అని ఇప్పుడు గ్రహించాను. అంబా! ముందు నన్నా బంధాలుంచి తప్పించు. అవన్నీ అనుభవించడానికి మళ్ళీ మళ్ళీ జన్మ లెత్తలేను మాతా! నారాయణీ! నాకు మోక్షం ప్రసాదించు. నీకు నారాయణుడికి భేదం లేదు” అనుకొన్నాడు.

రాజుకు ఈ పండ్రెండు సంవత్సరాలు తల్లిని సేవిస్తే తాను కోరే కామగమనం తమకు సిద్ధిస్తుందనిపించింది. ఈ పండ్రెండు సంవత్సరాలు రాజ్యం మంత్రికి ఒప్పగించి తాను దీక్షగా తల్లిని సేవించాలనుకొన్నాడు. ఆ మాట మంత్రికి చెప్పాడు. మంత్రి రాజాజ్ఞను పాలించడానికి తాను సిద్ధమే కాని తోడుగా తానుకూడా ఉంటే బాగుంటుందన్నాడు. నగరరక్షకుడూ, రాజు మేనమామ ఐన సర్వార్థసిద్ధికి రాజ్యం బాధ్యత ఒప్పగించటం మేలన్నాడు. రాజంగీకరించాడు.

పదకొండు సంవత్సరాల పదకొండు నెలలూ పదకొండు రోజుల పదకొండు ఘడియల్లాగ గడిచిపోయాయి. పూజారి కుమార భట్టుకు తెల్లతెలవారే వేళ ఒక కల వచ్చింది. పూర్ణచంద్రుడు ఆకాశంలో పరిపూర్ణంగా

ప్రకాశిస్తున్నాడు. ఇంతలో రెండు మేఘాలు ఎక్కిననుంచో కలిసివచ్చి ఆ చంద్రుణ్ణి కప్పి వేశాయి. తాను అంధకారంలో కొట్టుమిట్టాడు తున్నాడు. అప్పుడు తనకు అంబజ్ఞాపకానికి వచ్చింది. చల్లని గాలి వీచింది. మేఘాలు ఆకాశంలో చెట్లా వట్టాలు వేసికొని ఎట్లా వచ్చాయో అట్లా వెళ్ళిపోయాయి. ఒక్క చంద్రుడే వేయి చంద్రుల్లాగా వెన్నెలలు వెదజల్లాడు. మెలకువ వచ్చింది. కుమార భట్టు ఆలోచించాడు. తల్లి చెప్పిన చివరి సంవత్సరం చివరి నెలలో వడ్డాడు తాను. అతనికి నిత్యమూ పూర్ణిమలాగా ఉంది.

ఈ పండ్రెండు సంవత్సరాలూ కామ పాల గుణాధ్యులు దేశమంతా తిరిగారు. ప్రతి శక్తి ఆలయం దర్శించారు. అనేక విధాలై న అనుభూతుల్ని పొందారు. చివరి సంవత్సరంలో రాజుకు ఒక కల వచ్చింది. తనకు కామగమన సిద్ధి కలగడానికి సద్వంశ సంజాతుడు సకలశాస్త్ర పారంగతుడు అయిన బ్రాహ్మణుణ్ణి అతని సమ్మతితోనే అంబకు ఇలి ఇవ్వాలి, అని. రాజు తన కల మాట మంత్రికి చెప్పాడు. అప్పుడే మంత్రి కిన్నీ ఒక కల వచ్చింది. తాను గుర్రమై రాజును దేశదేశాల త్రిప్పచున్నాడు. రాజు మహావీరుడు శత్రువుల్ని జయించి విస్తార రాజ్యం సంపాదిస్తున్నాడు. మంత్రి తన కలమాట రాజుకు చెప్పాడు. ఆ సంవత్సర మంతా రాజు మంత్రి ఎన్నో అగ్రహారాలు తిరిగారు. సద్వంశ సంజాతునికి శాస్త్ర పరిచయమే లేదు. శాస్త్రపరిజ్ఞానం ఉన్నవాడు ప్రాణత్యాగానికి అంగీకరించలేదు. అంగీకరించే శాస్త్రపండితుడు సద్వంశ సంభూతుడు కాదు. ఈ లాగున వారిద్దరూ తిరిగి తిరిగి పండ్రెండు సంవత్సరాల క్రిందట ఏ శక్తి ఆలయం వదలి వెళ్ళారో ఆ శక్తి ఆలయం ప్రవేశించారు.

అలసిపోలసి వచ్చినవారికి పూజారి కుమార భట్టు స్వాగతంచెప్పాడు. ఆ రోజువాళ్ళిద్దరూ వచ్చినప్పుడే తల్లి తనకు పండ్రెండు సంవత్సరాలు సేవించుమని నెలవిచ్చింది. రమారమి పండ్రెండు సంవత్సరాలైనా వారిద్దరిరాక, వారి ప్రసన్నపదనాలు భట్టు హృదయంలో భద్రంగా ముద్రవేసికొన్నాయి. వారున్నా పూజారి కుమారభట్టు ఈ పండ్రెండు సంవత్సరాలు తల్లి నెంతో భక్తిశ్రద్ధలతో పూజిస్తూ

అలయ వవిత్రతను కాపాడుతూ ఉన్నందుకు సంతోషించారు. ముఖ్యంగా చాలా వృద్ధుడైన ఆ పూజారి తమ కోసమే ఎదురు చూస్తున్నట్లు అంబప్రసాదాన్ని అందించడానికి ఎదురు వస్తున్నట్లు ఆనందించారు.

నాడు పూర్ణిమ దానితో రాజుకు దీక్ష పూర్తి అవుతుంది. ధాకినీమాత సన్నిధిలో మంత్రి రాజు కిట్లా మనవి చేశాడు. “ఓ రాజా! నీ కోరిక తీరే సమయ మానన్న మైంది. నాకు వచ్చిన కలలు రెండూ ఈ ఫలితాన్నే సూచిస్తున్నాయి. నీకు తల్లి సూచించిన సద్వంశ సంజాతుడు సకలశాస్త్ర పారంగతుడు ఐన బ్రాహ్మణుణ్ణి నేనే అని చెప్తే అహంకారం అనుకోవు. మా వంశం ఎంతో కాలంగా మీ వంశాన్ని సేవిస్తూ ఉంది. అంబకు నన్ను నేను అర్పించుకొంటున్నాను. మీరు చేయవలసిందల్లా నివేదనే?” రాజుకు కళ్లలో నీళ్ళు నిలిచాయి. మంత్రి అవి అనందబాష్పాలను కొన్నాడు. కాని రాజు కవి దుఃఖబాష్పాలు. ‘మిత్రమా! ఎన్ని జన్మలనుండి మనము కలిసి మెలిసి జీవిస్తున్నామో! ఇప్పుడు నా స్వార్థంకోసం నిన్ను, సద్వంశ సంజాతుణ్ణి, సకలశాస్త్రపారంగతుణ్ణి చంపి మహానరక మనుభవించనా? వద్దు, మిత్రమా, వద్దు. నీవు సకల సద్గుణ గరిష్ఠుడివి. నిజానికి ఈ ఫలం నీవు పొందాలి. కాని తల్లి బ్రాహ్మణుణ్ణి బలికోరటంవల్ల నేను అయోగ్యుణ్ణి అనర్హుణ్ణి ఐనాను. అంత మాత్రంచేత నిన్ను వదలి నాకు కలుగబోయే ఫలం - కామగమనమే కాదు, ఎంత గొప్పదైనా - ఒంటరిగా అనుభవించలేను. అన్నాడు రాజు.

పూజారి కుమారభట్టు వాళ్ళ సంభాషణ విన్నాడు. ‘వాళ్ళెంత మంచివాళ్ళు! వాళ్ళ కోరిక కామగమనమా? దానికి తల్లి సద్వంశ సంజాతుడూ సకలశాస్త్ర పారంగతుడూ ఐన బ్రాహ్మణుణ్ణి బలి కోరిందా? వరమ దయా మయి భక్తుల రక్తం కోరుతుందా? బ్రాహ్మణుడు నాకు పూజ్యుడు అని అగ్నిద్యోతనుణ్ణి సేవించి నిరూపించాడే త్రీకృష్ణుడు! అటు వంటిది బ్రాహ్మణ రక్తమే కావాలని నారాయణ చెప్తుందా?’ అనుకొన్నాడు కుమారభట్టు. అతనికి ఒళ్లు మరపు వచ్చింది. తల్లి

వచ్చి తల నిమిరి నడచింది. ఆమె తన్ను ఆశీర్వదిస్తూంది. ఆ తల్లికి మనసా తన్ను తాను అర్పణ చేసికొన్నాడు.

కుమారభట్టుకు ఒళ్ళు తెలిసింది. రాజు మంత్రి ఇంకా వాదించుకొంటూనే ఉన్నారు. ‘అయ్యా! మీ ఉభయుల స్నేహం చాలా దొడ్డది. మీ కోరికను తీర్చడానికి తల్లి సిద్ధంగా ఉంది. నాకు నేటితో పేయి పూర్ణిమలు తల్లిని సేవించిన ఫలం సిద్ధిస్తోంది. నాకు వేరే కోరికలేదు. నన్ను తల్లికి అర్పించుకొంటున్నాను. ఆ ఫలం మీకు సిద్ధించుగాక!” అన్నాడు. అప్పుడు రాజున్నాడు కదా ‘ఓ బ్రాహ్మణోత్తమా! తల్లి కోరిన సద్బ్రాహ్మణుడు మీరే కాబోలు! మీ సమర్పణ భావానికి జోహార్లు, కాని ఒక్క మనవి, నా మనసెందుకో సర్వప్రపంచం తిరిగి రావాలని కోరుతోంది. మీ ప్రాణం అమూల్యమైంది. దానికి వెల కట్టడం అవసరం. ఐనా చంద్రుడికి నూలు పొగన్నట్లు నారాజ్యం సర్వం మీకు ధార పోస్తున్నాను, అని.

దానికి కుమారభట్టు నవ్వి, ‘రాజా! చని పోయిన తరువాత నాకింజాటం ఎందుకు? నీ రాజ్యమే కాదు పరశరాముడు కళ్ళపూడి కిచ్చినట్లు సర్వభూమండలం ఇచ్చినా వద్దు. ఆ తల్లే వచ్చి స్వర్గం ఇస్తానన్నా వద్దు. నాకిమీ తగునో ఆ తల్లికి తెలియదా?’ అన్నాడు. అప్పుడు గుడాధ్యక్షుడందుకొని: ‘సంపాదించేవాళ్ళు చనిపోతామని మానేస్తున్నారా?’ అన్నాడు. “వాళ్ళకు పెళ్ళాం బిడ్డలుండవచ్చు. మరి నాకు పెళ్ళేకాలేదే! తల్లి దండ్రీ ముందే గతించారు. పేదవాణ్ణి కాబట్టి బంధువు లెవరో నాకు తెలియనే తెలియదు. ఈ రాజ్యం తీసికొని నే నెవరి కియను? అన్నాడు భట్టు. “పోనీ ఎవరికైనా దానం చేయండి” అన్నాడు మంత్రి. “బాబూ! సులభంగా చెప్పావు కాని, కోరికలు కోరిచేస్తే దానం కూడా బంధమే కదా!” అన్నాడు భట్టు. “మీరు వరమయోగి పుంగవులు యోగాన్నవలంబించి ప్రాణత్యాగం చేయకలరు గదా! మరి బలి కావాలనుకొంటున్నారెందుకు?” సందేహం వెలిబుచ్చాడు మంత్రి, “ఏదో స్వయం కృతం ఐ ఉంటుంది. తెలిసో తెలియకో ఇటువంటివే ఏ జన్మలోనో చేసి ఉంటాను. నీకు తెలియని

దేముంది: ‘యథా కామో భవతి తత్ క్రతుర్భవతి, యత్ క్రతుర్భవతి తత్ కర్మ కురుతే, యత్ కర్మ కురుతే తదభిసంపద్యతే’ అన్నారు కదా! అంటే కోరికనుబట్టి సంకల్పమూ, దాన్నిబట్టి కర్మ, కర్మనుబట్టి ఫలమూ కలుగుతాయి. కాబట్టి ఫలము సత్ఫలము కావాలంటే కామము అంటే కోరిక మంచిదికావాలి, మోక్షమొక్కటే సత్ఫలం. దానికి సంబంధించిందే మంచికోరిక” అన్నాడు భట్టు. అప్పుడు “మీరుభయులు సకల శాస్త్ర పారంగతులు, మీ కెవరు చెప్పగలరు: ఆ తల్లే వచ్చి చెప్పాలి” అన్నాడు రాజు.

అన్నట్లే వచ్చింది ధాకినీ దేవి. ఆమె అన్నది గదా: “ఓ బ్రాహ్మణోత్తమా! క్రిందటి జన్మలో నీవు రాజువు, ప్రాప్తి ప్రాకమ్యాలను కోరి రెండు గొర్రెలను బలి ఇచ్చావు. ఆ గొర్రెలే వీరుడుగా వాని గుర్రంగా తరువాతి జన్మలో జన్మించాయి” అని. రాజు మంత్రి ఆశ్చర్యపోతున్నారు. మంత్రి తనకు సంవత్సరం క్రింద వచ్చిన కలను గుర్తుచేసుకొన్నాడు. రాజు మంత్రి కళ్ల మెరుపు గ్రహించాడు. మళ్ళీ అంబ అన్నదిగదా! ‘బలి బలినే కోరుతుంది. కాబట్టి వారికొరకు నీవు ప్రాణత్యాగం చేయాలనుకొంటున్నావ్. ఐతే వారి నిన్ను బలిచేయాలని ఎందుకు కోరుకొంటున్నావు? అంటే నీ క్రిందటి జన్మలో ఆ గొర్రెల్ని కనురెప్పపాటులో తల మెడ వేరు చేశావు గదా! ఆ గొర్రెలే వీరుడుగా గుర్రంగా మొదట జన్మించి మరుసటి జన్మలో రాజు మంత్రిగా వచ్చాయి. కాబట్టి నీవు కోరినా కోరకున్నా వీరు అదే పని చేస్తారు.’

అంబ ఇట్లా అంటూ ఉండగానే రాజు కత్తి పూజారి మెడమీద పడ్డది. పూజారి శిరస్సు విరిసిన ఎర్రతామర పువ్వులాగా అమ్మ పాదాల కడ ఎగిరి పడింది. అప్పటికే రాజు ఆకాశంలో ఉన్నాడు, చేసేది లేక మంత్రి మనసులో “కర్మణా బధ్యతే జన్తుః,” అనుకొంటూ రాజుననుసరించాడు.

— చిట్టా దామోదరశాస్త్రి

(14వ పేజీ తరువాయి)

గింది. ఇట్టాకులను పురాణాలలో శ్రీ వర్వతి యాంధ్రులనీ, ఆంధ్రశాతవాహన భృత్యులనీ పేర్కొన్నారు.

అనుబంధ ఆలయాలు

ఆలయానికి వాయవ్యదిశలో “అమ్మ ట్టమ్మ” ఆలయం, దక్షిణాభిముఖంగా దేవ సేన, వల్లసమేత కార్తికేయ స్వామి ఆలయం, తూర్పుదిశాభిముఖంగా సూర్యనారాయణస్వామి ఆలయం వున్నాయి. ఇవన్నీ చోళరాజుల సామ్రాజ్యకాలానికి చెందినవని పరిశోధకులు అభిప్రాయపడుతున్నారు.

చారిత్రకాధారాలు - శిలాశాసనాలు

ప్రవేశద్వారం, ఆలయంలోవున్న బావి క్రీ. శ. 13, 14 శతాబ్దాలకు చెందినవి. ఆలయకుడ్యాలపైన, శిలాఫలకాలపైన అనేక దానశాసనాలున్నాయి. విచిత్రమేమిటంటే ఈ శాసనాలలో “గుడిమల్లం” అను గ్రామ నామం ఎక్కడ పేర్కొనబడలేదు. పరశురామేశ్వరాలయ ప్రసక్తి మాత్రం ఈ శాసనాలలో కనిపిస్తుంది. ఒకచోట ఆలయపరిసర గ్రామాన్ని “విప్పిరమ్పేడు” గా పేర్కొనడం జరిగింది. ‘విప్పిరమ్పేడు’ అంటే విప్రపీఠం అని అర్థం.

ఇక్కడి శాసనాలు చాలవరకూ గ్రంథ లిపిలో వున్నాయి. ఆలయంలో నిత్య సేవా కైంకర్యాలకు వివిధ కాలాలలో పేరుపేరు వ్యక్తులు ఇచ్చిన భూ,


ధన, ధాన్య, వస్తు వాహనాలకు సంబంధించి ఈ శాసనాలు వేయబడ్డాయి. క్రీ.శ. 897-905 మధ్యకాలంలో బాడరాజులు, చోళరాజులు ఈ శాసనాలను ఎక్కువగా వేయించారు. శాసనాలలో పేర్కొన్న సంవత్సరాలను బట్టి ఇవి చోళరాజు విక్రమ చోళుడు, రాజరాజుల పరిపాలనా కాలాలకు చెందినవిగా భావించడం జరిగింది. ఇవి గాక క్రీ. శ. 1346 కు చెందిన యాదవ దేవ రాయల శాసనాలు కొన్ని కనిపిస్తున్నాయి. బహుశా ఈ యాదవ దేవరాయలు, రేచయ దండనాయకుని కుమారుడైన శ్రీరంగనాథ యాదవదేవరాయలు కావచ్చును.

అమ్మట్టమ్మ దేవాలయం

క్రీ. శ. 1125 లో శిథిలమైన ఆలయం స్థానే నూతనంగా పునర్నిర్మాణ కార్యక్రమాలు జరిగాయని చెప్పడానికి ప్రబలమైన ఆధారాలు వున్నాయి. ఈ సమయంలోనే మండపం ‘ముఖద్వారం’ కుడ్యస్తంభ విశేషాలతో నిర్మించిన ద్వారకాల నిర్మితమైనట్లు తెలుస్తున్నది.

అపురూపమైన శివలింగాకృతికీ, విశిష్టమైన చారిత్రక ప్రాధాన్యానికి ఉనికివట్టయిన గుడిమల్లం పరశురామేశ్వరక్షేత్రం కళాహృదయులకు, పరిశోధకులకు ధర్మనీయ ప్రదేశం.

— శ్రీపాదసం సుబ్రహ్మణ్యం



జి. పుల్లారెడ్డి

నే తి మి రా యి లు

కర్నూలు - ఫోన్ 288 & హైదరాబాదు - ఫోన్ 220833

G. PULLA REDDY
PURE GHEE SWEETS
BUS - STAND, KURNOOL
&
STATION ROAD, HYDERABAD



రాష్ట్ర జనార్థన్ మందిరం

చారిత్రాత్మక పుణ్యస్థలమైన ఉజ్జయిని నగరమందు వందలకొలది దేవాలయాలు వున్నవి. అందు, అతిముఖ్యమైన కొన్నింటిలో రాయ్-జనార్దన్ (మందిర్) దేవాలయం ఒకటి. ఇది నగరానికి 4 కి. మీ. దూరములో వెలసివున్నది. సుమారు 5 ఏకరముల స్థలములో, రామ, లక్ష్మణ, సీత విగ్రహాలున్న రామ దేవాలయం, జనార్దన విష్ణు విగ్రహమున్న జనార్దన దేవాలయం ప్రక్కప్రక్కన నిర్మించబడినవి. కళాత్మకముగా పేరుగాంచిన ఉజ్జయిని దేవాలయాలలో ఈ మిత్ర దేవాలయం కూడా వున్నది.

ఈ మందిరములు క్రీ. శ. 17 వ శతాబ్దములో 9 అడుగుల ఎత్తుగల పునాదిపైన నిర్మించబడి వున్నవి. వీటిని కట్టించినవారు 'మీర్జా రాజా జయసింగ్.' ఈ రెండు దేవాలయాల మధ్యదూరము 21 అడుగులు.

ప్రాధాన్యత

ఈ ఆలయములోని ప్రతిమలు క్రీ. శ. 10-12 శతాబ్దములకు చెందినవి. దేవాల

యం క్రీ. శ. 17 శతాబ్దమునకు చెందినది. ఈ విగ్రహాల దృష్ట్యా ఈ ఆలయం చరిత్రాత్మకముగా గొప్పది. కళాత్మకముగా పేరుగాంచినది. ఈ దేవాలయాలలో మరాఠీ చిత్రాలు, వివిధ రంగులలో కన్పించడం విశేషం.

ప్రాకారం చాల పెద్దదిగా కోటగోడవలె కట్టబడినది. ఇది క్రీ. శ. 18 వ శతాబ్దమునకు చెందినది.

రామ్ మందిరము

ముఖమంటపంలో హనుమంతుని విగ్రహం ముఖ్యప్రతిమకు ప్రతిముఖంగా చిన్న గోపురంలో ప్రతిష్ఠింపబడి వున్నది. ముఖమంటపద్వారం మీద ఇరువైపుల ద్వారపాలక విగ్రహాలు కన్పిస్తాయి.

మహామంటపం షడ్భుజాకారంలో నిర్మింపబడినది. ఈ మంటపం 18 స్తంభాలతో విశాలముగా వుంటుంది. మంటప ఉర్ధ్వభాగం గోళాకార నిర్మితము.

అంతరాళం చాల చిన్నది. అంతరాళం గోడలమీద ఎడమవైపున వున్న శేషశాయి విష్ణుప్రతిమ చాల కళాత్మకముగా చెక్కబడియున్నది. ఇది క్రీ. శ. 10 వ శతాబ్దమునకు చెందినది. కుడివైపున వున్న బ్రహ్మ, విష్ణు మహేశ్వర విగ్రహాలు క్రీ. శ. 12 వ శతాబ్దానికి చెందినవి. ఇవి చాల కళానైపుణ్యాన్ని ప్రదర్శిస్తాయి.

గర్భగృహం చతురస్రాకార నిర్మితం. గర్భగృహద్వారంమీద లక్ష్మి, విష్ణు, వినాయకుడు, కృష్ణుడు గోపికల చిత్రాలు దర్శనమిస్తాయి. గర్భగృహంలో రామ, లక్ష్మణ సీత విగ్రహాలు ప్రతిష్ఠింపబడి వున్నవి. గోడలమీద పై భాగంలో మరాఠీ చిత్రాలు అద్భుతముగా కన్పిస్తాయి. ఇవికాక రాముని విద్యాభ్యాస చిత్రాలు కూడా కన్పించడం విశేషం. ఈ చిత్రాలు క్రీ. శ. 18 వ శతాబ్దమునకు చెందినవి.

గర్భగృహ గోపురం 'నాగర' శైలిలో నిర్మింపబడి వున్నది. గోపురంపైన ఏక



రామ్ మందిరం

జనార్దన్ మందిరం

కలశం దర్శనమిస్తుంది. అష్ట భుజ శిఖరం. దేవాలయం చుట్టూ ప్రదక్షిణావధం కలదు. ముఖ్యాలయం వెనుక భాగంలో క్రింద వైపున ఏనుగుబొమ్మలు చెక్కబడి వున్నవి.

జనార్దన్ మందిరం

ఈ మందిరం 'నాగర' కై లిలో నిర్మింపబడినది. దేవాలయం ముందు నిర్మితమై వున్న కొలను క్రి. శ. 18 వ శతాబ్దమునకు చెందినది. కొలను లోపల భాగం వరకు నాలుగు వైపులుగా మెట్లుకట్టబడి వుండటం విశేషం.

ముఖమంటవం ద్వారం మీద వినాయక విగ్రహం మరియు ద్వారపాలక ప్రతిమలు దర్శన మిస్తాయి. సభామంటవం షడ్భుజాకారంలో గోళాకార గోపురం కల్గివుంటుంది.

సభామంటవంలో ముఖద్వారం కాక, మరి రెండు చిన్న ద్వారములు కన్పిస్తాయి. 18 స్తంభాలు వివిధ సుందరల ఆకృతులు కల్గి ఉంటాయి. గోపుర అంతర్భాగం అనేక దేవతాకారాలతో నిండి వుంటుంది.

అంతరాళం చిన్నది. కుడివైపు గోడమీద శివపార్వతి విగ్రహం, ఎడమవైపు వినాయక విగ్రహం దర్శన మిస్తాయి.

గర్భగృహం చతురస్రాకారము, గోపురం లోపలిభాగం అష్టభుజ ఆకృతికల్గివుంటుంది. 'జనార్దన - విష్ణు' విగ్రహం ఇందు ప్రతిష్ఠింపబడి వుంటుంది. ముందు శ్రీకృష్ణుని విగ్రహం కూడా దర్శన మిస్తుంది. గర్భగృహం గోడలపై మరాఠీ చిత్రాలు మరియు "బొదల్యా ఖా మహరాజ్", 'సంత్

తుకోబా' చిత్రాలు సుందరంగా అలంకరింపబడి వున్నవి. ఇవి మంచి అనుభూతిని కల్గిస్తాయి. శిఖరంపై 'వద్నాకార' కలశం దర్శన మిస్తుంది.

ఇతర ప్రతిమలు

ఈ దేవాలయం కుడిప్రక్క దిగువ భాగంలో 'గోవర్ధన ధారి కృష్ణ' ప్రతిమ దర్శన మిస్తుంది. ఇది క్రి.శ. 11 వ శతాబ్దం నాటి ప్రతిమ మరియు కళాత్మకముగా విశిష్టత కల్గినది.

ఈ దేవాలయం వెనుక భాగాన 'హను మంతుని' దేవాలయం ఈ మధ్య కాలం లోనే, క్రి. శ. 19 వ శతాబ్దంలో కట్టబడినది.

— శ్రీ గుంటక విజయభాస్కరరెడ్డి



నవశక్తినిలయం నుండి భక్తులకు విశిష్టకానుక !

జగద్గురువులు శ్రీ కంచినామకోటి శ్రీ జయేంద్రసరస్వతి, శ్రీ శృంగేరి శారదాపీఠ మహాసన్నిధానం, శ్రీ ఆచార్య శ్రీ శరణశీర్ష మహారాజ్ (గోండాల్) మరియు ఇతరసాధువుల ఆశీస్సులు శ్రీముఖాలు గలిగిన దివ్యయంత్రాలు :

- | | |
|---|---------------|
| 1. శ్రీ మహాలక్ష్మి యంత్రం 24 సెం.మీ x 24 సెం.మీ | — రు. 1000-00 |
| 2. శ్రీచక్రము, సాభాగ్యవిజయలక్ష్మి యంత్రం 16 సెం.మీ x 16 సెం.మీ ఒక్కొక్కటి | — రు. 500-00 |
| 3. శ్రీ మహామేరు (పంచలోహం) 6 సెం.మీ | — రు. 500-00 |
| 4. శ్రీ మహామేరు (పంచలోహం) 4½ సెం.మీ | — రు. 300-00 |
| 5. శ్రీచక్రం, ఇతర చక్రాలు ఒక్కొక్కటి 8 సెం.మీ x 8 సెం.మీ | — రు. 115-00 |
| 6. దృష్టి నివృత్తి యంత్రం (ప్రేముతో) | — రు. 50-00 |
| 7. దృష్టి నివృత్తి డాలరు (దృష్టిదోషాల నివారణకు, వాహన ప్రమాదాల నివారణకు, సీశాచాలు పారద్రోలేందుకు, ఇంటిలో, ప్యాక్టరీలో, వ్యాపారంలో ఐశ్వర్యసిద్ధికి) | — రు. 50-00 |
| 8. వివాహప్రాప్తి డాలరు (మౌలికమైనది) (శీఘ్రంగా వివాహం జరిగేందుకు) | — రు. 50-00 |
| 9. వెండికవచంతో రుద్రాక్షమాల (54 పూసలతో) (పూజజరిపి పంపబడుతుంది) | — రు. 250-00 |
| 10. స్ఫటికమాల (మౌలికమైనది, 54 పూసలతో) | — రు. 250-00 |
| 11. వెండికవచంతో పద్మమాల (54 పూసలతో) | — రు. 100-00 |
| 12. ఎలక్ట్రానిక్ రాగికడియము (12 రాశులకు) ఒక్కొక్కరాశికి | — రు. 20-00 |

దేవాలయాల్లో ప్రతిష్ఠించేందుకై శిలావిగ్రహాలు లభించును. దేవాలయాల్లో యంత్రస్థాపనకై యంత్రములు లభించును. తంజావూరు ఆర్థ్స్ ట్రస్టు ప్రత్యేక వద్దతుల్లో అనేకరకములుగా తయారుచేయబడినవికూడ వున్నవి. ప్రత్యేక డిజైన్లు కల ఆర్థ్స్ ట్రస్టు మీ అభ్యర్థనపై తయారుచేయబడి పెద్దపెద్ద మొత్తాల్లోను, విడిగాను అమ్మకం చేయబడుతుంది.

50% కాతం సొమ్ము ముందుగా పంపి ఆర్డరు ఇవ్వండి. వస్తువులు వి. పి. పి. ద్వారా పంపబడుతుంది. (ఉత్తరప్రత్యుత్తరాలు ఇంగ్లీషులో మాత్రమే) విశ్వకర్మజ్ఞు; శ్రీవిద్యోపాసక స్వామిశ్రీ శ్రీ ఎన్. టి. మురుగభూషణం,

నవశక్తి నిలయ.

153-లాయడ్స్ రోడ్డు, గోపాలపురం, మద్రాసు-600086, ఫోన్ : 812013

దివ్యమంత్రపంచకము

(గణపంచిక తరువాత)

“నాచే చెప్పబడిన అనేక ధర్మములను పాటించలేకపోయినను, యీ ఒక్క ధర్మమును మాత్రము తప్పక పాటింపుము. ఒక్కడైన నాకు శరణు జెందుము. అట్టి యెడ నేను నిన్ను సకల పాపములనుండి విముక్తుని జేయుదును, శోకింపకుము” అని యీ శ్లోకభావము.

కాని, యీ శ్లోక ఫలితార్థమును గమనింప దగియున్నది—

“సర్వ ధర్మములలో శ్రేష్ఠమయిన ధర్మము స్వార్థరాహిత్యము. ఇయ్యది నిన్ను సకల పాపములనుండి దూరముగా నుంచును. శోకింపకుము” అని ఫలితార్థము.

శరణాగతి భావమున, ప్రవృత్తిభావమున చేతనునకు స్వార్థరాహిత్యభావము అలవడును. స్వార్థరాహిత్యుడు చేయదగు పాపముండదు. మానవుడు చేయు యే పాపకార్యమునకును స్వార్థభావము మూలమైనది. స్వార్థరాహిత్యుడు లోకకల్యాణార్థము కృషిచేయును. సేవా భావము స్వార్థరాహిత్యభావమున జనించును.. స్వార్థరాహిత్యుడు యే పాపమును చేయడు. ఎల్లప్పుడు మోక్షభావమున పరమానందమున నుండును.

ఈ శ్లోకము యెంతటి శైర్మల్య జీవితమునకు మార్గదర్శియో గమనింపుడు. స్వార్థరాహిత్యుడు కర్మఫలత్యాగి. మానవులు కర్మఫల త్యాగులుగా నున్నయెడల సంఘము యెంతటి ఆనంద స్థితియందుండునో కదా!

స క్తాః కర్మణ్యవిద్వాంసో
యదా కుర్వంతి భారత,
కుర్యాద్విద్వాంస్తథాసక్త
శ్చిక్తిర్దుర్లోక సంగ్రహమ్. (3-25 గీత)

సామాన్య జనుడు సంగయుక్తుడై, స్వార్థపరుడై, కర్మల జేయును. వండితుడైనవాడు సంగరహితుడై, స్వార్థరాహిత భావముతో లోకకల్యాణార్థము కర్మల జేయును.

విద్యావంతునకు అవిద్యావంతునకున్న తేడా యిదే. భక్తి (ప్రేమ) యుక్తునకును, భక్తిరహితునకున్న తేడా యిదియే. స్వార్థవరునకును, స్వార్థరాహితునకును మధ్య గలట్టి భేదము యిదియే.

గీతా చరమశ్లోకము యిట్టి స్వార్థరాహిత సేవాభావములను ప్రబోధించుచున్నది గాన చరమశ్లోకమని ప్రసిద్ధిగాంచినది. చరమశ్లోకభావము సామ్యవాదమును, సమతా రాజ్యమును పెంపొందించుటకు యెట్టి శక్తిని గలిగియున్నదో గమనింపుడు.


భగవద్గీత పురాణకాలమున వ్యాసమహర్షిచే రచియింపబడినను, శ్రీరామానుజుని కాలము వరకును చరమశ్లోకము గుప్త

ముగానుండెను. గీతాచరమ విషయం బెయ్యది అను సమస్య భక్తులను, ఆధ్యాత్మిక జ్ఞానులను చాలకాలము వేధించుచునే యుండెను.

శ్రీమద్రామానుజునకు షుమారు 150 సంవత్సరములకు పూర్వము జీవించిన అది శంకరాచార్యులవారు ప్రథమముగా గీతా భాష్యమును రచించినవారై యీ క్రిందిది గీతా చరమ శ్లోకముగా నిర్ణయించిరి.

మత్కర్మకృత్పురమో
మద్భక్తస్సంగవర్జితః,
నిర్వైర స్సర్వభూతేషు
య స్స మామేతి పాండవ.

“కేవలము నా నిమిత్తమే కర్మలు చేయువాడును, నేనే పరమ దైవముగా గలవాడును, నాకు భక్తుడును, సంగవర్జితుడును, సకల భూతముల యందును వైరములేని వాడును అయి యెవ్వడుండునో వాడు నన్ను చొందును,” అని తాత్పర్యము.



గీతా పదునాకండవ అధ్యాయములోని కడపటి శ్లోకమయిన యిది చరమ శ్లోకమయితే, యిక గీతలోని తక్కిన యేడు అధ్యాయముల (12-18) యొక్క ప్రయోజనం తెలియది అనెడు సమస్య మరలా జిజ్ఞాసులను వేధించుచూ వచ్చినది.

కడకు శ్రీమద్రామానుజాచార్యులవారు (1017-1137 (క్రీ. శ.) తన గీతాభాష్యమున “సర్వధర్మాన్—”) అను శ్లోకమును (18-66) చరమశ్లోకముగా నిర్ణయించిరి. శరణాగతి, స్వార్థరాహిత్య సేవాభావము అను ప్రబోధించు తన విశిష్టాద్వైత సిద్ధాంతమును సమర్థించుచున్నది చరమశ్లోకము. మరియు యీ శ్లోకముతోనే గీతాచార్యుడు ప్రబోధించు జ్ఞానము సమాప్తికి వస్తుంది. శంకరాచార్యులు, రామానుజాచార్యులు, మధ్వాచార్యులు అను త్రిమతాచార్యులు వేర్వేరుగా భగవద్గీతకు భాష్యములు వ్రాసినను, భాష్యకర్లు అను తిరునామము శ్రీరామానుజాచార్యులవారికే అభిన్నది.

రహస్యముగా పెట్టబడిన తిరుమంత్ర జ్ఞానమే చరమ శ్లోక భావము. ఒక విధముగా చెప్పాలంటే గీతాచరమ శ్లోక క్లుప్త రూపము తిరుమంత్ర మవుతుంది. తిరుమంత్రముయొక్క విస్తరణ చరమశ్లోక మవుతుంది. అందువలన కొందరు భక్తులు అ (ష్టా)క్షరీ మంత్రమునే గాక గీతాచరమ శ్లోకము ను గూడా తిరుమంత్రమంటారు. ఇది నిజముగా సమర్థనీయమే.

రహస్యముగా పెట్టబడిన యీ జ్ఞానమును శ్రీరామానుజుడు, యామునాచార్యులు తన మరణమునకు పూర్వము ఆజ్ఞాపించిన ప్రకారము, యామునాచార్యుని శిష్యరత్నమగు తిరుక్కోట్టియార్ నంబి (గోష్ఠిపూర్ణుడు) నుండి పొందెను. గురువు యీ విషయమును రహస్యముగా నుంచమని రామానుజుని ఆజ్ఞాపించినను, రామానుజుడు తిరుక్కోట్టియార్ లోని విష్ణుదేవాలయ శిఖరము నధిరోహించి, తిరుమంత్ర జ్ఞానమును, అనగా అష్టాక్షరీమంత్రమును, గీతా చరమశ్లోకమును యెల్లవారికి

అన్ని వర్ణముల వారికి, వెల్లడించెను. సర్వులు మోక్షభావము ననుభవించవలయునని దయాసముద్రుడు రామానుజుడు ఉద్దేశించినాడు. అందువలననేగదా శ్రీరామానుజుని భక్తులు యిట్లు ప్రశంసించిరి:-

ఏకైక పూరుష సురక్షిత పంశరీత్యా
గుప్తా ప్రవత్తి పదవీపురుషైః పురాణైః
రామాను జస్తు పరయా దయయా దయాళుః
సీమామిమా మతియయో జగతాం హితాయ.

ఇట్టి దయార్థ హృదయుడును, ఉదార స్వభావుడును అయిన శ్రీ రామానుజుడు మైసూరు రాష్ట్రమున తిరునారాయణ పురమున (మేల్ కోట) పంచములనబడు వారి కెల్లరకును దేవాలయ ప్రవేశమును కలుగజేసిన వారైరి. మీదుమిక్కిలి అన్యవృత్తం రాలయిన సుల్తాన్ కుమార్తె బీబీని ఋషి తుల్యగా భావించి ఆమెకు తిరునారాయణ పుర దేవాలయమున నివాసము నేర్పరచెను. ఆమెయే బీబీనాంచియార్, ఆమెను అండాకోతో సమానముగా అభివర్ణించినాడు శ్రీరామానుజుడు. రామానుజుడిట్టి ఉదార స్వభావుడు! ఆచార్యులు పీఠాధిపతులు వాస్తవముగా ఆ యుదార ధర్మముల నేల పాటించరు ? !

శ్రీరామానుజాచార్యుల కాలమున తిరుమలేశ విగ్రహము కైవ విగ్రహమా, వైష్ణవ విగ్రహమా అను పోరాటమురాగా, శ్రీరామానుజుడు అప్పుడు నారాయణవనము రాజు అధ్యక్షించిన సభలో వైష్ణవుల తరపున వాదించి, కైవుల నాయకుడును భక్తుడును అయిన శివజ్ఞాన పెరుమాళ్ ను తన వాదముచే ఒప్పించి, తిరుమలేశ దేవాలయము వైష్ణవాలయమని నిర్ణయించి, అమలు పరుపబడినట్లు గావించెను.

అట్టి తరి శ్రీరామానుజుడు తిరుమలేశ విగ్రహమునకు శంఖచక్రముల సమకూర్చి ఊర్ధ్వపుండ్ర ధారణకలుగ జేయుటయే గాక, తిరుమలేశ, విగ్రహమునకు ఉన్న రెండు హస్తములుగాక, మరి రెండు

హస్తములను కలుగజేసి తిరుమలేశుని చతుర్భుజునిగా జేసెను.

ఈ నూతనముగా యేర్పాటు చేయబడిన హస్తములు ఉపాయ అభయ హస్తము లంటారు.

ఉపాయ హస్తము తన పాదమును సూచించుచూ, చరమ శ్లోకము యొక్క మొదటి పాదార్థమును తెల్పుచున్నది. అభయ హస్తము చరమ శ్లోకము యొక్క రెండవ పాదార్థమును తెలుపుచున్నది, ఉపాయ అభయములతో గూడినది చరమ శ్లోకము, ఉపాయ అభయహస్తములతో గూడినది తిరుమలేశ విగ్రహము, అందువలన శ్రీనివాసుడు వేంకటేశ్వరుడయినాడు. వేం=పాపమును, కట=నాశనముచేయు, ఈశ్వరుడు=స్వామి.

అరిదువలన శ్రీవేంకటేశ్వరుడు గీతా చరమ శ్లోకార్థ ప్రదాతయైనాడు. శ్రీవేంకటేశ్వర విగ్రహ దర్శనమనగా ఒకసారి గీతా చరమ శ్లోక భావమును స్ఫురణకు దెచ్చుకొనుటయగును. శ్రీ వేంకటేశ్వర విగ్రహ ప్రాశస్త్య మిట్టిదని భక్తులు గమనింతురు గాక ! ఈ స్వామి విగ్రహము యిట్టి సత్యమునకు సాంకేతికముగా నున్నది.

శ్రీకృష్ణుడు గీతా ప్రదాత అయితే, శ్రీరామానుజుడు గీతా చరమ శ్లోక ప్రదాత; శ్రీ వేంకటేశ్వరస్వామి దివ్య విగ్రహరాజము గీతా చరమ శ్లోకార్థ ప్రదాత అవుతుంది. భావము అక్షరముల ద్వారా ప్రదర్శింపబడ్డట్లు, భావము శిల్పము ద్వారా ప్రదర్శింపబడినది తిరుమలేశ విగ్రహమున. తిరుమలేశ అర్చనతార ప్రయోజనము గీతా చరమ శ్లోకార్థమును చేతనులకు ప్రచారముచేయుట అగును. తిరుమలేశ గర్భగుడియందు స్వామి విగ్రహముపై న గోడపై గీతాచరమ శ్లోకమును సువర్ణ రత్నములతో లిఖింపింప జేయడము భావ్యముగదా !

గీతా చరమ శ్లోకము యిట్టి విశిష్ట విజ్ఞానమును ఒసంగుచున్నది.

గీతా చరమ శ్లోకార్థ ప్రదాత శ్రీ వేంకటేశ్వరస్వామి. *

— శ్రీ టి. రాఘవయ్య

కస్తూరీతిలకం లలాటఫలకే,- అనే శ్లోకాన్ని సాధారణంగా మనలో విననివారుండరు. హిందూమతానికి శిఖాయజ్ఞోపవీతతిలకాలు ముఖ్యచిహ్నాలు. వానిలో యజ్ఞోపవీతం కొన్ని వర్ణాలకు మాత్రమే పరిమితం. సన్యాసులు వీరకైపులుగూడా దాన్ని త్యజించినా తిలకాన్ని మాత్రం విడువలేదు. అది అన్ని మతాలకు స్త్రీ, పురుష వివక్షతలేకుండా సమానంగా ఆదరణీయమయి నేటికీ నిలిచింది.

తిలకానికిగల పరమప్రయోజనం మతవ్యక్తికరణం. వైదికులు భస్మంతో ఓ శిర్ష్యపుండ్రం దానిపై అడ్డంగా మూడు

నేటి చట్టంలాయర్లకు నల్లకోటు, పోలీసు వారికి ఖాకీడ్రస్సు విధించింది. అంతేగాక ఆ శాఖలో వారి వారి కేడరు ననుసరించి బాహుపురులు, నక్షత్రధారణం ఏర్పాటు చేసింది. ఆ గుర్తులవల్ల వారెక్కడికీ వెళ్ళినా ఎదుటివారు, వారి నెరిగి తగిన రీతిగా మర్యాద లిచ్చే అవకాశం ఉంది.


మనం ధరించే తిలకం, ఇంకా ఇతర మతచిహ్నాలైన యజ్ఞోపవీతం, లింగధారణం, తులసీ, రుద్రాక్షమాలలు, మొదలైనవి సంఘంలో ఒకనాడీ ప్రయోజనాన్ని నెరవేర్చాయి.

అంతేగాక వానికి కేవలమీ లౌకిక ప్రయోజనమే గాదు ఉన్నతమైన ఆధ్యాత్మిక సంకే

శాలు, కటిపైగల పృష్ఠభాగం అనే ప్రదేశాలలో గూడ మన మతచిహ్నాలు ధరించవలసి ఉంది. వీనిలో ఎక్కడ ధరించున్నానుదుట మాత్రం తప్పదు.

రంగునుబట్టి సాకారుడైన బ్రహ్మ ఎఱుపు అందువల్ల అతని స్థానంలో ధరించే మతచిహ్నాలైన తిలకంలో ఎఱుపు రంగుకు ప్రాధాన్యము లభించింది. దీనికి మరో రహస్యం గూడా ఉంది. మన హృదయకోశంలో నివసించే జీవుడు జ్యోతి స్వరూపుడు. అతనిని మంత్రపుష్పం—

“నివారహకవత్తస్త్వి పితాభాస్వత్యజ్ఞావమా, తస్యాశ్శిఖాయా మధ్యే పరమాత్మావ్యవస్థితః” — అని వర్ణించింది.



తిర్యక్పుండ్రాలు వానిపై కుంకుమ బొట్టు ధరిస్తారు. శైవులు కేవలం తిర్యక్పుండ్రాలు, వైష్ణవులూర్ధ్వపుండ్రాలు మాత్రమే పెడతారు. శిర్ష్యపుండ్రాలలో మాధ్యులు రెండు రేఖలు మాత్రమే ధరిస్తే తెంగల వైష్ణవులు తాము ధరించే మూడు రేఖలక్రింద మరో పాదరేఖ పెడతారు. పంచాననులు చందనంతో చంద్రరేఖలు, వైశ్యులు ఓ గంధం చుక్క, దానిపై కుంకుమ ధరిస్తారు. ఈ విధంగా మనతిలకంలో జాతిని, మతాన్ని అనుసరించి భిన్నభిన్నరీతులున్నాయి.

నేడు మనం కులమతరహితసమాజంలో ఉన్నాం గాబట్టి మతచిహ్నాల ప్రయోజనమేదో మనకు తెలియదుగాని సమాజంలో కొండరు వ్యక్తుల విషయంలో వారి హోదా తెరిగి గౌరవించటం అవసరం. అందుకు వారికి కొన్ని గుర్తులవసరం.

తం గూడ ఉంది. శైవులు తిర్యక్పుండ్రాలే ఎందుకు ధరించాలి? వైష్ణవులూర్ధ్వపుండ్రాలే ఎందుకు పెట్టాలి? అనే విషయంపై ఆయా మతగ్రంథాల్లో అర్థపూర్ణమైన చర్చలున్నాయి. ప్రస్తుతం నేను వాని జోలికి పోక తిలకానికి స్థానవర్గాలుమాత్రం చెబుతాను.

మనదేహం అనేక తత్త్వాల సమాహారం. దీనిలో జ్ఞానేంద్రియాలకు, కర్మేంద్రియాలకు ఇంకా ఇతరమైన అంగాలకు ఒక్కొక్క అధిదేవత ఉన్నాడు. వానిలో లలాటానికి అధిదేవత బ్రహ్మ. నేడు మనలోని శైవ వైష్ణవ మతాలిన్నిటికీ శ్రుతులే ప్రమాదాలు. అవి బ్రహ్మ ముఖాలనుండి వెలువడినవి గాబట్టి తచ్చిహ్నాలైన తిలక ధారణకు బ్రహ్మస్థానమైననుదురు ప్రధానకేంద్రమయింది.

నుదుటనేగాక ఇంకా కపాలం, కంఠం, హృదయం, ఉదరం, బాహువ్రకోష్ఠప్రదే

ఈ జీవుడు జాగ్రదవస్థలో భూమధ్యమందలి ఆగ్నేయ చక్రంలోను, స్వప్నావస్థలో కంఠస్థానంలోని విశుద్ధంలోను, సుషుప్తిలో హృదయంలోని అనాహతంలోను సంచరిస్తుంటాడని సాంఖ్యం చెబుతుంది కాబట్టి, మనం భూమధ్యంపై ధరించే తిలకం ఈ జీవునికి చిహ్నంగా భావించబడుతుంది. ఆ కారణంగానే తమ పిల్లలు నిద్రిస్తున్నపుడు జీవుడవు డక్కడ లేడుకాబట్టి వారికి తిలకం పెట్టరు. ఈ ఆధ్యాత్మిక రహస్యం వారికి తెలియకపోవచ్చుగాని మూఢనమ్మకం పేర, లేదా ఆచారంపేర ఈ రహస్యం వారిలో గూడుకట్టుకుని నిలిచింది. భర్తృహీనలు జాగ్రదవస్థలో ఉన్నావారి యింద్రియాలకది జాగ్రదవస్థకాదు కాబట్టి తిలకం వారికి నిషేధించబడింది.

ఈ జీవుడు జ్యోతిస్వరూపుడుగాబట్టి ఆతని చిహ్నంగా మనం ధరించే తిలకం తప్పక ఎటుపురంగులోనే ఉండవలసిఉంది.

ఈ నాడు ఫ్యాషనులు ముదిరి తిలకాలకు గూడ మ్యాచింగుకలర్స్ వాడుతున్నారు గాని పూర్వం ఎవరైనా కుంకుమయే వాడే వారు. వారు మేలిమిపసుపుకొమ్ములు సల్లించి వానిపై రెండుమూడు తడవలు నిమ్మ పులుసు పిండి ఎండించిపెట్టుకుని అవసరమైనపు డది రోటిలోనో ఖల్వంలోనో వేసి నూరు కునేవారు. దానితో మేలిమి కుంకుమ తయారవుతుంది. అపు డందులో కొసంత వెలిగారం పలుకు గూడవేస్తే దానికి రంగు మరి యెక్కి తళతళలాడుతుంది.

ఇక కలవారైతే దీనికి బదులు కుంకుమ పూపు, గోరోచనం, కస్తూరి, కర్పూరం, వన్నీటిలో నానవేసి రంగరించి చందనంలో కలుపుకుని గాని లేదా విడిగాగాని ధరించే

వారు. పెద్దనగారి సరస్వతి సిందూర తిలకాన్ని ధరించింది.

ప్రాచీనులు తిలకంగా వాడే ఈ వస్తువు లాయుర్వేదంప్రకారం ఉత్తమమైన ఓషధీ ద్రవ్యాలు.

నుదురు మనశరీరంలో ఓ ఆయువు పట్టు. మనకు విపరీతంగా జ్వరం వచ్చినపుడు. దోషజ్వరంలో ప్రలాపన ఏర్పడినపుడు డాక్టర్లు నుదుటిపై తడిగుడ్డను వేస్తారు. కాబట్టి దిన దినం మనం తిలకం పేర నుదుటిపై ధరించే విభూతి చందనాదులు, కాశ్మీరగోరోచ నాదులు నుదుటిపై పట్టివేసిన ఔషధద్ర వ్యాలుగా మన ఆరోగ్యరక్షకై పనిచేస్తుంటా యనటానికి సందేహం లేదు.

తిలకంగా మనం లలాటానికి ధరించే చందనం మన మేధస్సును వేడినుండి రక్షి స్తుంది. శరీరతత్వాన్ని నుసరించి అందులో

కాశ్మీరాదులు కావలసినవారు చేర్చుకోవచ్చు. ఇది పూర్వుల వద్దతి. ఈ తిలకధారణలో మరో ధర్మసూక్ష్మం గూడా ఉంది. సాధారణంగా పెద్ద పెద్దవిందులలో పంక్తిభోజనాల వేళ అతిథులకు చందనాన్ని ఎదకు, దండ చేతులకు, వీపుకు పూయటం కద్దు. దేవతార్చనలోని చందనమంత్రం—

“శ్రీఖండం చందనోన్నిత్రం
కర్పూరేణ సుసంయుతం
విలేపనం సురశ్రేష్ఠం....॥”

ఆని చెబుతుంది. శ్రీఖండమంటే మారేడు చెక్క సానపై మొదట మారేడుగంధం తీసి అపై ని చందనకాష్ఠం నూరాలి. దానిలో కర్పూరం కలపాలి. అది విలేపనానికి శ్రేష్ఠ మయిందని పైమంత్రతాత్పర్యం. ఇందులో చెప్పబడిన శ్రీఖండచందనాదులు గరహర ద్రవ్యాలు. ‘గరం’ అంటే పెట్టుడు మందు.

పెద్దపెద్దపంక్తిభోజనాల సమయంలో వంట వారి అశ్రద్ధవల్లనో, లేక నిర్వాహకులలోపం వల్లనో ఒక్కొక్కపు డాహారంలో దోషాలు సంక్రమించే అవకాశముంది. గరప్రయోగాలుగూడ భోజనవేళనే జరుగుతుంటాయి కాబట్టి భోజనసమయంలోని ఈ చందనచర్చ వారికి ప్రాథమిక రోగనిరోధక క్రియగా పనిచేసి సుఖంగా ఆహారం జీర్ణం కావడానికి దోహదం చేస్తుంది.

మనం తిలకం లలాటమధ్యభాగంలో ధరించవలసి ఉంది. అక్కడమనకపాలాస్థి అస్థిగా గాక ఘనీభవించిన మజ్జవలె మృదువుగా ఉంది. మరణోత్తరక్షణంలో అస్థి ప్రాయంగా మారుతుందట. డాక్టర్లు చెబుతుంటారు కాబట్టి వారి సిద్ధాంతం ప్రకారం తిలక స్థానం మన శరీరంలో ఓ ముఖ్యమైన ఆయువుపట్టు. అందువల్ల ఆ స్థానంలో ఓ షధీప్రాయమైన తిలకాన్ని విధించటం ప్రాచీనులు మనశరీరతత్త్వమెరిగి చేసిన నిర్ణయాలలో ఒకటి అని అనవలసిఉంది.

— శ్రీ కె. లింగమూర్తి



కా సెట్ల అమ్మ కం

ఆర్ధధర్మసారం అందరికీ అందజేసే కార్యక్రమంలో దేవస్థానం భక్తి సంగీత సాహిత్యాది విషయాలలో ప్రముఖులవాణిని బీపుచేసి కాసెట్లుగా విడుదల చేస్తున్నది. ఆ భావనాసారాన్ని గ్రోలి అందరూ తరించండి.

1. గీతామతరందం

(శ్రీ విద్యాప్రకాశనందగిరిస్వామిల గీతాప్రవచనాలు) భాగం 7 డా. 32-00
భాగం 8, 9, 10, 11, 12, 13 (ఒక్కొక్కటి) డా. 45-00

2. పంచరత్నమాల

(సంగీత సమ్రాట్ శ్రీమతి ఎమ్. ఎస్. మల్లులక్ష్మి రసభావపూర్వక భక్తివిన్యాసం) భాగం 1, 2, 3, 4, 5 (ఒక్కొక్కటి) డా. 40-00

చిరునామా:

వెల్ ఫేర్ ఆఫీసర్,

తిరుమల తిరుపతి దేవస్థానములు,
తిరుపతి-517 501 (ఆం.ప్ర.)

రమ్యపరిణయం లో రమణీయకత

శ్రీ వేంకటాచలవతి దివ్యపదయుగళికి సమర్పణము గావించబడిన ద్విపద కావ్యము శ్రీరమాపరిణయము. ఇది భక్తకవయిత్రి తరిగొండ వేంకటాంబచే భాసుర భక్తితో రచింపబడినది.

ఈ రచన ఆత్మజ్ఞానముకంటె ఔచిత్యమున కటపట్టు. భక్తితత్త్వమునకంటె భావనాబల మునకు తావలము. కమలాక్షు వినుతించు కావ్యసరణికంటె కమనీయ కవితా రస నిష్పందమునకు కాణాచి. పరతత్త్వపరత కంటె చతురత, సరసత సంతరించుకొనిన శ్రవణపేయ సమాహరము.

ఆది యెట్లో శ్రీరమాపరిణయ కావ్యకథా కథనముద్వారా చవిచూచుటయే ప్రస్తుత వ్యాసోద్దేశము.

పాలసముద్రంలో పాపరాయని పడకపై వవ్వళించిన పరంధాముడు యోగనిద్రలో మునిగి యుండగా హరబ్రహ్మది సురలే తెంచి ముకుళితహస్తులై ముందర నిలచి ఆకలంక భక్తితో “ఓ దేవదేవా! మమ్మేలు కోవా, నిద్రనుండి మేలుకోవా!” అని ప్రార్థించారు. తదుపరి ‘ఓ పరనూత్మా! నీ దివ్యపాదపద్మాలను చూచిపోవడానికే వచ్చాం’ అని సెలవిచ్చారు. తరువాత చివరగా ‘సర్వజ్ఞుడవు, సర్వశక్తియుక్తు డవు, నిర్వాణమయుడవు, నిర్వికారుడవు అయిన నీయొక్క పాదద్వయాన్నే యెంచు కొని, నిన్ను ఆత్మవతిగా తలంచుకొని,

డానికే మేము వచ్చాం’ అని అసలు విషయం బయటపెట్టారు అమరవరులు. నవ్వాడు నందకిశోరుడు. ‘గరళకంధరా! పద్మగర్భా! నేను భూలోకంలో శేషాచలంపైన వేంక డేశ్వరు డనే పేరుతో విఖ్యాతి బొందెదను. అలమేలుమంగ యనే అభిధానంతో ఇందిర నాకు భార్య కాగలదు. వరాహస్వామి అను మతితో నేను వేంకటాద్రిపై విలసిల్లెదను. మీరు పెళ్ళిపెద్దలు కండు’ అని నారాయణుడు వివరించాడు.

వారు సంతోషంతో సాగరుని సమీపించ డం, సంగతి తెలిసికొన్న సముద్రుడు మనమున నుప్పొంగి మాకన్యను మధు సూదనున కిచ్చెదనని మాటఇవ్వడం, తటు కున పెండ్లికి తరలిరమ్మని తరిగొండహరి శంకరబ్రహ్మదులను సవత్సీ సవరివారంగా ఆహ్వానించడం, విష్వక్సేనాది పరివారంతో

అచ్యుతుడు కల్యాణానికి కదలి వెళ్ళడం చకచకా జరిగిపోయాయి.

ఘనశుభవాద్యములు వినిపించాయి. మంగళద్రవ్యాలతో హరి విరించి సురేశ్వ రాదులు వద్మాక్షువెంట వచ్చారని తెలి సింది సాగరునికి. తనవైపుకూడా మంగళ తూర్యములను మ్రోయింపజేశాడు. శోభన ద్రవ్యములుగొని పరివారవివ్రతితో ఎదురే గాడు రత్నాకరుడు. బ్రహ్మరుద్రాదులతో బంధుజనంతో హరిని ఆత్మపురంలోనికి ఆహ్వానించాడు. వేడుకగాలిపే విడిదిలోనికి తోడుకొనిపోయాడు. వచ్చుతో రణాలతో, ముత్యాలముగ్గుతో, వింతచిత్తరువుతో, శృంగారమయంగా నగరాన్ని అలంకరిం చారు. కల్యాణవేదిక కళకళలాడుతోంది. ముత్యాలగద్దెపై బంగారు పీటలను వేశారు. మంగళద్రవ్యా లుంచారు. వరరత్నభూష



ఫోటో: బాలకంటి వాలసుబ్రహ్మణ్యం, తిరువతి.

శ్రీ వి. వి. రమణప్రసాద్

నీ పాణిగ్రహణం కోసం సిగ్గుతో తలవంచు కొని యున్నదయ్యా జలరాశిపట్టి. ఆ రమామణిని చెట్టపట్టవయ్యా. ఇది చెప్ప

కాలంకృతులై వట్టుచీరలు కట్టుకొన్న ముత్య యిడువలు వస్తున్నారు. సలలితంగా వాద్య పోషలు వినిపిస్తున్నాయి. ముకుందుడు ముత్యాల్గొడుగు నడుమ నడుస్తున్నాడు. గంగ, గౌతమి, యమున, నర్మద, మణికర్ణిక తుంగభద్ర మొదలగు వనది భార్యలు అనురాగమున శోభనాక్షతలు గొని వరవై భవ ముతో వరుని వెనుక వస్తున్నారు. కమనీయ భక్తితో ఆ కమలలోచనుని సముచితక్రమ ముతో పూజించారు. వరపూజ ముగిసింది.

వెంగమాంబ రాయలసీమ సీమంతిని. ఈ కావ్యంలో ఈమె గావించిన తరిగొండ హరి వరపూజ రాయలసీమ ప్రాంతపు పెండ్లిండ్లలో అనూచానంగా వస్తున్న ఆచారాన్ని ప్రతిబింబింపజేస్తుంది. తక్కిన ఆంధ్ర ప్రాంతపు పెండ్లిండ్లలో నేటిట్టి వరపూజ కాన రాదు.

నెత్తమ్మికంటికి కాబోయే అత్తలును. కడలికామినులును అయిన గంగా యమున సరస్వతులు లోకమాతలను పెండ్లిపేరంటానికి పిలిచే తీరులో ఎంత సౌరు!

“రయమున మామందిరమున కోగిరిజః
ప్రియ మొప్ప రావమ్మ పేరంటమునకు
రామాలలామ భారతి! నీవు వేగ
ప్రేమతో రావమ్మ పేరంటమునకు
.....
మునివధూమణులార! ముచ్చటమీర
పెనుపొంద రారమ్మ పేరంటమునకు
.....

చూశారా సహజత్వం. మొత్తానికి వెంగ మాంబ పేరంటా లినిపించుకుంది.

సాగరుడు, సోముడు, ఉచితక్రమంగా పెండ్లియేర్పాట్లన్నీ చూస్తున్నారు. విశ్వేశ జలజాసనాదులు సఖికులు కాగా, పార్వతీ భారతీ ప్రముఖ తరుణులు పెండ్లిముత్తైదు వలు కాగా కళ్యపుడు వివాహ కృత్యములు నెరపుచున్నాడు.

హరి కాశీయాత్రకు విగుసమయం అసన్నమయింది. కమలనేత్రుడు కాశీ

యాత్రకు కదలుచున్నాడు. అది చూచాడు సముద్రుడు. చూచి ‘వాసిగా’ వచ్చాడు అంటుంది వెంగమాంబ. కంగారుపడలేదు. పరుగెత్తలేదు. ఈ కాశీయాత్ర అందరికీ తెలిసిన విషయమే. మామూలే. అందుకనే తాపీగా హరిదగ్గరకు వచ్చి-

‘కవటనాటక! నీవు కాశీ కేగదవె
యిప్పుడు నా సుతను నీ కిచ్చెద’

ననుచు తన మందిరమునకు తోడ్కొని పోయినాడు.

“ఏదో శాస్త్రసమ్మతంగా నీవు కాశీ యాత్రకు వెళ్ళుతున్నట్లు వెళ్ళడము, మధ్య లోనే నడ్డవడి వెళ్ళకయ్యా? నా కుమార్తె నిచ్చి నీకు పెళ్ళిచేస్తాను అని చెప్పడమూ- ఇదంతా పెండ్లితంతు మాత్రమే కానీ నిజంగా నీవు కల్యాణం మానేసి కాశీకి వెళ్ళు తావటయ్యా! నీవు పంకజాసనుని, ఫాలన యనుని, పాకశాసనుని ప్రార్థించి-

‘క్షీరవారిధి జేరి శ్రీరమాసతిని
నే రీతి నైన నా కిమ్మని యడిగి
నిరుపమ అగ్నింబు నిర్ణయించుకొని

సరగున రం’—డని ఆజ్ఞాపించి వారిని నా వద్దకు వంపించడం నే నెరుగనా? నాకు తెలుసులేవయ్యా! నా చక్కని చుక్కపై నీకు మక్కువ యెక్కువని —” అనే అంత రార్థం సముద్రుడు వల్కిన ‘కవటనాటక’ అనే సంబోధనలో కనిపిస్తుంది. కవటనాటక అనే ఆరు అల్పాక్షరాల్లో అనల్పార్థాన్ని వెంగ మాంబ ఇమిడిచ్చిందని భావించడం ఇక్కడ అతిశయోక్తి కానేరదు. అందుకు సాక్షి ‘కవటనాటక! నీవు కాశీ కేగ దవె’—అనే పదరచనే.

అనుపమ దివ్యవైభవముతో కన్యావర ణము జరిగింది. సాగరుడు మురిసిపోయి నాడు. భక్తితో పంకజాక్షునకు మనము రంజిల్లగా మధువర్క మిచ్చాడు. నవ్య భూషణములు, నవ్యవస్త్రములు, దివ్యగంధ

ములు, దివ్యమాల్యములు ప్రమదముతో సమర్పించాడు. కమలాక్షునకు కన్యా దానం చేశాడు. హరి రమా కరగ్రహణం గావించాడు. మంగళదేవత మెడలో మంగళసూత్రం కట్టిడు. తలంబ్రాలు పోసినాడు. పాణిగ్రహణంచేసినా, మాంగల్య ధారణ గావించినా ఊరుకుంది గానీ, తలం బ్రాలు పోస్తుంటే చూస్తూ పూరుకోలేదు ఉదధివట్టి. హరిశిరసుపై తానూ తలంబ్రాలు పోసింది. ఆ విధంగా రమణీయంగా రమా పరిణయం జరిగింది.

ఈ కావ్యంలో ఇంతవరకూ జరిగిన స్వామి కల్యాణపు వేడుకలు ఒక యెత్తు. ఇకపై బువ్వముబంతితో ప్రారంభమయ్యే చతుర సంభాషణలు, ఛలోక్తులు. ముచ్చట్లు ఒక యెత్తు. వెంగమాంబ వర్ణించిన బువ్వ ముబంతి ఆమె రమ్యకవితా రచనా చమ త్కృతులకు ఒజ్జబంతి.

గంగ, గౌతమి, యమున మొదలగు జలరాశి ముఖ్యకామినులు వేడుకతో వధూ వరులకు పైడి వశ్యైరముల నుంచి బహు విధ భక్ష్యములు, వక్తృశాకములు, దివ్యా న్నములు, వింతవచ్చళ్ళు, నెయ్యి, పాలు, పెరుగు, తేనె ఊరుగాయలు మొదలగు నవన్నియు ప్రియముగా తెచ్చి వరుసగా వడ్డించినారు. సువర్ణకలశంతో నిర్మలోద కాన్ని ఉంచినారు. నీలకంఠుడు నీరజో దరుని గాంచి “ఓ జలజాక్ష! నీవు కలుముల చెలిని గైకొన్నకతన నీకు అసమాన సౌఖ్యంబు లభిసవయ్య, కాబట్టి కడుపు నిండా తినవయ్యా!

‘మీనరూపము దాల్చి మెండుగా జలము పానంబు జేసినప్పటివలె గాదు ఈ నిర్మలాన్నంబు నిచ్చట నీవు పూని ఆకలిదీర భుజియించ వోయి....

(సశేషము)

ధర్మ రక్షణ కార్యక్రమాలు

శ్రీ ఆదిమహాలక్ష్మీదేవి విగ్రహప్రతిష్ఠ

వరంగల్ నగరసమీపంలో 'కాయంపేట హవేలి' గ్రామంలో ప్రాచీనమైన శ్రీపాంచాలారాయస్వామి (శ్రీకృష్ణ) దేవాలయంలో గత మే 7 వ తేదీన శ్రీ కందుకూరి శివానందమూర్తి (రిటైర్డ్ పోలీస్ ఆఫీసరు) శ్రీ ఆదిమహాలక్ష్మీదేవి విగ్రహమును ప్రతిష్ఠించారు. ప్రతిష్ఠాకార్యక్రమం చాలవైభవంగా జరిగింది. ఈ దేవాలయాన్ని ఉద్ధరించవలెననే ఆకాంక్షతో, చాలారోజులుగా శ్రీ ఆచార్య బిరుదరాజు రామరాజు గారు ఇవట అనేక ధార్మికకార్యక్రమాలు నిర్వహిస్తున్నారు. తి.తి.దే. మాజీ కార్యనిర్వహణాధికారి శ్రీ రాజగోపాలరాజు గారు ఈ దేవాలయాన్ని సందర్శించారు.

హిందూవ్య హరిజనవాడ

పశ్చిమగోదావరి జిల్లాశాఖ హిందూధర్మ రక్షణ సంస్థవారి ఆధ్వర్యంలో ఈ జూలై 4 హిందూవ్య హరిజనవాడలో ధర్మరక్షణ కార్యక్రమాలు నిర్వహింపబడ్డాయి. ఈ కార్యక్రమాలకు తి. తి. దే. ధర్మకర్తల మండలి అధ్యక్షులు శ్రీ వి. కె. డి. వి. సత్యనారాయణరాజుగారు అధ్యక్షతవహించారు. పంచాయితీ సర్పంచ్ శ్రీ దాగారపుతాతయ్య స్వాగతంపలికారు. శ్రీ సూరపురాజు తదితరులు ప్రసంగించారు. తి. తి. దేవస్థాన ప్రచురణలు, శ్రీ కంచికామకోటివారిచే ఇవ్వబడిన లాకెట్లు, మున్నగునవి అధ్యక్షులు హరిజనబాల బాలికలకు పంచిపెట్టారు. హిందూధర్మరక్షణసంస్థ చేస్తున్న కార్యక్రమాలనుగూర్చి ప్రశంసించారు. తదుపరి శ్రీ ముత్యాల వేంకటేశ్వర్లు భాగవతార్ గారిచే శ్రీనివాసకల్యాణము హరికథా కాలక్షేపము జరిగింది. జిల్లా ఆర్గనైజరు శ్రీ సి. హెచ్. వి. సూర్యనారాయణరాజు ధన్యవాదాలతో సభ జయప్రదంగాముగిసింది.

అలాగే జూన్ 20, జంగారెడ్డి గూడెంలోను, కన్నాపురం శ్రీదుర్గాభవానీ, రసలింగేశ్వర దేవస్థానము నందు జిల్లా ఆర్గనైజరు శ్రీ సి. హెచ్. వి. సూర్యనారాయణరాజు అధ్వర్యంలో ధార్మికకార్యక్రమాలు నిర్వహింపబడ్డాయి. అలాగే గిరిజనసేవాసమితి రామన్నగూడెంలోకూడ ధార్మిక కార్యక్రమాలు ఏర్పాటుచెయ్యడం జరిగింది.

చుండూరులో

హిందూధర్మరక్షణసంస్థ గుంటూరుజిల్లా శాఖ అధ్వర్యంలో జూన్ 23 న పెదగాడెల పర్రు, చినగాడెలపర్రు, వైకుంఠపురం మున్నగు గ్రామాల్లో సామూహిక పాదయాత్రచేస్తూ భజనకార్యక్రమాలు నిర్వహింప బడ్డాయి.

వరంగల్లులో

హిందూధర్మరక్షణసంస్థ వరంగల్లు జిల్లాలో ఈ నెలలో 6 ధార్మిక ఉపన్యాసములు, 4 భజనలు, 2 హరికథలు నిర్వహించారు. ముఖ్యంగా హరిజనవాడలో ప్రతియింటికి ఓంకారము (స్టిక్కరు) అతికించి సనాతన ధర్మంపట్ల వారికి ఆసక్తి కల్గించే ఆధ్యాత్మిక ఉపన్యాసాలు, భజనలు నిర్వహించడములో ఎక్కువ కృషి జరుగుతోంది. ఈ కార్యక్రమాలన్ని జిల్లా ఆర్గనైజరు శ్రీ వై. సూర్యచంద్రారెడ్డిగారి అధ్వర్యములో ఆసక్తికరంగా జరిగాయి.

భక్తిరంజని


“సంగీతజ్ఞానము భక్తివినా సన్మార్గము గలదే మనసా” అని నాదబ్రహ్మ త్యాగరాజస్వామివారు అన్నట్లుగా సంగీతజ్ఞానం, భక్తి సమపాళ్ళలో మేళవించుకొన్న మధుర గాయని కుమారి అన్నాప్రగడ రామసాయి కుమారి తి.తి. దేవస్థానం హిందూధర్మరక్షణ సంస్థవారి అధ్వర్యంలో తిరువతి అన్నమా

చార్య కళామందిరంలో గత జూన్ 20 తేదీ బుధవారం నిర్వహింపబడిన సంగీత సభలో శ్రీ వేంకటేశ్వరస్వామి, శ్రీరామ, శ్రీకృష్ణ, కనకదుర్గ, అంజనేయస్వామి వార్లపై 15 భక్తిగీతాలను పాడి శ్రోతలను పరవశింపచేశారు. దాదాపు గంటన్నరకిపైగా సాగిన ఈ కార్యక్రమంలో ప్రక్కవాద్యాల్లో వయోలిన్ పై శ్రీ నారాయణస్వామి, తబలపై శ్రీ పార్థసారథి సహకరించారు.

విజయవాడకు చెందిన ఈమె, విజయవాడ ప్రభుత్వ సంగీత కళాశాల నుండి సర్టిఫికేట్ కోర్సులో ప్రావీణ్యము గడించి అతిపిన్న వయసులోనే పలుప్రాంతాల్లో ఈ విధమైన కార్యక్రమాల్లో పాల్గొనివున్నారు. హిందూ ధర్మరక్షణసంస్థ పక్షాన చిత్తూరుజిల్లాలో 84 జూన్ 17 వతేదీన బొమ్మరాజపురం, 18 వ తేదీన వెదుళ్ళచెర్వు, 19 వ తేదీన ఎలమండ్యం, 21 వ తేదీన పెరుమాళ్ళపల్లిలో ఈ కార్యక్రమాలను దిగ్విజయంగా నిర్వహించి శ్రోతలమన్ననలను పొందారు.

‘శ్రీ అన్నమాచార్య చరిత్ర’ సంగీత నృత్యరూపకం

ప్రసిద్ధ వాగ్గేయకారుడు, శ్రీ వేంకటేశ్వరస్వామి భక్తుడు, చిన్నతనంలోనే అలమేలు మంగనుప్రత్యక్షంచేసుకొని, అలమేలుమంగ వేంకటేశ్వరస్వామిపై వేలాది పద రచనలు చేసిన శ్రీ తాళ్లపాక అన్నమాచార్యులవారి చరిత్రను వారు రచించిన వివిధ కీర్తనలను చేర్చి జూన్ 2 వ తేదీన త్యాగరాయగాన సభలో భద్ర ఆర్ట్స్, మల్కాజిగిరివారు తమ తృతీయ వార్షికోత్సవం సందర్భంగా కుమారి బి. వి. నిరంజని బృందంచే సంగీత నృత్య రూపకంగా ప్రదర్శించారు. ఈ రూపకానికి నృత్యరూప కల్పన శ్రీమతి బి. సోమేశ్వరి, సంగీత రూపకల్పన శ్రీమతి బి. సోమేశ్వరి, శ్రీ ఎ. ఎం. ఆంధోని నిర్వహించారు. కీర్తనల గానం శ్రీమతి బి. సోమేశ్వరి, శ్రీ వై. శేషయ్య నిర్వహించగా మొత్తం రూపకం నిర్మాణ నిర్వహణను శ్రీ బి. వి. స్వామి నిర్వహించారు.



స్వర్ణతమసంచిక

[ఓ. ఓ. దే. ప్రచురణ: పంపిణీ: 498+32: పేజీ: 25-48, ప్రాప్తిస్థానము: హైదరాబాద్ అవ్వనడ. దేవస్థాన ప్రచురణలు. ఓ. ఓ. దేవస్థానములు. తిరువతి-517501]

తిరుమల తిరుపతి దేవస్థానము పరిపాలనా యంత్రాంగ స్వర్ణతమసంచికను ప్రచురించడం జరిగింది. తిరుపతిలో అత్యంత వైభవంగా జరిగిన ఈ స్వర్ణతమసంచిక మొదటి రోజున (84, ఏప్రిల్ 22) ఆంధ్రప్రదేశ్ ముఖ్యమంత్రి శ్రీ నందమూరి తారక రామారావుగారి ధర్మపత్ని శ్రీమతి బసవ తారకమ్మ ఈ సంచికను ఆవిష్కరించారు.

సుమారు 500 పుటలుగల ఈ సంచికలో ప్రతిపుట చుట్టు రంగురంగుల ఆకర్షణీయమైన అంశాలుండటం విశేషం. ఇందులో చోటు చేసుకున్న శ్రీవారు, అలమేలుమంగ, వజ్రకవచధారి, ముత్యాలకవచధారి,

శ్రీమతాచార్యులు, అన్నమాచార్యులు మున్నగు వదహారు వర్ణచిత్రాలున్నాయి. ఇందులో ఏ ఒక్క వ్యాపారప్రకటనలేకుండా ప్రకటించబడిన సంచిక ఇది.

ఈ సంచికలో 1933-83ల మధ్య గల 50 సంవత్సరాల కాలంలో దేవస్థాన పరిపాలనలో జరిగిన అభివృద్ధి కార్యక్రమాలు, ఇతర విభాగములు, దేవస్థాన చరిత్రలో, భక్తులసేవలో ప్రఖ్యాతి గడించిన మహనీయులు, యాత్రికుల సౌకర్యాలకు సంబంధించిన సమాచారమే కాకుండా, సనాతన ధర్మము, మన ప్రాచీన సంస్కృతికి సంబంధించిన అనేక వివరాలు హిందువరచడం జరిగింది.

ఈ సంచికలో తెలుగు, ఆంగ్ల, తమిళ, కన్నడ, హిందీ విభాగాలుగా చూపబడిన వ్యాసాలన్నీ ఆయా భాషా సాహిత్యంలో

నిష్ణాతులైన కవిపండితుల చేత రచించబడ్డాయి.

ప్రత్యేకంగా తెలుగు విభాగంలో 62 వ్యాసాలున్నాయి. వాటిని వేదాలు, ఆగమాలు, ఉపనిషత్తులు, పురాణాలు, శైవ, వైష్ణవ, మధ్య సంప్రదాయము, అన్నమాచార్యులు, తరిగొండ వెంగమాంబలకు సంబంధించిన పరిశోధనవ్యాసములు, సంగీత, నృత్య, శిల్ప, శాస్త్రాలకు సంబంధించిన విశేషాలు "ప్రగతిపథంలో సప్తగిరి" అను వ్యాసం, 'తిరుమల' వర్ణనకు సంబంధించిన అనేక విషయములు- అన్నీ శిష్ట వ్యవహారిక భాషలోనే ఉన్నాయి.

ఇక తమిళవిభాగంలో 22, కన్నడ విభాగంలో 10, ఆంగ్లవిభాగంలో 15, హిందీ విభాగంలో 12 వ్యాసాలున్నాయి. ఇవి భక్త కోటికి కొంగుబంగారమై దర్శనమిస్తున్న తిరుమల కోనేటిరాయని ఆర్తరక్షకత్వమును సర్వదా తృప్తమును, పురుషోత్తమత్వమును, విశ్వాత్మకత్వమును, అఖండ పరిపూర్ణత్వమును, ఆద్యంత రహితత్వమును, ఆపదుద్ధారకత్వమును వేయి విధముల చాటుతున్నవి. ఈ సంచికపై అట్టమీదివర్ణచిత్రం నీలిరంగుతో బంగారు ఆసంద నిలయంలోని ఘన వేంకటేశుని త్రివర్ణచిత్రం ఈ విషయాన్నే చాటుతున్నది. *

విదేశాలలోని హిందూదేవాలయ సహాయ పథకం

మాతృభూమికి దూరంగా వివిధదేశాల్లో ఉంటున్న భారతీయులలో జన్మభూమి సంస్కృతిని పరిరక్షించుకోవాలన్న తపన చాలా బలీయమాతున్నది. అనేక సంస్థలు ఆయా దేశాలలో హిందూదేవాలయ నిర్మాణానికి పూనుకుంటున్నాయి. ఆర్థ ధర్మ ప్రబోధము, శ్రీనివాసప్రభా ప్రసారం ముఖ్యకార్యక్రమంగా తిరుమల తిరుపతి దేవస్థానం అమెరికాలోని పిట్స్ బర్గ్ లో శ్రీ వేంకటేశ్వర ఆలయ నిర్మాణానికి వస్తు రూపేణ, సిబ్బంది రూపంగా కూడా యథా శక్తి తోడ్పడింది. తదాది వివిధదేశాలలోని ఆధ్యాత్మికతా జిజ్ఞాసువులు, భారతీయ ధర్మాభిరతులు తమతమ దేశాలలో హిందూదేవాలయాల నిర్మాణానికి తిరుమల తిరుపతి దేవస్థాన సహాయానికి ఎదురు చూడటమే గాక, ఆయా ఆలయాల నిర్మాణంలో ఇత

ధిక భాగస్వామ్యం వహించి విదేశాలలో భారతీయ ధర్మప్రబోధానికి తోడ్పడ వలసిందిగా వత్తిడి చేయటం జరుగుతున్నది. భారతీయ ధర్మప్రబోధం, పరిరక్షణ ప్రధాన కర్తవ్యంగా గల దేవస్థానం విదేశాలలోని హిందూదేవాలయ నిర్మాణ సహాయానికి ఒక ప్రణాళికను సిద్ధంచేసింది.

ఈ పథకం ప్రకారం దేవస్థానం ఒక షెడ్యూల్డ్ బ్యాంకులో ఒక కోటి రూపాయల నిధి ఏర్పాటు చేస్తుంది. అవసరమైనసరించి దీనిని పెంచటం జరుగుతుంది. ప్రపంచంలో ఏదేశంలోనిదైనా, రిజిస్టరైన హిందూదేవాలయ సంస్థ లేదా వ్యక్తులు సంస్థగా రూపొందితే ఈ విరాళాన్ని 15 లక్షల రూపాయలకు మించకుండా పొందవచ్చు. అయితే ఈ విరాళం ధనరూపంలోగాక కట్టడాలు, విగ్రహాలు, సిబ్బంది సరఫరా, అర్చకుల ఏర్పాటు మొదలైన వాటి రూపంలో ఉంటుంది.

ఈ పథకంలో సహాయం పొందదలచిన

సంస్థలు తమ స్థితిగతులు, స్థలసేకరణ పత్రాలు, నమూనాలు. వ్యయం అంచనాలు ఆంధ్రప్రదేశ్ దేవాదాయ శాఖ కమీషనర్ ద్వారా, ఆ శాఖ స్థపతిచేత తనిఖీ చేయించుకోవలసి వుంటుంది.

సహాయం పొందిన సంస్థలు ఆలయ నిర్మాణాదులు పూర్తయిన తరువాత వడ్డీ లేని వాయిదాలలో తిరిగి చెల్లించవచ్చు. లేదా వైద్య పరికరాల సరఫరాలాంటి వస్తురూపంలో కూడా తిరిగి చెల్లించవచ్చు.

ఇచ్చిన సహాయం సక్రమ వినియోగ విషయంలో కార్యనిర్వహణాధికారిగాని మరి ఏ ఇతర ఉద్యోగి నైనాకాని పంపి తనిఖీ చేయించే హక్కు దేవస్థానానికి ఉంది.

సహాయం సద్వినియోగం కాని వక్షంలో సహాయంపొందిన సంస్థనుండి 15% సాలీనా అవరాధపు వడ్డీతో సహా అసలు సొమ్మును తిరిగి చెల్లించవలసిందిగా అడిగే హక్కు దేవస్థానానికి ఉంది.

నార్తాలహరి

నెల్లూరులో స్వర్ణోత్సవాలు

దేవస్థాన పరిపాలనా యంత్రాంగ స్వర్ణోత్సవాలు రాష్ట్రవ్యాప్తంగా జరిగే వధకం క్రింద జూన్ 1, 2 తేదీలలో నెల్లూరు లోని దేవస్థాన కల్యాణమండప ప్రాంగణంలో జరిగాయి. మామూలు ప్రకారం ఈ రెండు రోజుల కార్యక్రమాలు ఉదయం గీతాపారాయణంతో ప్రారంభమైనాయి.

మొదటిరోజు కార్యక్రమానికి జిల్లా జాయింట్ కలెక్టరు శ్రీ ఐ. వై. ఆర్. కృష్ణారావు (ఐ.పి.ఎస్.), ముఖ్యఅతిథిగా పాల్గొన్నారు. అన్నమాచార్య సంకీర్తన కార్యక్రమం జరిగింది. హిందూధర్మ రక్షణసంస్థ సహాయాధికారి శ్రీ ఇ. కరుణాకరన్ గారి నిర్వహణలో 'గో విందా మృతం' అనే వ్యాఖ్యానపూర్వక గేయరూపక ప్రదర్శన జరిగింది. కార్యక్రమం శ్రీ వంగల వట్టాబి భాగవతార్ గారి కథాకాలక్షేపంతో ముగిసింది.

2-6-84 నాటి కార్యక్రమాలకు జిల్లా పోలీసు సూపరింటెండెంటు శ్రీ కె. కృష్ణమూర్తి (ఐ.పి.ఎస్.), ముఖ్యఅతిథిగా పాల్గొన్నారు. శ్రీ మల్లాది చంద్రశేఖర శాస్త్రి, శ్రీ ముదివర్తి కొండమాచార్యులు, శ్రీ ప్రసన్నానందస్వామి (ఉదయగిరి) వారి ధార్మిక ప్రసంగాలు జరిగాయి. అన్నమాచార్య ప్రాజెక్టు కళాకారులు కచ్చేరీ అనంతరం శ్రీమతి దుర్గాంబ భాగవతారిణి హరికథతో కార్యక్రమాలు సమాప్తమైనాయి.

(చిత్రాలు: 2 వ కవరుపేజీలో)

ఆభరణాల వేలం

శ్రీ వేంకటేశ్వరస్వామి, ఇతర దేవాలయాలలో భక్తులు వేసిన బంగారు ఆభర

జూలై 1984

ణాలను చాలాకాలం తర్వాత ఇటీవల వేలం వేశారు. ఐదురోజులపాటు జరిగిన ఈ వేలంలో, కంఠాభరణాలు (నెక్లెస్లు), వడ్డాణాలు తదితర విలువైన ఆభరణాలు వేలం వేయటం జరిగింది. సుమారు 250 మంది పోటీదారులు దేశంలో వివిధ ప్రదేశాల నుండి వచ్చి పాల్గొన్నారు. ఈ వేలం ద్వారా దేవస్థానానికి రు. 1.05 కోట్లు వచ్చింది.

దేవస్థాన కార్యనిర్వహణాధికారి శ్రీ జి. కుమారస్వామిరెడ్డి, ఆర్థిక సలహాదారు శ్రీ కృష్ణస్వామి, ఉపకార్యనిర్వహణాధికారి శ్రీ ఆర్. వాసుదేవనాయుడు మాత్రమేగాక ధర్మకర్తలమండలి అధ్యక్షులు శ్రీ సత్యనారాయణరాజు, సభ్యులు శ్రీ పి.యాదగిరి, నరసింగనాయక్, శ్రీమతి నన్నవనేని రాజకుమారి, శ్రీ పి. వేంకటేశ్వర్లు, దేవాదాయ కమిషనర్ శ్రీ కె. మురళీధర్ కూడా ఈ సందర్భంలో హాజరయ్యారు.

(చిత్రాలు: 3 వ కవరుపేజీలో)


దేవస్థాన సంక్షేమ సంస్కృతి వధకాలు

ఉద్యోగుల సంక్షేమ ప్రణాళికలలో భాగంగా వారికి మీకు సొంత ఇల్లు అనే ఈ వధకం క్రింద 250 ఇళ్లు నిర్మించేందుకు

రైలు విద్యుద్దీకరణ

తిరుపతి తిరుమల యాత్రీకుల సౌకర్యార్థమై రైల్వేమార్గ విద్యుద్దీకరణలో దక్షిణ మధ్య రైల్వేవారు ప్రత్యేక శ్రద్ధ కనవరుస్తూ, ఇందులో భాగంగా ఈ నెల గూడూరు-రేణిగుంట మధ్యగల 83 కిలోమీటర్ల దూరం విద్యుద్దీకరణ పూర్తి చేశారు. జూన్ 29 ఉదయం 5 గంటలకు దక్షిణమధ్య రైల్వే జనరల్ మేనేజరు శ్రీ సి. ఎం. మల్లిక్ రేణిగుంట స్టేషన్ లో సం. 5, తిరుపతి-సికింద్రాబాదు కృష్ణా ఎక్స్ ప్రెస్ విద్యుత్తురైలుకు ప్రారంభోత్సవం చేశారు.

* ఈ బండి రాకపోకల వేళలను సవరించగోరుతున్నాం.



రెండుకోట్ల ముప్పైవేల రూపాయలు దేవస్థాన కార్యనిర్వాహకమండలి 13-6-84 మంజూరు చేస్తూ తీర్మానించినట్లు ధర్మ కర్తలమండలి అధ్యక్షులు శ్రీ సత్యనారాయణరాజు పత్రికా విలేఖరులతో చెప్పారు. తిరువతికి సమీపంలోని అవిలాల దగ్గర 25 ఎకరాల విస్తీర్ణంలో ఈ నిర్మాణం జరుగుతుందని, ధర్మకర్తలమండలి కూడా ఈ విషయంలో తగు నిర్ణయం తీసుకొంటుందని ఆయన అన్నారు.

వద్దావతి మహిళా విశ్వవిద్యాలయ భవనాదులకుగాను 32 లక్షల రూపాయల విలువగల 131 ఎకరాల భూమిని కేటాయించటం జరిగిందని, ఇందుకు బదులుగా అంతే భూమి నిచ్చేందుకు ప్రభుత్వం అంగీకరించిందని ఆయన అన్నారు.

కపిలతీర్థం వద్ద అర్చకుల నిర్వహణలో ఉన్న శ్రీ వేణుగోపాలస్వామి ఆలయాన్ని పునరుద్ధరించాలని, శ్రీనివాసమంగాపురములో శ్రీ వేంకటేశ్వరస్వామి ఆలయం దక్షిణ దిశలో కోనేరు నిర్మించాలని, అక్కడ జూలై నెలలో సాక్షాత్కార వైభవోత్సవం సందర్భంగా మూడు రోజులు శ్రీ వేంకటేశ్వరస్వామి ఉత్సవ విగ్రహం ఉరేగింపు జరపాలని, తిరువతి శ్రీ గోవిందరాజస్వామి ఆలయంలోని శ్రీనివాసుని దేవేరులతో ప్రతి మాసం శ్రవణనక్షత్రం పాటు ఉరేగించాలని కూడా శ్రీ సత్యనారాయణరాజు వివరించారు.

పోలీసుశాఖ తిరుమలలో నెలకొల్పుదలచుకొనే అత్యధిక ప్రీక్వెన్సీ రిపీటర్ స్టేషనుకుగాను తిరుమలలో మైక్రోవేవ్ స్టేషన్ వద్ద 1000 చ. గజాల స్థలాన్ని కేటాయించినట్లు రాష్ట్రంలోని 50 ప్రదేశాలలో 25 లక్షల రూపాయల విలువచేసే ప్రార్థనా మందిరాలను తిరుమల తిరువతి దేవస్థానం నిర్మింప నిర్ణయించినట్లు ధర్మకర్తల మండలి అధ్యక్షులు పేర్కొన్నారు.

జ్ఞాన మహాయజ్ఞ కేంద్రం

1984 వినాయకచవితి పర్వదినం నాటికి “వినాయకప్రతకల్పం” లక్ష ప్రతులను వితరణ చేయాలని పై సంస్థవారు సంకల్పించడం జరిగింది. అందుకుగాను దాతల నుండి విరాళములు స్వీకరింపబడుచున్నవి. వివరములకు శ్రీపురాణపండ రాధాకృష్ణమూర్తి, జ్ఞానమహాయజ్ఞకేంద్రం, రాజమండ్రి-4 వారిని సంప్రదించండి.

జ్ఞాన మహాయజ్ఞ కేంద్రం



(4 వ పేజీ తరువాయి)

దాన్ని అరాచకానికి అడ్డుగోడగా నిలిపారు. కలం పట్టిన చెయ్యి కత్తిని కూడా పట్టగలదని విరూపించారు. అందుకే ఈనాటికి కూడా వారు చిరస్మరణీయులు కాగా వారి సంబద్ధ ప్రదేశాలు అటు హిమాచలం నుండి ఇటు కన్యాకుమారి వరకు, అమృతసతం నుండి కాళి మాట్ వరకు వర్ణ వర్ణ భేదాలు లేకుండా వందసీయా లయ్యాయి.

కావీ ఈనాడు గురువుకు కావికాలం వచ్చింది. సమాజంలో అన్నివర్గాలలోనూ ఆరాటం చేటు చేసుకుంది. అశక్త దుర్జనత్వం, ఆంతరంగిక విద్వేషాలు ఆరాధనీయాలౌతున్నాయి. ఆరాధనాలయాలు అరాచక విలయాల్నే ప్రళయాన్ని సృష్టిస్తున్నై. అహంకారాత్మకులైన బోధలు బోధారులౌతున్నారు. ప్రభువులకు విజ్ఞానం మీదకన్న విభూతిమీదనే ఆసక్తి. మనకు వచ్చితే మనీషిని కాక పగటు మనీషినే గురువంటున్నాం. బరువనిపిస్తే దించేసుకుంటున్నాం. ఇలా గ్రహణం పట్టి గురువు లఘువౌతున్నాడు లోకకల్యాణ కాంక్షలైన గురువుగవుల అమృతమయ భావనావీచికలను మనం ఎంతవరకు అందుకోగలిగాం? సమాజం ఎటు పోతుంది? ఎమిటో! మంచి మాటలు మనస్సులోనే ఇంకిపోతున్నవి.

బోధారో మత్సరగ్రస్తాః
ప్రభవః స్యురదూషితాః,
అబోధోపహతాశ్చాన్యే
జీర్ణమంగే సుఖాషితమ్.

—(రత్నహరి)

